
उपोहघात 


गत वर्ष किसी विषय पर तीन व्याख्यान देने की आज्ञा मुझे हिन्दु- 
स्तानी एकेडेमी' से मिली । 

जब कभी मुझे हिन्दी में व्याख्यान देने की आज्ञा होती है तो मुभे 
बड़ा संकोच होता है । क्योंकि असल में हिन्दी मेरी मातृ-भाषा नहीं है । 
मेरी मातृ-भाषा वह मैथिली भाषा हैं जिसका दस-बारह बरस पहले तक 
घृणा की दृष्टि से नाम रक्खा गया था छिकाछिकी । पर जब से लोगों 
का क्ृपाकटाक्ष विद्यापति ठाकुर के काव्यों पर पड़ा है तब से मैथिली भी 
हिन्दी परिवार के अन्तर्गत समभी जाती हैं। इतना होने पर भी यह बात 
नहीं भूलती कि चिरकाल से हिन्दी के अनभिन्ञों में सबसे ऊंचा स्थान 
बंगालियों का था, उसके बाद विहारियों का, और फिर विहारियों 
में भी मैथिल तो सबसे गये बीते थे। किन्तु भाग्यवद् मेरे जीवन का अधिकांश 
काशी की ही छाया में बीता । इससे कभी-कभी हिन्दी लिखने या बोलने 
का साहस हो भी जाता हैँ । इसी कारण अभी कुछ दिन हुए पटना में 
मेरे व्याख्यान हिन्दी में हुए । तब से साहस और बढ़ा और अब हम वह 
हो चले हें जिसे ठेठ मैथिली में थेथर' कहते हैं । अर्थात्‌ एकां लज्जां परि- 
त्यज्य त्रेलोक्यविजयी भवेत्‌' । 

भाषा के विषय में में अपराधी अवश्य हँगा । क्योंकि जिस काशी 
के प्रसाद से मुझे हिन्दी से कुछ परिचय हुआ है उसी के प्रसाद से मेरी हिन्दी 
संस्कृत-प्रचुरा हुई है। यद्यपि बहुत दिनों तक सरकारी खिचड़ी भाषा' 
के प्रादुर्भावचक्र में भी में पड़ा था पर उसका फल विपरीत ही 
हुआ । मेरा संस्कार दृढ़ हो गया कि साहित्य-क्षेत्र में दोनों भाषायें, 
हिन्दी तथा उर्द, एक कभी नहीं हो सकतीं । एकभाषावादी मुझे 
क्षमा करें । । 


कर प्‌ न 


व्याख्यान का विषय मेने कवि-रहस्य' रक्‍्खा है। क्योंकि 
कविक्ृत्य, काव्य, एक ऐसा विषय है जिसके संबंध में »जो कुछ चाहे 
आदमी कह सकता है । वेदान्तियों के ब्रह्म” की तरह अवाहुमनस- 
गोचर' होते हुए यह सर्वव्यापी सर्वभूतान्तरात्मा' भी हे । पर काव्य 
के प्रसंग में इतना लिखा गया है कि मेंने कुछ नवीन विषय 
संग्रह करने का विचार किया। दो ग्रन्थ मुझे ऐसे मिल गये जिनके 
आधार पर में कुछ लिखने का साहस कर सका । एक राजशेखरक्ृत 
काव्यमीमांसा (जो समस्त रूप में एक विश्वकोष कहा जा सकता हैं, 
पर जिसका अभी एक अंश-मात्र उपलब्ध हुआ है) और दूसरा क्षेमेन्द्र- 
कृत कविकण्ठाभरण । दोनों ग्रन्थ हज्ञार बरस से अधिक पुराने हैं । 
विषय तो मेरा होगा कवियों की शिक्षाप्रणाली', पर इसके संबंध में राज- 
शेंखर ने कर्द नई बातों का उल्लेख किया है, इनका विवरण भी कुछ करना 
ही होगा । कवियों के प्रसंग में यह कहा जाता हैं कि दि पोएट इज बाने 
नाट मेड' । यदि ऐसा है तो यह प्रदइन उठेगा कि यदि जन्मना कवि होते 
हें तो फिर कवि की शिक्षा कंसी ? पर हमारे देश का सिद्धांत यह रहा है 
कि यद्यपि कविता का मूल कारण है प्रतिभा, और प्रतिभा पूर्ब-जन्म-संस्का र- 
मूलक ही होती है, तथापि बिना कठिन शिक्षा के, केवल प्रतिभा के सहारे 
कवि सुकवि क्‍या कुकवि भी नहीं हो सकता । इसलिए कवित्व-सम्पादन 
के लिए शिक्षा आवश्यक हैं। और आगे चलकर यह स्पष्ट होगा कि कवि 
को वेसा ही जैक अब्‌ आल ट्रेड्स” होना पड़ेगा जैसा कि आई० सी० 
एस० वालों को होना पड़ता है । भेद इतना ही है कि आई० सी० एस० 


०. 


में आप्शन' अनेक हें पर कवि के लिए सभी 'सब्जेक्ट कम्पल्सरी' हें । 


कवि-रहस्य 
(१) 


काव्यमीमांसा के अनुसार वाहुमय' ('लिटरेचर”) दो प्रकार का 
होता हे--(१) शास्त्र' तथा (२) काव्य' । बिना शास्त्र'-ज्ञान 
के काव्य नहीं बन सकता । इसलिए पहले शास्त्रों ही का ज्ञान सम्पादन 
करना आवश्यक है । 

शास्त्र' दो प्रकार का हँ---( १) पौरुषेय' तथा (२) “अपौरुषेय' । 
अपोरुषेय शास्त्र” केवल श्रुति” है। मन्त्र और ब्राह्मण-रूप में श्रुति पाई 
जाती है । जिन वाक्यों में कत्तंव्य कर्म के अंग सूचित मात्र हें उन्हें 'मन्सत्र' 
कहते हैँ । मन्त्रों की स्तुति निन्‍्दा तथा उपयोग जिन ग्रन्थों में पाया जाता 
है उन्हें ब्राह्मण! कहते हैं । ऋक, यजु:, साम--ये तीन वेद नत्रयी/ 
के नाम से प्रसिद्ध हैं। चौथा वेद अथर्व' है। जिन मन्त्रों में अर्थ के अनु- 
सार पाद व्यवस्थित हों उन्हें ऋक“-मन्त्र कहते हैं । वे ही ऋक्‌-मन्त्र 
जब गान-सहित होते हैँ तो साम' कहलाते हैं । जिन मन्त्रों में न छन्द है 
न गान वे यजुष्‌' मन्त्र कहलाते हें । इतिहासवेद, धनुर्वेद, गान्धर्ववेद, 
आयुवेद ये चारों 'उपवेद' हैँ । इनके अतिरिक्त एक गेयवेद' भी माना 
गग्मा है जिसे द्रोहिणि ने वेदोपवेदात्मक सार्ववणिक' बतलाया है । अर्थात्‌ 
चारों वेद तथा चारों उपवेदों का सारांश इसमें है और इसके पढ़ने-पढ़ाने 
में सभी जाति अधिकारी हैं । 

(१) शिक्षा, (२) कल्प, (३) व्याकरण, (४) निरुकत, (५) 
छन्दोविचिति, (६) ज्योतिष, ये छः वेदांग हें । इनके अतिरिक्त अल 
कार नाम का सातवाँ अंग भी माना गया है--क्योंकि इससे बड़ा उपकार 
होता है। इन अंगों के ज्ञान के बिना वेद के अर्थ का समभना असंभव है । 

(१) वर्णों के उच्चारण-स्थान, करण, प्रयत्न इत्यादि के द्वारा जिस 
शास्त्र से उनके स्वरूप की निष्पत्ति होती है उस शास्त्र को शिक्षा' कहते 
हैं । इसके आदिप्रवर्तक हें आपिशलि । (२) नाना वेदशाखाओं में पाये 
हुए मन्‍्त्रों के विनियोग जिन सूत्रों से बतलाये जाते हें उन्हें कल्प” कहते 
हें । इसे यजूविद्या' भी कहते हैं । (३) शब्दों के अन्वाख्यान' अर्थात्‌ 
विवरण को व्याकरण कहते है । (४) दाब्दों के निवंचन' अर्थ निरूपण 
को 'निरुक्‍त' कहते हैं । (५) छन्‍्दों का निरूपण जिस शास्त्र से होता है वह 
छन्दोविचिति' हैं ।(६) ग्रहों के गणित का नाम हे ज्योतिष । अलंकार' 
किसे कहते हें सो आगे बतलाया जायगा। ये हुए अपोरुषेय' शास्त्र । 
पौरुषेय' शास्त्र चार हैं, (१) पुराण, (२) आन्वीक्षिकी, (३) 
मीमांसा, (४) स्मृतितन्त्र । इनमें (१) पुराण उन ग्रन्थों का नाम है 
जिनमें वेदिक आख्यान'” कथाओं का संग्रह है । पुराण का लक्षण यों है-- 
स्गंश्च प्रतिसंहारः कल्पो मन्वन्तराणि वंशविधिः । 
जगतो यत्र निबद्ध तद्‌ विजेयम्पुराणमिति ॥ 


अर्थात्‌ उसको पुराण समभना जिसमें सृष्टि, प्रढय, कल्प (युगादि ), 
मन्वन्तर, राजाओं के वंश वर्णित हों! । इतिहास भी पुराण के अन्तगंत 
है--ऐसा कुछ लोगों का सिद्धांत हे । इतिहास के दो प्रभेद हँ---परि- 
कृति', पुराकल्प' । इन दोनों का भेद यों हे-- 

परिक्रिया पुराकल्‍प इतिहासगतिद्विधा । 
स्यादेकनायका पूर्वा द्वितीया बहुनायका ॥। 

[ आज-कल पण्डितों में पूर्वमीमांसासूत्र ६७।२६ के अनुसार 
'परिक्रिया” की जगह परक्ृति' नाम प्रचलित है ।] जिस इतिहास 
में एक ही प्रधान पुरुष नायक हो उसे 'रिक्रिया कहते हें। 
जैसे रामायण--इसके नायक एक श्रीराम हें। जिसमें अनेक नायक 
हों उसे 'पुराकल्प” कहते हें--जेसे महाभारत । इसमें युधिष्टिर, 
अर्जुन, दुर्योधन, भीष्म कई पुरुष नायक कहे जा सकते हैं । मीमांसा- 
सत्र के अनुसार किसी पुरुष-विशेष के चरित्र के वर्णन को 'परक्ृति' और 


+३-- है: १55 


पुरुषनामोल्लेख के बिना किसी समय में ऐसा हुआ ऐसे आख्यान को 
'पुराकल्प' कहते हें। 

२. आन्वीक्षिकी--तकंश्षास्त्र । 

३. वैदिक वाक्‍्यों की १,००० नयायों द्वारा विवेचना जिसमें की 
जाती है, उस शास्त्र को मीमांसा' कहते हें । इसके दो भाग हँ--विधि- 
विवेचनी (जिसे हम लोग 'र्वमीमांसा' के नाम से जानते हें) और बहा- 
निदर्शनी (जिसे हम लोग ब्रह्ममीमांसा' या वेदान्त' कहते हैँ) । यद्यपि 
१,००० के रूगभग न्याय” वा अधिकरण केवल पूवब॑मीमांसा में है । 

४. स्मृतियाँ १८ हैं । इनमें वेद में कही हुई बातों का स्मरण" 
हँ--अर्थात्‌ वैदिक उपदेशों को स्मरण करके ऋषियों ने इन ग्रन्थों को लिखा 
हु--इसी से ये स्मृति” कहलाते हैं । 

इन्हीं दोनों (पौरुषेय तथा अपौरुषेय) शास्त्र' के १४ भेद हें-- 
वेद, ६ वेदांग, पुराण, आन्वीक्षिकी, मीमांसा, स्मृति । इन्हीं को १४ 
'विद्यास्थान' कहा हें-- 

पुराणन्यायमीमांसाधमंशास्त्रांगमिश्रिता: । 


बेदा: स्थानानि विद्यानां धर्मस्थ च चतुर्दंश ॥॥ 
(याज्ञवल्क्य ) 


[इसमें न्याय ८ आन्वीक्षिकी; धर्मंशास्त्र ८ स्मृति] 

तीनों लोक के सभी विषय इन १४ विद्यास्थानों के अन्तर्गत हैँ । 

शास्त्र' के सभी विद्यास्थानों का एक-मात्र आधार काव्य' है-- 
जो वाइडमय' का द्वितीय प्रभेद है । काव्य को ऐसा मानने का कारण 
यह है कि यह गद्यपद्यमय हे, कविरचित है, और हितोपदेशक हैँ । यह 
काव्य शास्त्रों का अनुसरण करता है । 

कुछ लोगों का कहना है कि विद्यास्थान १८ हैं। पूर्वोक्त १४ और 
उनके अतिरिक्त--१५ वार्ता, १६ कामसूत्र, १७ शिल्पशास्त्र, १८ 
दण्डनीति । ( वार्ता ८ वाणिज्य-कृषिविद्या, दण्डनीति - राजतन्त्र ) । 
आन्वीक्षिकी, त्रयी, वार्ता, दण्डनीति--ये चारों विद्या' कहलाती हें । 

है । 


इनके अतिरिक्त पाँचवीं साहित्यविद्या' है। यह चारों विद्याओं का निष्यन्द' 
अर्थात्‌ सारांश है । इन्हीं के उपयोग से धर्म का ज्ञान होता है इसी से ये 
“विद्या” कहलाती हैं । इनमें त्रयी' वेदों का नाम हैं । 
आन्वीक्षिकी या तकंशास्त्र के दो अंश हँ--पूर्वपक्ष तथा उत्तर-पक्ष । 
भास्तिक दाशंनिकों के लिए बौद्ध, जैन तथा लोकायत पक्ष पूर्व-पक्ष' 
हैं और सांख्य, न्याय, वैशेषिक उत्तरपक्ष हें। इन तकों में तीन तरह की 
कथा होती हें--बवाद, जल्प, वितंडा । दो आदमियों में किसी को एक 
पक्ष में आग्रह नहीं हु--असली बात क्‍या है केवछ इसी उद्देश्य से जब ये 
शास्त्रार्थ या बहस करते हैं तो उसे वाद” कहते हें । इसमें किसी की हार- 
जीत नहीं होती । जब दोनों को अपने-अपने पक्ष में आग्रह है और केवल एक 
दूसरे को हराने ही के उद्देश्य से बहस की जाती है--उसे 'जल्प' कहते 
हैं । दोनों आदमियों में एक तो एक पक्ष का आग्रहपृर्वक अवलम्बन करता 
है--पर दूसरा किसी भी पक्ष का अवलंबन नहीं करता--इसलिए वह अपने 
पक्ष के स्थापन के लिए बहस नहीं करता --केवल दूसरे के पक्ष को दूषित 
करने का यत्न करता है--इस कथा को वितंडा' कहते हैं । 
कृषि (खेती ), पशुपालन, वाणिज्य, इनको वार्ता' कहते हें-- 
आन्वीक्षिकी-त्रयी-वार्ता इन तीनों के व्यवसाय की रक्षा के लिए 'दण्ड' 
की आवश्यकता होती है--इसी दण्ड शास्त्र को दण्डनीति' कहते हैं । 
इन्हीं विद्याओं के अधीन सकल लोकव्यवहार है । और इनका विस्तार 
नदियों के समान कहा गया है--आरम्भ में स्वल्प फिर विपुल, विस्तृत । 
सरितामिव प्रवाहास्तुच्छा: प्रथमं यथोत्तरं विपुलाः 
इन शास्त्रों का निबन्धन सूत्र-वृत्ति-भाष्यादि के द्वारा होता है। 
विषय का सूत्रण--सूचना-मात्र--जिसमें हो उसे सूत्र” कहते हें-- 
स्वल्पाक्षरमसन्दिग्धं सारवद्वि्वतोमुखम्‌ । 
अस्तोभसनवद्य॑ च सूत्र॑सत्रकृतोी बिदुः ॥ 
जिसमें अक्षर कम हों--जिसका अर्थ स्पष्ट गम्भीर तथा व्यापक 
हो--उसे सूत्र कहते हें। सूत्रों के सारांश का वर्णन जिसमें हो उसे वृत्ति' 

कहते हैं। सूत्र और वृत्ति के विवेचन (परीक्षा) को पद्धति" कहते हें । 
सूत्र-वृत्ति में कहे हुए सिद्धांतों पर आक्षेप करके फिर उसका समाधान कर 
उन सिद्धांतों का विवरण जिसमें हो उसे 'भाष्य' कहते हें। भाष्य के बीच 
में प्रकृत विषय को छोड़ कर दूसरे विषय का जो विचार किया जाय उसे 
“समीक्षा' कहते हें । पूर्वोक्त सभों में जितने अर्थ सूचित हों उन सभों का 
यथासम्भव टीकन-उल्लेख जहाँ हो उसे 'टीका' कहते हें । पूर्वोक्त 
ग्रन्थों में जो कहीं-कहीं कठिन पद हों उन्हीं का विवरण जिसमें हो एसे 
पंजिका' कहते हैं । जिसमें सिद्धांत का प्रदर्शन-मात्र हो सो कार्रिका 
है। मूल ग्रन्थ में क्या कहा गया, क्या नहीं कहा गया, कौन-सी बात उचित 
रीति से नहीं कही गई--इत्यादि विचार जिस ग्रन्थ में हो वह वालतिक' 
है । इनमें से आज भी सूत्र-वृत्ति-भाष्य-वारतिक-टीका-कारिका इतने तो 
भली भाँति प्रसिद्ध हैं । पंजिका बीस बरस पहले तक अज्ञात थी | पर 
१९०७ ईसवी में विलायत से कनंल जेकब ने मेरे पास एक पुस्तक 
भेजी--जिसका नाम ऋजूविमला' तो हम सबों को ज्ञात था--पर 
उसकी पुष्पिका में भाष्य', टीका' इत्यादि नहीं लिखकर पंजिका' लिखा 
था । तब से उस ग्रन्थ को लोग पंजिकामीमांसा' या मीमांसापंजिका' 
भी कहने लगे हैं। (इस ग्रन्थ से मुझे अपनी प्रभाकरमीमांसा लिखने में 
बड़ी सहायता मिली थी--अब यह काशी में छप रहा है) । पर पंजिका' 
पद का क्‍या असल अर्थ हे सो ज्ञात नहीं था--नाना प्रकार के तक॑ हम लोग 
किया करते थे। राजशंखर के ही ग्रन्थ को देखकर यह पता चला कि शक 
प्रकार की टीका ही का नाम पंजिका' हैँ ; पर इतना कहना पड़ता हँ 
कि पंजिका' का जैसा लक्षण ऊपर कहा हँ--जिसमें केवल विषम पदों 
के विवरण हों--सो लक्षण उक्त ग्रन्थ में नहीं लगता । यह ग्रन्ध 
बहुत विस्तृत है । उसके मूल प्रभाकर-रचित बृहती के जहाँ १०० पृष्ठ 
हैं, तहाँ ऋजुविमला के कम से कम ५०० पृष्ठ होंगे । ऐसे ग्रन्थ को हम 
*विषमपदटिप्पणी' नहीं कह सकते । 
शास्त्र के किसी एक अंश को लेकर जो ग्रन्थ लिखा गया उसे 

प्रकरण” कहते हें। ग्रन्थों के अवान्तर विभाग अध्याय” 'परिच्छेद' 
इत्यादि नाम से प्रसिद्ध हें । 

साहित्य” पद का असली अर्थ क्‍या है सो भी इस ग्रन्थ से ज्ञात होता 
हैं । शब्द और अर्थ का यथावत्‌ सहभाव' अर्थात्‌ साथ होना” यही 
साहित्य” पद का यौगिक अर्थ है--सहितयो: भाव: (शब्दा्थयो:) । 
इस अर्थ से साहित्य पद का क्षेत्र बहुत विस्तृत हो जाता है । सार्थक 
शब्दों के द्वारा जो कुछ लिखा या कहा जाय सभी साहित्य” नाम में अन्त- 
गंत हो जाता है--किसी भी विषय का ग्रन्थ हो या व्याख्यान हो--सभी 
साहित्य हैं । 


(२) 


साहित्य के विषय में एक रोचक और शिक्षाप्रद कथानक है । पुत्र 
को कामना से सरस्वतीजी हिमालय में तपस्या कर रही थीं । ब्रह्माजी 
के वरदान से उन्हें एक पुत्र हुआ--जिसका नाम काव्यपुरुष' हुआ (अर्थात्‌ 
पुरुष के रूप में काव्य ) । जन्म लेते ही उस पुत्र ने यह इलोक पढ़कर माता 
को प्रणाम किया--- 


यदेतद्वाहमयं विध्वमथ  मूर्त्या विवतंते । 
सो$स्सि काव्यपुमानम्ब पादौ वन्देय तावकौ ॥। 


अर्यात्‌ू--जो वाहुमप्रविश्व (शब्दरूपी संसार) मूतिधारण करके 
विवर्तमान हो रहा है सो ही काव्यपुरुष में हू । हे माता ! तेरे चरणों को 
प्रणाम करता हूँ।' इस पद्य को सुतकर सरस्वती माता प्रसन्न हुईं और कहा-- 
'बत्स, अब तक विद्वान्‌ गद्य ही बोलते आये आज तूने पद्म का उच्चारण 
किया है । तू बड़ा प्रशंसनीय हैं। अब से शब्द-अर्थ-मय तेरा शरीर 
हँ--संस्कृत तेरा मुख--प्राकृत बाहु--अपभ्रंश जाँघ--पैशाचभाषा 
पेर--मिश्रभाषा वक्षःस्थल---रस आत्मा--छन्‍्द छोम--प्रदनोत्त र, 
पहेली इत्यादि तेरा खेल--अनुप्रास उपमा इत्यादि तेरे गहने हैँ।' श्रुति 
ने भी इस मन्त्र में तेरी ही प्रशंसा की है-- 


चत्वारि श्ूंगास्त्रयोडस्थ पादा ढं शीर्ष सप्तहस्तासोष्स्य । 
त्रिधा बद्धो वृषभो रोरबीति महो देवों मत्याँ आविवेश।॥॥। 
ऋग्वेद ३८।१०।३ । 


इस वैदिक मन्त्र के कई अर्थ किये गये हें । (१) कुमारिलकृत 
तन्त्रवातिक (१।२।४६) के अनुसार यह सूर्य की स्तुति हैं । चार 'शझ्ूंग' 
दिन के चार भाग हें । तीन पाद' तीन ऋतु--शीत, ग्रीष्म, वर्षा । 
दो शीर्ष दोनों छः छः: महीने के अयन । सात हाथ' सूर्य के सात घोड़े । 
“त्रिधाबद्ध' प्रातः मध्या क्-सायं-सवन (तीनों समय से सोमरस खींचा 
जाता है) । बृषभ' वृष्टि का मूल कारण प्रवर्तक । 'रोरवीति”, मेघ 
का गर्जन | 'महो देव' बड़े देवता--सूर्य जिसको सभी लोग प्रत्यक्ष देवता- 
रूप में देखते हैं। (२) सायणाचार्य ने ऐसा अर्थ किया है--इसमें यज्ञ 
रूप अग्नि का वर्णन हूँ । चार श्ंग' हें चारों वेद । तीन पाद' तीनों 
सवन--प्रात: मध्याज्ञ सायं । दो शीर्ष ब्रह्मौदन और प्रवग्यं । सात 
'हाथ' सातों छनन्‍्द । त्रिधाबद्ध मन्त्र-कल्प-ब्राह्मण तीन प्रकार से जिसका 
निबन्धन हुआ है । वृषभ” कर्मफलों का वर्षण करनेवाला । रोरवीति' 
यज्ञानुष्ठान काल में मन्त्रादिषपाठ तथा सामगानादि छब्द कर रहे हें । 
(३) सायणाचार्य ने भी इसे सूर्यपक्ष में इस तरह लगाया है--चार 
“अंग” हें चारों दिशा । तीन 'पाद' तीन वेद । दो 'शीर्ष' रात और दिन । 
सात हाथ' सात ऋतु-वसन्तादि छ: पृथक्‌ पृथक्‌ और एक सातवाँ साधा- 
रण' । त्रिधाबद्ध/ पृथिवी आदि तीन स्थान में अग्नि आदि रूप से 
स्थित--अथवा ग्रीष्म-वर्षा-शीत तीन काल में बद्ध। “वृषभ वृष्टि करने वाला । 
रोरबीति' वर्षाद्वारा शब्द करता है। 'महो देव बड़े देवता । 
'मर्त्यानू आविवेश” नियन्ता आत्मा रूप में सभी जीवों में प्रवेश किया । 
(४) शाब्दिकों के मत से इस मन्त्र में शब्द रूप ब्रह्म का वर्णन है---जिसको 
विशद रूप से पतञजलि ने महाभाष्य (पस्पशाह्विक पृ० १२) में बतलाया 
है । चार श्ंग' हें चारों तरह के शब्द, नाम-आख्यात-उपसर्ग-निपात 
(उद्योत के मत से परा-पश्यन्ती-मध्यमा-वंखरी ) । तीन 'पाद' तीनों 


काल, भूत भविष्यत्‌ वर्तमान । दो शीर्ष! दो तरह के शब्द--नित्य- 
अनित्य, अर्थात्‌ व्यंग्य व्यंजक (प्रदीप )। सात हाथ, साथ विभक्तियाँ | 
त्रिधा बद्ध/ हृदय-कण्ठ-मूर्धा इन तीनों स्थानों में बद्ध । वृषभ” वर्षण 
करनेवाला । रोरवीति' शब्द करता है। महो देव: बड़ा देव, शब्द- 
ब्रह्म । मर्त्यान्‌ आविवेश' मनुष्यों में प्रवेश किया । (५) भरत 
नाटयशास्त्र (अ० १७) में लिखा हें--सप्त स्वरा:, त्रीणि स्थानानि 
(कंठ-हृदय-मूर्धा ), चत्वारो वर्णा:, द्विविधा काकु:, षडलंकारा:, षडंगानि | 

इतना कहकर सरस्वतीजी चली गई । उसी समय उशनस्‌ (शुक्र 
महाराज ) कृश और लकड़ी लेने जा रहे थे। बच्चे को देख कर भपने 
आश्रम में ले गए। वहाँ पहुँचकर बच्चे ने कहा-- 


या दुग्धाषपि न दुग्धेव कविदोग्धभिरन्वहम्‌ । 
हृदि नः सन्निधत्तां सा सृक्तिधेनुः सरस्वती ।। 


अर्थात्‌ सुभाषित की धेनु--जो कवियों से दुही जाने पर भी नहीं 
दुही की तरह बनी रहती हँ--ऐसी सरस्वती मेरे हृदय में वास करें । 
उसने यह भी कहा कि इस इलोक को पढ़कर जो पाठ आरंभ करेगा वह 
सुमेधा बुद्धिवान्‌ होगा। तभी से शुक्र को लोग 'कवि' कहने छगे। 
कवि शब्द कवु' धातु से बना है--जिससे उसका अर्थ है वर्णन 
करनेवाला ।' कवि का कर्म हैँ काव्य । इसी मूल पर सरस्वती के पुत्र 
का भी नाम काव्यपुरुष' प्रसिद्ध हुआ। इतने में सरस्वतीजी लौटीं, 
पुत्र को न देखकर दुखी हुई । वाल्मीकि उधर से जा रहे थे । उन्होंने बच्चे 
का शुक्र के आश्रम में जाने का व्यौरा कह सुनाया। प्रसन्न होकर उन्होंने 
वाल्मीकि को छन्‍्दोमयी वाणी का वरदान दिया। जिस पर दो चिड़ियों में 
से एक को व्याध से मारा हुआ देखकर उनके मुंह से यह प्रसिद्ध इलोक 
निकरू आया--- 


मा निषाद प्रतिष्ठां त्वमगसः शाइवतीः समाः। 
यत्करोडचमसिथुनादेकमवधी: काममोहितम्‌ ॥। 

इस इलोक को भी वरदान दिया कि कुछ और पढ़ने के पहले यदि कोई 
इस इलोक को पढ़ेगा तो वह कवि होगा। मिथिला में अब तक बच्चों को 
सबसे पहले यही इलोक खिखलाया जाता हैँ। इसी के साथ-साथ एक और 
इलोक सभों को सिखलाया जाता है । 


सा ते भवतु सुप्रीता देवी शिखरवासिनी । 
उग्रेय तपसा लब्धो यया पशुपतिः पतिः ॥ 


फिर इसी 'मा निषाद इलोक के प्रभाव से वाल्मीकि ने रामायण 
रचा और द्वंपायन ने महाभारत । 
एक दिन ब्रह्माजी की सभा में दो ब्रह्मषियों में वेद के प्रसंग शास्त्रार्थ 
हो रहा था उसमें निर्णेत्री होने के लिए सरस्वतीजी बुलाई गईं । काव्य- 
पुरुष भी माता के पीछे हो लिये। माता ने मना किया--बिना ब्रह्माजी 
की आज्ञा के वहाँ जाना उचित नहीं होगा । इस पर रुष्ट होकर काव्यपुरुष 
कहीं चल दिये । उनको जाते देख उनके मित्र कुमार (शिवजी के पुत्र ) 
रोने लगे। उनकी माता ने काव्यपुरुष को लौटाने के लिए एक उपाय सोचा । 
प्रेम से दुढ़ बन्धन प्राणियों के लिए कोई दूसरा नहीं है ऐसा विचार कर 
उन्होंने साहित्यवधू” रूप में एक स्त्री को सिरजा और उससे कहा-- 
बह तेरा धर्मपति काव्यपुरुष रूठ कर चला जा रहा है--उसके पीछे जा 
उसे लौटा ला।' ऋषियों से भी कहा तुम भी काव्यपुरुष की स्तुति करते 
हुए इनके पीछे जाओ । ये ही तुम्हारे काव्यसर्व॑स्व होंगे ।' 
सब लोग पहले पूरब की ओर चले--जिधर अंग-बंग-सुम्ह-पुंड़ 
इत्यादि देश हैं । इन देशों में साहित्यवधू ने जैसी वेशभूषा धारण किया 
उसी का अनुकरण उन देशों की स्त्रियों ने किया। जिस वेषभूषा का 
वर्णन ऋषियों ने इन शब्दों में किया-- 
आर्द्राद्रंचन्दनकुचा पितसूत्रहा रः 
सीमन्तचुस्बिसिवयः स्फुटबाहुमूल: । 
दूर्वाप्रकाण्डरुचिरास्वगरूपभोगात्‌ 
गौडाडूनतासू चिरसेष चकास्तु वेष: ॥ 

[चन्दनचचितकुचन पर विलूसत सुन्दर हार ॥ 
सिरचुम्बी सुन्दर बसन बाहुमूल उघरार ॥ 
अगुरु लगाये देह में दूर्वा इयामलरू रूप । 
शोभित सनन्‍्तत हो रहो नारी गौड अनूप ॥|| 


उन देशों में जाकर काव्यपुरुष ने जेसी वेषभूषा धारण की वहां के 
पुरुषों ने भो उसी का अनुकरण किया । उन देशों में जैसी भाषा साहित्य- 
वधू बोलती गई वहाँ वैसी ही बोली बोली जाने लगी । उसी बोल चाल की 
रीति का नाम हुआ गोडी रीति --जिसमें समास तथा अनुप्रास का प्रयोग 
अधिक होता है । वहाँ जो कुछ नृत्य गीतादिकला उन्होंने दिखलाई 
उसका नाम हुआ भारतीवृत्ति। वहाँ की प्रवृत्ति का नाम हुआ रोद्रभारती ।॥' 

वहाँ से सब छोग पाञ्वाल की ओर गये । जहाँ पाञ्चाल-शूरसेन- 
हस्तिनापुर-काश्मी र-वाहीक-वाह्लीक इत्यादि देश हैँ। वहाँ जो वेशभषा 
साहित्यवधू की थो उसका वर्णन ऋषियों ने यों किया-- 


ताटंकवल्गनतरागितगण्डलेख-- 
मानाभिलमस्बिदरदोलिततारहारम्‌ ॥ 
आश्रोणिगुल्फपरिमण्डलितोत्तरीयं 

वेषं नमस्यत महोदयसुन्दरीणाम्‌ ॥ 

[तडकी चझचल भूलतो सुन्दरगोलकपोल ॥। 
नाभोलूम्बित हार नित लिपटे वस्त्र अमोल ।| 


इन देशों में जो नृत्यगीतादिकला साहित्यवधु ने दिखलाई उसका नाम 
“सात्वतीवृत्ति' ओर वहाँ को बोलचाल का नाम हुआ पांचाली रीति' 
जिसमें समासों का प्रयोग कम होता है । 

वहाँ से अवन्ती गये । जिधर अवन्‍न्तो-वेदिश-सुराष्ट्र-मालव-अर्बुद- 
भूगुकच्छ इत्यादि देश हैं । वहाँ की वृत्ति का नाम हुआ सात्वती-कंशिकी | 
इस देश की वेशभूषा में पांचाल ओर दक्षिण देश इन दोनों का मिश्रण है । 
अर्थात्‌ यहाँ को स्त्रियों की वेषभूषा दाक्षिणात्य स्त्रियों के समान---और 

पुरुषों की पांचालवासियों के समान थी । यहाँ की प्रवृत्ति का नाम आवन्ती' 
हुआ । 

अवन्ती से सब लोग दक्षिण दिशा को गये--जहाँ मलूय-मेकल-कुन्तल- 
केरऊल-पालमञ्जर-महाराष्ट्र-गंग-कलिंग इत्यादि देश हैं । वहाँ की स्त्रियों 
की वेषभूषा का वर्णन ऋषियों ने यों किया है-- 


आमूलतो वलितकुन्तलचारुचू ड-- 
इचर्णालकप्रचयलांड्छितभालभाग:ः ॥ 
कक्षानिवेशनिविडीकृतनीविरेष 

वेषदिचरं जयति केरछकामिनीनाम्‌ ॥॥ 

[बाँधे केश सुवेश नित बुकनी रंडिजित भाल । 
नोवी कच्छा में कसी, विलूसित दक्षिणबाल ॥।] 


यहाँ की प्रवृत्ति का दाक्षिणात्य वृत्ति' नाम हुआ । साहित्यवधू 
ने यहाँ जिस नृत्यगीतकलछा का उपयोग किया उसका नाम कैशिकी” हुआ । 
बोलचाल की रीति का नाम वंदर्भी हुआ जिसमें अनुप्रास होते हें, समास 
नहीं होता । 

प्रवृत्ति' कहते हैं वेषभूषा को, वृत्ति' कहते हें नृत्यगीतादिकला- 
विलास को--और रीति” कहते हैं बोलचाल के क्रम को । देश तो अनन्त 
हैं परन्तु इन्हीं चार विभागों से सभों को विभकत किया है--प्राच्य-- 
पांचाल--अवन्ती--दाक्षिणात्य । इन सभों का सामान्य नाम हैं चक्र- 
वर्तिक्षेत्र' जो दक्षिण समुद्र से लेकर उत्तर की ओर १,००० योजन 
(४,००० कोस) तक प्रसरित है । इस देश में जैसी वेशभूषा कह आये 
हैं वैसी ही होती चाहिये ।इसी के अन्तर्गत एक विदर्भ देश हैँ जहाँ 
कामदेव का क्रीडास्थान वत्सगुल्म नामक नगर है । उसी नगर में पहुँचकर 
काव्यपुरुष ने साहित्यवध्‌ के साथ विवाह किया और लछौटकर हिमालय 
आये जहाँ गौरी और सरस्वती उनकी प्रतीक्षा कर रही थीं। इन्होंने वधू- 
वर को वर दिया कि सदा कवियों के मानस में निवास करें। 

यही काव्यपुरुष की कथा है । 

(३) 
शिष्य तीन तरह के होते हें--(१) बुद्धिमानू (२) आहायंबुद्धि 
(३) दुर्बद्धि। जो स्वभाव ही से बिना किसी की सहायता से बिना अभ्यास 
के शास्त्रम्रहण कर सके उसे बृद्धिमान' कहते हें । जिसको शास्त्रज्ञान 
शास्त्र के अभ्यास से होता है उसे 'आहायंबुद्धि कहते हे । इन दोनों से 
अतिरिक्त दुर्बृद्धि है। ये सामान्यतः शिष्य के विभाग हेँ। काव्यशिष्य 
के विभागों का निरूपण कविकण्ठाभरण के अनुसार आगे होगा । 
बुद्धि तीन प्रकार की होती है--स्मृति, मति, प्रज्ञा । अतीत वस्तु 
का ज्ञान जिससे होता है वह है स्मृति । वर्तमान वस्तु का ज्ञान जिससे 
होता है सो है मति' । और आगामी (भविष्यत्‌) वस्तु का ज्ञान जिससे 
होता है सो है प्रज्ञा'। तीनों प्रकार की बुद्धि से कवियों को मदद मिलऊती 
है । शिष्यों में जो ब॒द्धिमान्‌ है वह उपदेश सुनने की इच्छा से--उसे 
सुनता हैँ--उसका ग्रहण करता हँ--धारण करता है--उसका विज्ञान 
(विशेष रूप से ज्ञान) संपादन करता है--ऊह (तके) करता है- 
अपोह (जो बातें मन में नहीं जँचतीं उनका परित्याग) करता है--फिर 
तत्व पर स्थिर हो जाता हैँ । आहायंबुद्धि' शिष्य का भी यही व्यापार 
होता है । परन्तु उसे केवल उपदेष्टा की आवश्यकता नहीं है--उसे 
एक प्रश्मास्ता (शासन करनेवाला, बराबर देख-भाल करने वाला) 
की आवश्यकता रहती हूँ। प्रतिदित गुरु की उपासना दोनों तरह के शिष्यों 
का प्रकृष्ट गुण समझा जाता है । यही उपासना बुद्धि के विकास में प्रधान 
साधन होती हूँ । इस तत्वज्ञानप्रक्रिया का संग्रह यों किया गया है-- 


(१) प्रथयति पुरः प्रज्ञाज्योतियंथार् परियग्रहे 
(२) तदनु जनयत्यूहापोहक्रियाविशदं सनः । 
(३) अभिनिविद्यते त्रस्मात्‌ तत््वं॑ तदेकमुखोदयं 
(४) सह परिचयो विद्यावृद्ध: क्रमादमृतायते ॥ 


(१) पहले अर्थों के यथावत्‌ ज्ञान के योग्य प्रज्ञा उत्पन्न होती है-- 
(२) उसके बाद ऊहापोह ( तर्क-वितर्क ) करने की योग्यता मन में 

उत्पन्न होती हँं-- (३) फिर एकान्त वस्तुतत्वमात्र में मन लग जाता है-- 
(४) ज्ञानवृद्ध सज्जनों का परिचय क्रमेण अमृत हो जाता है । 

बुद्धिमान्‌' शिष्य तत्व जल्दी समझ लेता है । एक बार सुन लेने 
ही से वह बात समभ लेता हैं। ऐसे शिष्य को कवि मार्ग की (कवि 
का क्या रास्ता होना चाहिए इसकी ) खोज में गुरु के पास जाना चाहिए। 
'आहायंबुद्धि' शिष्य एक तो पहले समभता नहीं--और फिर समभाने 
पर भी मन में नाना प्रकार के संशय रह जाते हैं । इसको उचित है कि 
अज्ञात वस्तु को जानने के लिए और सशयों को दूर करते के लिए आचार्य 
के पास जाय । जो शिष्य दुर्बृद्धि' है वह सभी जगह उल्टा ही समभेगा । 
इसकी तुलना काले कपड़े के साथ की गई है--जिस पर दूसरा कोई रंग 
चढ़ ही नहीं सकता । ऐसे आदमी को यदि ज्ञान हो सकता है तो केवल 
सरस्वती के प्रसाद से । 

इसके प्रसंग में एक कथा कालिदास की मिथिला में प्रसिद्ध है। कालि- 
दास उन्हीं शिष्यों में से थे जिनका परिगणन दुर्बृद्धि' की श्रेणी में होता 
है। गुरु के चौपाड़ पर रहते तो थे पर बोध एक अक्षर का नहीं था। केवल 
खड़िया लेकर ज़मीन पर घिसा करें--अक्षर एक भी न बने । मिथिला में 
एक प्राचीन देवी का मन्दिर उचेठगाँव में है। वहाँ अब तक जंगल-सा है । 
कालिदास जहाँ पढ़ने को भेजे गये थे वह चौपाड़ इसी मन्दिर के कोस दो 
कोस के भीतर कहीं था। एक रात को अन्धकार छाया हुआ था, पानी ज्ञोर 
से बरस रहा था। विद्यार्थियों में शर्ते होने लगी कि यदि इस भयंकर रात 
में कोई देवीजी का दर्शन कर आवबे तो उसे सब लोग मिलकर या तो स्याही 
बना देंगे या काशज़ बना देंगे । [स्याही बनाने की प्रक्रिया तो अब भी 
देहातों में चलती हैं सो तो सभी को ज्ञात होगा । विद्यार्थी छोग काग्रज़ 
कंसे बनाते थें सो प्रक्रिया अब इधर ३०, ४० वर्षो से लोगों ने नहीं देखी 
होगी । नैपाल में बाँस से एक प्रकार का काग्रज़् बनता है। यह बड़ा पतला 
होता है--यद्यपि बड़ा ही मज़बूत । पतला बहुत होने के कारण पुस्तक 
लिखने के योग्य नहीं होता । यद्यपि और सब तरह की काग्रज़ी काररवाई 
अब तक भी नेपाल में उसी से चलती है । इस काग्ज़ को पुस्तक लिखने 


के योग्य बनाने की प्रक्रिया यह थी । बाल्यावस्था में में भी इस प्रक्रिया में 
मदद किया करता था इसी से अच्छी तरह स्मरण है। चावल का मांड 
बना कर कागज उसमें डाल दिया जाता है---अक्सर मांड में हरताल छोड़ 
देते हें--जिससे कागज़ का रंग सन्दर पीला हो जाता है और काणाज़ में 
कीड़े लगने की सम्भावना भी कम हो जाती है । मांड में थोड़ी देर रखने 
के बाद काग्रज़ धूप में फैलाया जाता है। अच्छी तरह सूख जाने पर कागज 
मोटा हो जाता है पर खुरखुरा इतना रहता है कि लिखना असम्भव होता 
है । इसका उपाय कठिन परिश्रमसाध्य होता है । एक जंगली वस्तु 
काली सी होती है--प्रायः किसी बड़े फल का बीज है--जिसे मिथिला 
में गेल्ही' कहते हैं । पीढ़े पर काग्रज्ञ को फँला कर इसी गेल्ही से घंटों 
रगड़ने से काग्रज़ खूब चिकना हो जाता है ।] किसी भी विद्यार्थी को 
इस छर्ते के स्वीकार करने का साहस न हुआ । कालिदास उजड्ड तो थे 
ही--कहा में जाऊँगा । फिर मन्दिर में गया--इसका प्रमाण क्‍या होगा 
इसका यह निश्चय हुआ कि जो जाय सो स्याही लेता जाय मन्दिर की दीवार 
में अपने हाथ का छापा ऊगा आवे । कालिदास गये । पर मन्दिर के 
भीतर जाने पर उन्हें यह सन्देह हुआ कि दीवार में हाथ का छापा लगावें 
तो कदाचित्‌ पानी के बौछार से मिट जाय। इस डर से उन्होंने यही निश्चय 
किया कि देवी की मूर्ति के मूंह में ही स्थाही का छापा लगाया जाय तो ठीक 
होगा । ज्योंही हाथ बढ़ाया त्यों ही मृति खिसकने लगी । कालिदास ने 
वैछा किया। अन्ततोगत्वा देवी प्रत्यक्ष हुई और कहा तू क्‍या चाहता है ?! 
भगवती के दर्शन से कालिदास की आँखें खुलीं, उन्होंने कहा-- मुझे 
विद्या दो में यही चाहता हूँ । देवी ने कहा--अच्छा--तू 
अभी जाकर रात भर में जितने ग्रन्थ उलटेगा सभी तुम्हें अभ्यस्त हो 
जायेंगे । कालिदास ने जाकर विद्याथियों के तो सहज ही गृरुजी की 
भी जितनी पुस्तकें थीं सबके पन्ने उलट डाले । और परम पण्डित 
हो गये । 

दुबृंद्धि के लिए इसी तरह यदि सरस्वतीजी की कृपा हो सो छोड़ 
कर और उपाय नहीं है । 


ब्न्न र्‌ आल 


(४) 

काव्य की उत्पत्ति का प्रधान कारण है समाधि --अर्थात्‌ मन की 
एकाग्रता । जब तक मन एकाग्र समाहित नहीं होता तब तक बातें नहीं 
सूमतीं । दूसरा कारण है अभ्यास--अर्थात्‌ बारम्बार परिशीलन । 
इसका प्रभाव सर््वंव्यापी है । इन दोनों में भेद यह हैं कि समाधि' है 
आभ्यन्तर ( मानसिक ) प्रयत्न और “अभ्यास है बाहच्च प्रयत्न । 
समाधि और अभ्यास--इन दोनों के द्वारा शक्ति! उदभासित होती है । 
शक्ति' ही एक काव्य का हेतु हँ--ऐसा ही सिद्धांत माना गया है । मम्मट 

ने भी काव्यहेतु में पहला स्थान शक्ति” ही को दिया है । 

शक्तिनिपुणता लोककाव्यशास्त्राद्यवेक्षणात्‌ । 

काव्यज्ञशिक्षया5भ्यास इति हेतुस्तदुद्भवे ।॥। 


यहाँ शक्ति” का अर्थ है कवित्वबीजरूप संस्कारविशेष जिसके 
बिना काव्य का प्रसार हो ही नहीं सकता--यदि हुआ भी तो हास्यास्पद 
होगा । इस शक्ति” का प्रसार, विस्तार, व्यापार होता है प्रतिभा' 
और व्व्यत्पत्ति' के द्वारा । जिसमें शक्ति” है उसी की प्रतिभा या 
व्यूत्पत्ति' चरितार्थ होती है । 

प्रतिभा वह हूँ जिसके द्वारा शब्द-अर्थ-अलंकार तथा और वचन- 
विन्यास के सम्बद्ध विषय हृदय में भासित हों । जिसे प्रतिभा” नहीं 
उसे पद पदार्थों का साक्षात्‌ ज्ञान नहीं हो सकता--उसका ज्ञान सदा परोक्ष 
ही रहेगा। और जिसे प्रतिभा हे वह जिस पदपदार्थ को नहीं देखेगा उसका 
भी ज्ञान उसे प्रत्यक्ष ही होगा । इसी प्रतिभा' के प्रसाद से मेधाविरुद्र- 
कुमारदास-प्रभृति जन्मान्ध पुरुष भी बड़े कवि हो गये हैं । इसी प्रतिभा” 
के प्रसाद से कवियों ने नित्य अदृश्य और अदुृष्ट पदार्थों का--तथा देझा- 
न्तर की परिस्थितियों का भी--बिना साक्षात्र्‌ देखे भी वर्णन किया है । 
इसके दृष्टांत में राजशशेखर ने कालिदास ही के इलोक उद्धृत किये हें । 


(१) प्राणानामनिलेन वृत्तिरुचिता सत्कल्पव॒क्षे बसे 
तोये कांचनपद्मरेणुकपिशे पुण्याभिषेकक्रिया । 


ध्यान रत्नशिलागहेषु विब॒धस्त्रीसन्निधो संयमो 
यत्‌ काडक्षन्ति तपोभिरन्यमुनयस्तस्मिस्तयस्यन्त्यमी ॥॥ 
शकुन्तला (७१२) 


यहाँ कालिदास ने लोकान्तर (स्वगलोक ) की परिस्थितियों का वर्णन 
किया हूँ जिसे उन्होंने कभी देखा नहीं । 


(२) अनेन सा विहराम्बराशेस्तीरेष्‌ तालीवनममंरेषु । 
द्वोपान्तरानीतलवंगपुष्पे रपाकृतस्वेदकवा मरुझ्धिः ॥ 

रघुवंश (६।५७ ) 
यहाँ द्वोपान्तरीय लवंगपुष्प का वर्णन बिना देखे किया गया है । 


(३) हरो5पि किजित्परिवत्तधेयेइ्चन्द्रोदयारम्भ इवास्बराशिः । 
उमामुखे बिम्बफलाधरोष्ठे व्यापारयामास विलोचनानि॥॥ 
कुसारसम्भव (३१६७ ) 
यहाँ शिवजी और पार्वंतीजी का वर्णन हे--जिन्हें कवि ने कभी 
नहीं देखा । ऐसे तो अदृष्ट वस्तु का वर्णन सभी लोग करते हैं । पर चम- 
त्कार इसमें है कि अदृष्ट वस्तु का वर्णन होते हुए भी वर्णन स्वाभाविक 
ज्ञात हो और यह न भासित हो कि कवि बिना देखे ही काल्पनिक वर्णन कर 
रहा हैं । सच्चे कवि की कल्पना और मामूली पुरुषों की कल्पना में यही 
भेद हैं कि कवि की कल्पित वस्तु कल्पित नहीं--तातक्ष्विक ही--जान पड़ती 
हैं। शकुन्तछा के अभिनय के समय दर्शक यह भूल जाते हें कि अभिनय देख 
रहे हें--तत्काल उन्हें यही भासित होता है कि साक्षात्‌ शक्ुन्तला-दुष्यंत 
ही सामने हें । 
प्रतिभा' का लक्षण ओर ग्रन्थों में इससे अच्छा मिलता हँ-- 
प्रज्ञा नवनवोन्मेषशालिनी प्रतिभा मता'। जिस प्रज्ञा के द्वारा नई- 
नई कल्पना होती है उसे प्रतिभा' कहते हैँ। प्रायः यह वही शक्तत हैं 
जिसे अँगरेज़ी में 'इंट्इंटिव फ़ैकल्टो” 'पोएटिक सेंस' 'इमेजिनेदन' 
कहते हें । 


प्रतिभा दो प्रकार की मानी गई हे--कारयित्री' तथा भावयित्री' । 

जिस प्रतिभा' से कवि काव्य करता है वह है कारयित्री--काव्य 
करानेवाली । और जिस प्रतिभा से लोग काव्य का आस्वादन करते हैं 
वह है भावयित्री --बोध करानेवाली । कारयित्री प्रतिभा तीन तरह की 
है--सहजा, आहार्या, औपदेशिकी । पूर्व जन्म के संस्कार से जो प्राप्त 
है सो सहजा' स्वाभाविकी है । इस जन्म के संस्कार से जो प्राप्त हैँ सो 
आहार्या, अजिता हैं। मन्त्र, शास्त्र, आदि के उपदेश से जो प्राप्त हैं 
सो ओवषदेशिकी' उपदेशप्राप्त है । अर्थात्‌ इस जन्म में किड्स्चिन्मात्र 
संस्कार से जो प्रतिभा उद्भूत होती हैं उसे सहजा' कहते हैं । यह लगभग 
पूर्णरूप से पूर्वेजन्मसंस्कारद्वारा पुरुष में वर्तमान रहती है, केवल किड्चिन्‌- 
मात्र उदुबोधक की आवश्यकता रहती हूँ । जैसे बेटरी में बेद्युत अग्नि 
पूर्ण रूप से वर्तमान है--केवल एक घुंडी दबाने ही से पूरी तौर से उद्भूत 
हो जाता है। जिस प्रतिभा के उद्भूत होने में इस जन्म में अधिक परिश्रम 
की अपेक्षा हो उसे आहार्या' कहते हें--जैसे राखी के ढेर में कहीं एक 
चिनगारी आग की पड़ी हँ--उसको प्रज्वलित करने और उसे काम के 
योग्य बनाने में बड़े परिश्रम की अपेक्षा होती है । और औपदेशिकी प्रतिभा 
वह है जिसका अंकुर भी पूर्वजन्म सम्पादित नहीं है--इसी जन्म के उपदेश 
और परिश्रम से जो संस्कार उत्पन्न होता है उसी से यह प्रतिभा उद्भूत 
होती है--जेसे जहाँ आग का लेश भी नहीं है बड़े परिश्रम से लकड़ी के 
टकड़ों को रगड़कर अग्निकण उत्पन्न करके आग जलाई जाती है । 

इन तीन तरह की प्रतिभावाले कवि भी तीन तरह के होते हें-- 
जिनका नाम हैं सारस्वत', आभ्यासिक', औपदेशिक' । जन्मान्तरीय 
संस्कार से जिसकी सरस्वती प्रवृत्त हुई है वह बुद्धिमान्‌ सारस्वत' कवि 
हैँ । इसी जन्म के अभ्यास से जिसकी सरस्वती उदभासित हुई हैं वह 
आहायेबुद्धि आभ्यासिक' कवि है । जिसकी वाक्यरचना केवल उप- 
देश के सहारे होती है वह दुरबंद्धि औपदेशिक' कवि हैं। कुछ लोगों का 
सिद्धांत है कि सारस्वत और आभ्यासिक कवि को शास्त्राभ्यास के पीछे 
नहीं पड़ना चाहिए। पर यह सिद्धांत ठीक नहीं हैं । क्‍योंकि एक ही कायें 


के लिए यदि दो उपाय किये जाये तो कार्य द्विगुण अच्छा होता है । किसी 
प्रकार का कवि हो जिसमें उत्कर्ष हैं वही श्रेष्ठ हैं। और उत्कर्ष एक गुण 
से नहीं होता--अनेक गुणों के सन्निपातों से होता है । जैसे-- 


(१) बद्धिमत््वं च--(२) काव्यांगविद्यास्वभ्यासकर्म च । 
(३) कवेइचोपनिषच्छक्तिस्त्रयमेकत्र दुलंभम्‌ ॥ 


अर्थात्‌--बुद्धिमत्ता--कव्यांगविद्या का अभ्यास--कवि का असर 
रहस्य शक्ति--ये तीनों एकत्र दुर्लभ हैं। काव्यप्रकाश में ये तीन कहे हैं-- 

(१) शक्ति :--(२) काव्यशास्त्राद्यवेक्षणात्‌ु निपुणता (३) 
काव्यज्ञशिक्षया अभ्यास: । 

तीनों प्रकार के कवियों में एक प्रकार का और भेद बतलाया हे-- 


एकस्य तिष्ठति कवेग ह एवं काव्य- 
मन्यस्य गचछति सुहृद्भवनानि यावत्‌ । 
न्यस्थाविदग्धवदनेष्‌॒ पदानि शबवत्‌ 
कस्यापि संचरति विश्वकुतृहलीब ॥ 


अर्थात्‌ सबसे न्यून दरजे के कवि का काव्य उसके घर ही में रहता है । 
मध्यम श्रेणी के कबि का काव्य उसके मित्रों के घर तक पहुँचता हैं। उत्तम 
कवि का काव्य संसार भर में फेल जाता है । 

यह हुई कारयित्री' प्रतिभा । 

भावरयित्री प्रतिभा वह है जो कवि के परिश्रम और अभिप्राय का 
बोध करावे। इसी से कवि का व्यापार सफल होता है। यदि सम भने वाला 
न आ तो काव्य ही क्या, और काव्य समभने के लिए भी लगभग उतनी 
हो प्रतिभा की आवश्यकता हे जितनी काव्य करने के लिए । कुछ लोगों 
का कहना है कि जो ही भावक हैं वही कवि भी है । पर यह ठीक नहीं । 
दोनों का स्वरूप भी भिन्न है विषय भी भिन्न है। इस पर यह इलोक है-- 


कहक्चिद्वाच॑ रचयितुमलं,  श्रोतुमेवापरस्तं 
कल्याणी ते मतिरुभयथा विस्मयं नस्तनोति । 

नहघेकस्मिन्नतिशयवर्ता सन्निपातों गुणानाम्‌ 
एक: सूते कनकम॒पलः, तत्परीक्षाक्षमोष्न्य: ॥। 


अर्थात्‌--कोई आदमी केवल वाक्य-रचना ही में समर्थ होता है- 
कोई उसके सुनने ही में । ये दोनों तरह की बुद्धि हमारे मन में आइचर्य 
उत्पन्न करती हैं। एक ही मनुष्य में अनेक विशिष्ट गुणों का सन्निपात नहीं 
होता । सोने को उत्पन्न करने वाला पत्थर और होता है और उसकी परीक्षा 
में समर्थ दूसरा ही । 

भावक चार प्रकार के होते हें“--> (१) विवेकी--(२) अविवेकी 
(३) मत्सरी--(४) तत्त्वाभिनिवेशी । विवेकी भी दो प्रकार के होते 
हें--स्वभाव से ही गृण-दोष जानने के सामर्थ्येवाले और विद्या सीखकर 
गुण-दोष जाननेवाले । मत्सरी भावक को सौंदर्य भासित होने पर भी नहीं 
भासित सा है--क्योंकि वह उसे प्रकाश नहीं करता । ज्ञाता होकर 
मत्सर-रहित विरले ही होते हें । जैसा इस इलोक में कहा है-- 


कस्त्वं भो:--कविरस्मि--काप्यभिनवा सूक्ति: सखे पठचताम्‌-- 
त्यक्ता काव्यकर्थव सम्प्रति मया--कस्सादिदं--अभ्रूयतास्‌-- 
यः सम्यग्विविनक्ति दोषगुणयोः सारं॑ स्वयं सत्कवि: 
सोउस्मिस्‌॒ भावक एवं नास्त्यथ भवेद्वानत्न निमंत्सर: ॥। 


एक कवि से किसी ने पूछा--भाई तुम कोन हो ? 

कवि--में कवि हूँ । 

पुरुष--कोई नई कविता पढ़ो । 

कवि---अब तो मेंने काव्य की चर्चा ही छोड़ दी हैं । 

पुरुष--यह क्‍यों ? 

कवि---सुनो । जो सत्‌ कवि स्वयं दोष गण के सार की विवेचना कर 
सकता हैं सो भावक नहीं होता ! यदि होता भी हैँ तो निमत्सर नहीं होता । 

तत््वाभिनिवेशी भावक तो हज़ार में एक मिलते हें । बिना भावक के 
काव्य भी नीरस और निष्फल रह जाता है। वसे तो घर-घर काव्य पड़े 
हैं । काव्य वही है जो भावकों के हृदय में अंकित हो गया है । 

एक दिन राजा भोज के दर्बार में एक कवि और भावक (टीकाकार ) 
में विवाद हुआ । भावक ने कहा काव्य को भावक ही चमत्कारक और 
सरस बनाता हैँ ।” कवि ने इसे स्वीकार नहीं किया, कहा यदि काव्य 
को कवि ने सरस नहीं बनाया तो भावक उसे कंसे सरस बना सकता हैं । 
भावक ने कहा--“अच्छा कुछ काव्य कहिए'” । शाम को बाग में लोग 
टहल रहे थे--हवा चल रही थी । आम का वक्ष हवा में डोल रहा था । 
इसी पर कवि ने कहा-- 
इयं सन्ध्या, दूरादहमुपगतो हनत सलगयात्‌ 
तबेकान्ते गेहे तरुणि बत नेष्यासि रजनीस । 
समीरेणोक्तेव॑ नवकुसुसिता चतलतिका 
घुनाना मर्धानें नहि नहि नहीत्येव कुरुते । 
अर्थात्‌ वायू ने आम्ररछूतिका से कहा--सन्ध्या हो गई है में दूर मलय- 
गिरि से आ रहा ह--तुम्हारे घर में, हे तरुणि, में रात भर विश्राम करूँगा। 
इस प्रकार वायु के कहने पर नई फूली हुई चतछतिका ने सिर हिलाकर कहा 
नहीं नहीं नहीं ।' 
भावक ने पूछा--यहाँ आपने तीन बार नहि पद का प्रयोग क्‍यों 
किया ? 
कवि ने उत्तर दिया-- यदि में तीन बार नहि-पद का प्रयोग न करता 
तो छन्द में कमी रह जाती /। 
भावक--- जी नहीं । तीन बार नहिपद के प्रयोग करने में कवि का 
आशय यह है कि चूतलतिका का तात्पय यह है कि तीन दिन तक तुम मेरे 
घर न ठहरो । ऐसा गूृढ़ आशय समस्त पद्य का हैं सो नवकुसुमिता' तथा 
'एकान्त' इन दोनों विशेषणों से भासित होता है ।” 
यह उदाहरण तो हुआ सरसहृदय भावक का। कुछ भावक तो अपनी 
भावकता के मद में मत्त होकर शब्दों का ऐसा तोड़-मरोड़ करते हैं कि 
चित्त को विरक्‍्त कर देते हैं । बिहारी का दोहा है-- 
सानहु मुखदिखरावनी दुलहिन करि अनुराग । 
सासू सदन सन ललन हूँ सौतिन दियो सुहाग ।॥ 


इसका यथार्थ अर्थ रत्नाकरजी ने यों बतलाया है--नई दुलहिन विवा- 
हित होकर आई हैं। आते ही उसकी सुघराई तथा शील पर रीभ कर सासु 
ने घर का प्रभुत्व, नायक ने उसके रूप तथा गृणों पर अनुरक्‍्त होकर अपना 
मन, एवं सौतों ने अपने को उसके बराबर न समभकर प्रियतम का प्यार 
दे दिया । यह सब उसको ऐसे अल्पकाल ही में प्राप्त हो गया--मानो 
मुखदिखाई में मिल गया । 

यह तो है सीवा और अत्यंत सरस अर्थ । एक टीकाकार इस अर्थ 
का ऐसा अनर्थ करते हें--विदग्धा नायिका अपनी दशा अनागत नायक 
को सूचित करती है--मानहु--मेरी प्रार्थना मान जाओ-- अनुराग 
करि' प्रेम करके--मुख दिखराव' अपना मुंह मुझे दिखाओ--बयोंकि 
नींदु लहि न' रात मुझे नींद नहीं आई--आज आने में बाधा नहीं है-- 
क्योंकि सासू सदन मन' मेरी सास घर में नहीं है और ललन हूँ मेरे स्वामी 
ने भी--सौतिन दियो सुहाग” मेरी सौत के पास गये हैं । 

भावक सज्जन स्वयं समझ रे इन दोनों में कौन सा अर्थ हृदय- 
ग्राही है । 

एक उदाहरण टीकाकारों के मौलिमाणिक्य मल्लिनाथ का लीजिए । 

दुर्योधन पांडवों को वनवास दिला कर भी सदा उनके डर से चकित 
रहता है--इस बात का वर्णन करते हुए कवि ने कहा है-- 


कथाप्रसंगेन जनेरुदाहुतादनुस्मृताखण्डलसू नुविक्रमः । 
तवाभिधानाद्व्यथते नताननः सुदुस्सहान्मन्त्रपरादिवोरग: ॥ 


इसका त्ीधा अर्थ यों है--वनेचर युधियष्ठर से कहता है-- आपस 
में बातचीत करते हुए लोग जब कभी आपका नाम लेते हैं तब दुर्योधन 
अर्जुन के पराक्रम का स्मरण करके सिर नीचा कर लेता हे--जैसे प्रबल 
मन्त्र के प्रभाव से सर्प की फणा गिर जाती है ।” द 

टीकाकार ने इस इलोक में जितने विशेषण हें सभों को उपमान-उप- 
मेय दोनों में लगाने की गरज से सर्पपक्ष में विशेषण पदों का अर्थ यों 
करते हें । 

(१) मन्त्रपदात्‌ उरग: नतानन:--सपं मन्त्र के प्रभाव से सिर 
नीचा करता हँ--यह मुख्य वाक्य हुआ । 

अब विशेषणों को मन्त्रपदात' में लगाता है--पहला विशेषण हैं 
कथाप्रसंगेन जनैदुराहुतात्‌--अर्थात्‌ मन्त्रउच्चारित होता है उन लोगों 
से--- जने:--जो कथाप्रसंगों में--विषदवंद्यों में--इन' श्रेष्ठ हैं । 
दूसरा विशेषण हे 'तवाभिधानात्‌” अर्थात्‌ जिस मन्त्र में त' (तक्षक) 
तथा व (वासुकि) के अभिधान' नाम हें । अब एक पद बाकी रहा 
अनुस्मृताखण्डलसून्‌ विक्रम: । इसका उरगः के साथ छगता हुआ 
अर्थ है--अनुस्मृत' है --आखण्डलसून्‌” (इन्द्र के छोटे भाई विष्णु ) 
के वि (पक्षी--गरुड़) का क्रम' (चलना) जिसको । 

ऐसी टीका टीकाकर के पाण्डित्य को अवश्य सूचित करती है-- 
पर सहृदयहृदयग्राहक नहीं होती । 

शक्ति से प्रतिभा और व्युत्पत्ति उत्पन्न होती हैँ । इनमें प्रतिभा का 
विवरण हो चुका । व्युत्पत्ति' का विचार बाक़ी हैं। उचित अनुचित के 
विवेक को व्युत्पत्ति' कहते हैं। प्रतिभा और व्युत्पत्ति में आनन्द ने प्रतिभा 
को प्रधान माना है । अव्युत्पत्तिकृतदोष तो प्रतिभा के बल से ढक जाते 
हें--अप्रतिभाकृतदोष बहुत जल्द व्यक्त हो जाता है। पर मंगल ने व्युत्पत्ति 
ही को प्रधान माना हैं । पर असल बात यह है कि प्रतिभा और व्युत्पत्ति 
दोनों परस्पर मिल ही कर प्रधान होती है । जैसे बिना लावण्य के केवल 
शरीर सौष्ठव--अथवा बिना शरीर सौष्ठव के केवल लावण्य--सच्चा 
सौंदर्य नहीं होता । 


(५) 


प्रतिभा और व्युत्पत्ति दोनों जिसमें है वही 'कवि' हैं। 'कवि' तीन 

प्रकार के होते हँं--(१) शास्त्रकवि, (२) काव्यकवि, (३) शास्त्र- 

काव्योभयकवि । कुछ लोगों का सिद्धांत है कि इनमें ख़बसे श्रेष्ठ शास्त्र- 

काव्योभयकवि, फिर काव्यकवि, फिर शास्त्रकवि । पर यह ठीक नहीं । 

अपने अपने क्षेत्र में तीनों ही श्रेष्ठ हे--जैसे राजहंस चन्द्रिका का पान नहीं 
- २८ - 


कर सकता पर नीरक्षीरविवेक वही करता है । कोई अपनी सहृदयता 
ही के द्वारा काव्यमर्मं समझता हँ--कोई काव्य से उत्पन्न सात्विकादि 
अनुभावों के द्वारा समझता है । फिर कोई भावक ऐसा होता हैं जिसकी 
दृष्टि केवल दोष ही पर जाती है--किसी की दृष्टि गुणों ही पर--और 
किसी की दृष्टि जाती है दोनों पर, किन्तु गुणों का तो वह आदर करता है 
और अवगुणों का परित्याग---जैसा एक पुरानी उक्ति में कहा है-- 


गणदोषो बृधो गह्लन्‌ इन्दृक्ष्येडाविवेश्वरः । 
रसा इलाघते पूब॑ परं॑ कण्ठे नियच्छति ॥ 


पण्डित ग॒ ण-दोष दोनों का ग्रहण करके गुण की प्रशंसा करके व्यवहार 
करते है पर दोष को अपने हृदय के भीतर ही डाल देते हे । जेसे शिवजी ने 
समुद्रमन्‍्थन-काल में चन्द्रमा और विष दोनों का ग्रहण किया--पर चदद्र 
को तो सिर पर रक्‍्खा और विष को शरीर के अन्दर । 

चकोर यद्यपि नीरक्षीरविवेक नहीं कर सकता तथापि चन्द्रिका 
का पान वही कर सकता हैँ । इसी तरह जेसे शास्त्र-कवि के 
काव्य में रससम्पत्ति नहीं होती उसी तरह काव्यकवि के काव्य 
में शास्त्रानुसार तके-युक्ति नहीं होती। असल में दोनों बराबर ही हें-- 
और दोनों को एक दूसरे की सहायता की आवश्यकता होती हैं। 
बात यों है कि शास्त्रज्ञान से जो संस्कार उत्पन्न होता है सो संस्कार 
काव्यरचना में मदद करती है परन्तु शास्त्र में तन्मय बुद्धि काव्यरचना 
में बाधा डालती हैं। इसी तरह काव्यपरिशीलनजनित संस्कार शास्त्रज्ञान 
में उपकारक होता है--पर काव्य में तन्‍्मय होना शास्त्रज्ञान में बाधक 
होता है। 

दास्त्रकवि तीन प्रकार के होते हें-- (१) जो श्ञास्त्र का निबन्धन 
करते हें--(२) जो शास्त्र में काव्य का सम्मिश्रण करते हें (जैसे 
'लोलिम्बराज का वैद्यक ग्रन्थ )--(३) जो काव्य में शास्त्रार्थ का 


सम्मिश्रण करते हें (जैसे नेषधचरित में दर्शनसर्ग, या शिश्ुपालवध में 
“राजनीतिसम )। 


काव्यकवि के आठ प्रभेद हें--(१) रचना-कवि (२) शब्द-कवि 
(३) अर्थ-कवि (४) अलंकार-कवि (५) उक्ति-कवि (६) रसकवि 
(७) मार्ग-कवि (८) शास्त्रार्थकवि। (१) रचना-कवि के काव्य 
में शब्द का चमत्कार रहता हैं। अनुप्रास, लम्बे समास, आरभटी 
रीति इत्यादि। (२) शब्द-कवि तीन तरह के होते हँ--एक जो नाम- 
शब्द (संज्ञा) का प्रचुर प्रयोग करते हें। दूसरे आख्यात (क्रिया) का 
अधिक प्रयोग करते हें। और तीसरे में नाम आख्यात दोनों का 
प्रचर प्रयोग रहता हँ। (३) अर्थ-कवि के काव्य में अर्थ का चमत्कार-- 
(४) अलंकार-कवि के काव्य में अलंकारों का चमत्कार--(५) उक्ति- 
कवि के काव्य में उक्ति का चमत्कार--(६) रस-कवि के काव्य में रस 
का चमत्कार--(७) मार्ग-कवि के काव्य में मार्ग (ढंग) का 
चमत्कार--और (८) शास्त्रार्थ-कवि के काव्य में शास्त्र के गूढ़तत्त्वों को 
सरस रूप में कहने का चमत्कार रहता है। 

इन आठों गुणों में से दो या तीन गुण जिस कवि के काव्य में हों 
वह नीच श्रेणी का कवि हैं। जिसके काव्य में पाँच गुण हों वह मध्यम 
श्रेणी का कवि हैँ। जिसके काव्य में सभी गण हों वह 'महाकवि' है। 

कवियों की दस अवस्थायें होती हें। इनमें सात तो बुद्धिमान 
और आहायंब॒ुद्धि कवियों में और तीन 'औपदेशिक' कवि में। ये दसों 
अवस्थायें यों हें--- 

(१) काव्यविद्यास्तातक--जो कवित्व-सम्पादन की इच्छा से 
काव्य-विद्या और उपविद्या पढ़ने के लिए गुरु के पास जाता हूँ। 

(२) हृदय-कवि--जों मन ही मन काव्य करता है, उसे व्यक्त 
नहीं करता। 

(३) अन्यापदेशी--काव्य-रचना करके कहीं लोग दुष्ट न कह दें 
इस डर से दूसरे की रचना कह कर प्रकाश करता हैं। 

(४) सेविता--काव्य करने का अभ्यास हो जाने पर पुरवासी 
कवियों में से किसी एक की रचना को आदशें मान कर उसका अनुकरण 
करता है। 

(५) घटमान--जो शुद्ध फूटकर कवितायें तो करता है पर कोई 
प्रबन्ध नहीं रचता। 

(६) महाकवि--जो किसी एक तरह का काव्य-प्रबन्ध रचता है। 

(७) कविराज--जो अनेक भाषाओं में भिन्न-भिन्न रसों के काव्य- 
प्रबन्धों की रचना करता है। ऐसे कवि संसार में बहुत कम होते हें! 

(८) आवेशिक---जो मन्त्रादि उपदेश के बल से सिद्धि प्राप्त करके. 
जिस समय उस सिद्धि का प्रभाव रहता हैं तब तक काव्य करता हैं । 

(९) अविच्छेदी--जो जभी चाहे निरवच्छिन्न कविता कर सकता है । 

(१०) संक्रामयिता--जो मन्त्र-सिद्धि के बल से अपनी सरस्वती 
(कवित्व-शक्ति ) का कन्याओं या कुमारों में संक्रण कर सकता है। 

मन्त्रसिद्ध कवियों के दो उदाहरण प्रसिद्ध हें। पर नाम उनका ज्ञात 
नहीं है। एक वे जो सभाओं में जाकर जो बात करें सब भुजंगप्रयात 
छन्द में । उनकी प्रतिज्ञा होती थी। 

अस्यां सभायां म्मषा प्रतिज्ञा भुजंगप्रयातेविना वाह न बाच्या ॥। 


दूसरे काश्मीर राजा को सभा में जाकर शास्त्रार्थ करने लगे--सभी 
बात पद्यों ही में कहे । उनके प्रतिवादी कई कक्षा के बाद गद्य में बोलते 
हुए भो शिथिल पड़ने लगे। तब सिद्धजी ने कहा-- 
अनवचद्ये यदि पद्ये गद्ये शंथिल्यमावहसि । 
तत्कि त्रिभुवनसारा तारानाराधिता भवता ॥ 
अर्थावू--मे रे अनवद्यपद्यों के सामने गद्य कहते हुए भी आप शिथिल 
हो चले, सो क्‍या आपने श्रीतारादेवी की आराधना कभी नहीं की ? 
कविता के सतत अभ्यास से सुकवि की रचना परिपक्व होती है। 
कविता का परिपाक' क्या है इसमें मतभेद हैं। वामन का मत है कि 
जब कविता के शब्द ऐसे ठीक बेठ जायें जिससे एक अक्षर का भी उलट 
फेर होने से सब बिगड़ जाय तो उस कविता को 'परिपकक्‍्व' समभना। 
पर अवन्‍न्तिसुन्दरी का मत हैँ कि यह तो एक प्रकार की कवि में 
न्यूनता हैं कि अपने काव्य को केवल एक ही तरह की शब्द-रचना में 

निबद्ध कर सकता है। महाकवियों की तो ऐसी शक्ति होती है कि एक 
ही भाव को नाना प्रकार के राब्दों में प्रदर्शित कर सकते हें। इसलिए 
उचित लक्षण यही हैं कि वर्णनीय रस के योग्य शब्द और अर्थ का 
निबन्धन जब हो तभी कवित्व को परिपक्‍्! समभना चाहिए। ओर 
ऐसा परिपाक हुआ या नहीं इसमें सहृदयों का हृदय ही प्रमाण हो 
सकता है। 

यह परिपाक नव प्रकार का होता हँ--(१) आदि में और अन्त 
में जो विरस है उसे पिचुमन्दपाक' कहते हें। (२) आदि में विरस 
अन्त में मध्यम उसे वदरपाक'। (३) आदि में विरस अन्त में सरस 
उसे 'मृद्दीकापाक'। (४) आदि में मध्यम अन्त में विरस वार्ताकपाक'। 
(५) आदि में और अन्त में मध्यम तिन्तिडीपाक। (६) आदि में 
मध्यम अन्त में सरस सहकारपाक' । (७) आदि में सरस अन्त 
में विरस क्रमुकपाक । (८) आदि में सरस अन्त में मध्यम त्रपुसपाक । 
(९) आदि में अन्त में सरस नारिकेलपाक । इनमें (१), (४), (७) 
सर्वथा त्याज्य हें। (२), (५), (८) का संशोधन करना और बाकी 
(३), (६), (९) का ग्रहण करना चाहिए। 


(६) 


व्याकरणशास्त्र के अनुसार जिसका रूप निर्णीत हो उसे शब्द 
कहते हें। निरुक्‍त-निघंटु-कोश आदि से निर्दिष्ट जो उस छब्द का 
अभिधेय है--वही उसका अर्थ” है। शब्द और अर्थ दोनों मिलकर 
पद!” कहलाते हें। इससे यह स्पष्ट हें कि जब तक हम किसी शब्द 
का अर्थ नहीं जानते तब तक हमारे लिए वह पद' नहीं है। पदों 
की वृत्ति पाँच प्रकार की हँ--सुबव॒ृत्ति, समासवृत्ति, तद्धितवृत्ति, 
कृदवृत्ति, तिड्वृत्ति । 

सुब्‌वत्ति के भी पाँच भेद हैं। (१) जातिवाचक-- गाय', घोड़ा, 
4पुरुष',, 'हाथी' । (२) द्रव्य (व्यक्ति) वाचक--हरि', 'हिरण्यगर्भ', 
'काल', आकाश, दिक्‌!। (३) गुणवाचक--श्वेत', कृष्ण', लछाल्‍रू', 


पीला'। (४) अंसत्त्ववाचक (जो किसी वस्तु का वाचक नहीं हैं )-- 
जैसे प्रादि उपसर्ग । (५) कर्मप्रवचनीय--को', पर' इत्यादि। 
यह पाँच प्रकार की सुबृवृत्ति समस्त वाहुमय की 'माता' कहलाती हैं। 

सुबवृत्ति ही समासवृत्ति है। भेद इतना ही हूँ कि सुबृवृत्ति में 
शब्द व्यस्त रूप में--अऊलूग अरूग--रहते हें और समासतृत्ति में 
समस्त--भिले हुए--रूप में इसके छः: भेद हें। इनके नाम चमत्कार 
के साथ इस इलोक में कहे गए हें--- 


दन्हों द्विगरपि चाह सद्गेहे नित्यमव्ययीभावः । 
तत्पुरुष कमंधारय येनाहूं स्‍यां बहुत्नीहिः ॥॥ 


इसका व्यंग्य अर्थ ऐसा है--में घर में द्व्ध (दो प्राणी, स्त्री-पुरुष ) 
हैं । दिग॒ हूँ (दो बेल मेरे पास हें ) । मेरे घर में नित्य अव्ययी-भाव रहता 
है (खरचा नहीं चलता ) । तत्पुरुष (इसलिए हें पुरुष महाशय ) कर्मधारय 
(ऐसा काम करो) जिससे में बहुमत्नीहि (अधिक अन्नवाला) हो जाऊँ। 
इसी व्यंग्यार्थ के द्वारा छः: समासों के नाम भी बतलाए गए हें। 

तद्धितवृत्तियाँ अनन्त हैं। ये वृत्तियाँ प्रातिपादिकसम्बन्धी होती हें। 
जैसे 'सिन्धु से सेन्धव', लछोक' से लौकिक' मुख' से मौखिक' इत्यादि । 

कृदवृत्ति धातु-सम्बन्धी होती हैं। क” धातु से 'कर्त्ता,, ह' धातु से 
'हर्ता' इत्यादि । 

'तिबवृत्ति--दर्सों लकार रूटू लिटू इत्यादि द्वारा--दस प्रकार 
की होती है। इसके भी दो प्रभेद ह--शुद्ध-धातुसम्बन्धी--जैसे “करोत' 
'हरति' इत्यादि--और नामधातु-सम्बन्धी जेसे पललवयति' पुत्रीयति' 
इत्यादि । 

ये पाँच प्रकार के पद परस्पर अन्वित होकर अनन्त रूप धारण 
करते हैं। इसी अनन्त रूप के प्रसंग यह उक्त प्रसिद्ध है क--- बृहस्पति 
वक्‍ता थे, इन्द्र श्रोता, १००० देवी वर्ष तक कहते रहे--पर--शब्दराशि 
का अन्त नहीं हुआ।' 

विदर्भदेश के वासी अपने बोल-चाल और लेखों में सुबव॒त्ति का 

अधिक अवलम्बन करते हँ--गौडदेशी समासव॒ृत्ति का--दक्षिण-देशवासी 
तद्धितवत्ति का--उत्त र-देशवासी कृदवत्ति का--और तिबवृत्ति सभी देश 
में पसन्द हैं। 

जिस अर्थ का कहना दइृष्ट हैं उस अर्थ के बोधक पदों के समूह को 
वाक्य” कहते हें। वक्‍य के बोधन प्रकार तीन हें--वैभक्त, शाक्त, 
तथा शक्तिविभक्तिमय | प्रतिपद के साथ जो उपपद या कारक विभक्ति 
लगी हैं उनके द्वारा जो बोध होता है सो वेभक्त' है। जहाँ विभक्ति 
लप्त हें--जैसे समासों में--तहाँ जो बोध होता है सो केवल ढाब्दों 
के शक्ति द्वारा--इससे इसे शाक्‍्त' कहते हें। जिस वाक्य में दोनों तरह 
के पद हैं वहाँ शक्तिविभक्तिमय हैं। ॥ 

वाक्य के दस भेद हें-- 

(१) एकाख्यात--जिसमें एक ही क्रियापद है। 

(२) अनेकाख्यात--जिसमें अनेक क्रियापद हैं। यहाँ अनेक क्रियापद 
होने के कारण यद्यपि अनेक वाक्य भासित होते हैँ तथापि परस्पर सम्बद्ध 
होने के कारण ये मिलकर एक ही वाक्य समझे जाते हैं। 

(३) आवृत्ताख्यात--जिसमें एक ही क्रियापद बारम्बार आया है । 

« (४) एकाभिधेयाख्यात--जिसमें एक ही अर्थ के कई क्रियापद 
हैं। जैसे-- 
हृष्पति चूतेष्‌ चिरं, तुष्पति वकुलेषु, मोदते मरुति । 

(५) परिणताख्यात--जिसमें एक ही क्रियापद कई बार आवे पर 

स्वरूप-भेद से जेसें-- 
सो5स्मिन्जयति जोवातुः पञ्चेषो: पंचसध्वनिः 
ते श्र चेत्रे विचित्रेलाकक्कोलीकेलयोडनिलाः ॥ 

यहाँ अनिला:' का क्रियापद जयन्ति' होगा--जो पहली पंक्ति 
के 'जयति' पद का परिणत रूप हैं । 

(६) अनुवृत्तास्यात--जिसमें पूर्व वाक्यगत क्रियापद द्वितीय वाक्य के 
साथ पहले ही स्वरूप में अन्वित होता है । जैसे-- 


- देह - 


चरन्ति च्तुरम्भोधिबेलोड्यानेष्‌ू_ दन्तिनः । 


चक्रबालाब्रिकुअजेषु कुन्दभासों गुणाइच ते ॥ 
यहाँ चरन्ति' क्रियापद का उसी रूप में गुणा: के साथ भी अन्वय 


का (७) समचिताख्यात--जहाँ एक ही क्रियापद ऐसा चुनकर रक्‍्खा 
गया जो उपमान उपमेय दीनों में यथावत्‌ लगता हैँ । जैसे-- 
परिग्रहभराक्रान्तं दोगेत्यगतिचोदितम्‌ । 
मनो गन्त्रोव कुपथे चोत्करोति च यातिच ॥। 
(८) अध्याहताख्यात--जहाँ क्रियापद स्पष्ट नहीं हैँ पर अध्याहत 


हो सकता हें--जैसे 
चन्द्रचुडः शिये स वः 

यहाँ भूयात्‌' अध्याहृत हैं । 

(९) कृदभिहिताख्यात--जहाँ क्रियापद का काम कृदनन्‍्तपद देता 
है--जैसे 
अभिमु्खे मयि संहृतमीक्षितम्‌ 
यहाँ ईक्षितं समहार्षीत! की जगह ईक्षितं संहृतम्‌' है । 
(१०) अनपेक्षिताख्यात--जहाँ क्रियापद के उल्लेख की आवश्यकता 


नहीं है । जैसे-- 
कियन्मात्र॑ जल विप्र 
यहाँ अस्ति', भवति' का प्रयोजन नहीं हैं । 
गुण और अलंकारसहित वाक्य ही को काव्य' कहते हें। काव्य के 
लक्षण के प्रसंग ग्रन्थों में अनन्त शास्त्रार्थ हैं। इस विचार का यहाँ अवसर 
नहीं है । 
' काव्य के विरुद्ध कई आक्षेप किये जाते हें । 
(१) काब्यों में प्रायः मिथ्या ही बातों के वर्णन पाये जाते हें । 
इसलिए काव्य का उपदेश अनुचित हे-- 


र्न्म्न रे प्‌ ब्ब्_्म 


उपवोगयन्ति परमप्सरसो नृपसानसिह तब दानयशः । 
सुरशाखिमोलिकुसुमस्पृहया नमनाय तस्य यतसानतसा: ॥। 


मानसिह की प्रशंसा में कवि कहता हैं---अप्सरा लोग आपके दान॑ 
का यश गाती हँ--क्यों ?--कल्पद्रुम को ऊपरवाली डारों में जो फूल लगे 
हैं उनको वे तोड़ना चाहती हें--जब तक पेड़ का सिर नीचा नहीं होगा 
तब तक यह नहीं हो सकता--इसलिए कल्पतरु से अधिक दानी के यश 
का वर्णन सुनकर उतका माथा अवश्य नीचा होगा फिर फूल चुनना सुकर 
हो जायगा। यहाँ सभी बातें मिथ्या हें--न अप्सरायें ऊपर का फूल चुनना 
चाहती हें--न मानसिह के दानयश को गाती हें । 

पर यह आशक्षेप ठीक नहीं । किसी की स्तुति में यदि अर्थवाद का 
प्रयोग किया जाय तो वह मिथ्या नहीं कहा जा सकता । विशेष कर जब 
स्तुल पुरुष स्तुति का पात्र हे। और फिर ऐसी काल्पनिक उक्तियाँ तो काब्यों 
ही में नहीं--श्रुति और शास्त्रों में भी अनेक पाई जाती हें--जैसे 


यस्तु प्रयुझक्ते कुशलो विशेषे शब्दान्‌ यथावद्‌ व्यवहारकाले । 
सो$नन्तमाप्नोति जय॑ परत्र ूवाग्योगविद्दुष्यति चापशब्देः ।॥ 


यहाँ कहा है कि जो शुद्ध शब्दों का प्रयोग करता है सो परलकोक 
में अनन्त फल पाता है । यहाँ अत्युक्ति स्पष्ट है । 

(२) काव्य के प्रति दूसरा आक्षेप यह है कि काव्यों में असदुपदेश 
पाये जाते हैं। जैसे कोई व्यभिचारिणी स्त्री अपनी कन्या से कहती है--- 
न मे गोत्रे पुत्रि कवचिदषि सतीलाझऊछनमभूत्‌” (मेरे कुल में कभी पवित्र 
होने का कलूंक नहीं लगा है) । 

इसका समाधान यह है--यह केवल उल्टा उपदेश का प्रकार हूँ । 
सच्चरित्र होना उचित हे, इस सीधे उपदेश का उतना प्रभाव नहीं पड़ता 
जितना उलटे उपदेश की हँसी उड़ाने का। इसी उपदेशप्रकार का अवलंबन 
ऐसे इछोकों में किया जाता है। जैसे--किसी ने अपने मित्र की वड़ी हानि 
की--तिस पर जिसकी हानि हुई वह कहता है-- 


ब्ग्न) रे दर ब्ब् 


उपकृतं बहु सितन्र किम॒ुच्यते सुजनता प्रथिता भवता परा। 

विदघदीद्शभेव सदा सखे सुखितसास्स्य ततः शरदां शतम्‌ ॥। 

आपने बड़ा उपकार किया--अपनी सज्जनता प्रकट की । ऐसा ही 
उपकार करते हुए आप वचिरंजीवी हों । 

(३) तीसरा आशक्षेप काव्य के प्रति यह है कि इसमें अइलील शब्द 
और अथ्थे पाये जाते हें । | 

इसका समाधान यह है--जहाँ जैसा प्रक्रम आ जाय वहाँ वैसा वर्णन 
करना उचित ही है । अहलील काबव्यों के द्वारा भी अच्छे-अच्छे उपदेश हो 
सकते हैं। और अदलील वाक्य तो वेदों में और शास्त्रों में भी पाये जाते 
हैं ।॥ फिर काव्यों ही पर यह आक्षेप करना उचित नहीं है । 


वाक्य ही को वचन उवित' कहते हं । कहनेवालों के भेद के अनुसार 
बचन तीन प्रकार के माने गये हँ--ब्राह्म, शैव, वेष्णव । वायुपुराण आदि 
पुराणों में जो वचन ब्रह्मा के कहे हुए मिलते हें उन्हें ब्राह्म कहते हैं । इन 
ब्राह्म वचनों के पांच प्रभेद हें--स्वायम्भुव. ऐश्वर, आष॑, आर्षीक, आषि- 
पुत्रक । स्वयम्भू' हें ब्रह्मा--उनके वचन नत्राह्म हें । ब्रह्म के सात मानस- 
पुत्र--भूगु (अथवा वसिष्ठ), मरीचि, अंगिरस्‌, अत्रि, पुलस्त्य, पुलह, 
ऋतु--का नाम है ईइ्वर--इनके कहे हुए वचन ऐश्वर' हें । इन ईइ्वरों 
के पुत्र हैं ऋषिगण--इनके वचन हैं आषं'। ऋषियों की सच्तान हैं 
ऋषीकगण--इनके वचन हैं आषिक'। ऋपिकों के पुत्र है ऋषि-पृत्रक-- 
इनके वचन हें आषिपुत्रक' । 
इन पाँचों वचनों के लक्षण यों हें-- 
(१) सर्वेभूतात्मकं भूत परिवादं च यद्‌ भवेत्‌ । 
क्वचित्निरुक्तमो क्षार्थ वाक्य स्वायम्भुवं हि तत्‌ ॥ 
अर्थात्‌--स्वायम्भुव” वाक्य वह है जो सकल जीव-जन्तु के प्रसंग 
यथावत्‌ उक्ति है और कहीं-कहीं मोक्ष का भी साधक है । 
(२) व्यक्तक्रममसंक्षिप्त॑ दोप्तगम्भोरमर्थवत्‌ । 
प्रत्यक्ष थे परोक्ष थ॒ लक्ष्यतासंदवरं बचः।॥। 

'ऐश्वर' वचन वह है जिसका क्रम स्पष्ट है--संक्षिप्त नहीं है--उज्वल- 
गम्भी र-अर्थ से भरा--प्रत्यक्ष भी है और परोक्ष भी । 
(३) यत्‌्किडिचन्मन्त्रसंयुकत्त युक्त नामविभकतिभिः । 
प्रत्यक्षाभिहिताथं च तद्षीणां वचः स्मृतम्‌ ॥। 


आर्ष' ववन वह है जिसमें कुछ मन्त्र मिले हु--नाम और विभक्ति 
से संयक्‍्त हें--और जिसका अर्थ स्पष्ट उक्त हैं । 
(४) नेगसंविविधेः शब्दनिपातबहुल च यत्‌ । 
न चापि सुमहद्वाक्यमृषोकाणां वचस्तु तत्‌ ॥। 
आर्षीक' बचन वह है जिसमें वैदिक शब्द नाना प्रकार के हं--निपात 
शब्दों का अधिक प्रयोग हं---और बहुत विस्तृत नहीं है । 


(५) अविस्पष्टपदप्रायं यच्च स्थाद्‌ बहुसंशयस्‌ । 
ऋषिपुत्रवचस्तत्‌ स्थात्‌ सपर्वेपरिदेवनम्‌ ॥ 


आपषिपुत्रक' वचन वह है जिसमें बहुत से पद स्पष्ट नहीं हें--जो 
बहुत संदिग्ध हुं--और सब लोगों के परिदेवन के सहित है । 

इनके प्रत्येक के उदाहरण पुराणों में मिलते हैं । 

वचन के विषय में प्राचीन सारस्वत' कवियों का सिद्धांत ऐसा है--- 

ब्रह्मा, विष्णु, रुद्र, गुह, बृहस्पति, भागंव इत्यादि ६४ शिष्यों के प्रति जो 
उपदेश वाक्य है उसे 'पारमेश्वर' कहते हें। वही पारमेश्वर वचन क्रम से 
देव और देवयोनियों में यथामति व्यवहृत होने पर दिव्य! कहलाया । देव- 
योनि हँ--विद्याधर, अप्सरा, यक्ष, रक्षस्‌, गन्धवं, किन्नर, सिद्ध, गृहक, 
भूत और पिशाच। इनमें पिशाचादि--जो शिव के अनुचर हैं--अपने 
स्थान में संस्कृत बोलते हें पर मत्यंछोक में जब उनके वचन लिखे जायेंगे 
तो भूतभाषा में । अप्सराओं की उक्त प्राकृत भाषा में । 

यह दिव्य” वचन चार प्रकार का होता है--बैबुध, वैद्याधर, गान्धर्व 
और योगिनीगत । इनमें (१) वेबुध/ वचन समस्त और व्यस्त दोनों 
प्रकार के पद सहित हें--श्ृंगार और अद्भूतरस से पूर्ण-अनुप्रास 

सहित--और उदार । (२) “वैद्याधर' वचन अनुप्रास की छाया-मात्र- 
समेत, चतुर उक्त से पूर्ण, प्रसादगुणसंपन्न और लंबेसमाससहित । (३) 
गान्धवें' वचन बहुत पर छोटे समासों से भरा--जिसके तत्त्वाथ समभने 
के लायक हैं । (४) योगिनीगत' वचन समास और रूपक से परिपूर्ण-- 
गम्भीर अर्थ और पदक्रम सहित--सिद्धांतों के अनुसार । भौजंग' वचन 
भी प्रभावशाली होने के कारण दिव्य” माना गया है । इसमें प्रसादगुण- 
युक्त मधुर उदात्तपद समस्त तथा व्यस्तरूप से रहते हैं । इसमें ओजस्वी 
दब्द नहीं रहते । 

इन दिव्य” बचनों का उपदेश इसलिए आवश्यक है कि नाठढकों में 
जब कवि इन देवताओं या देवयोनियों की उक्तियों को लिखेगा तो उनके 
वचन किस प्रकार के होने चाहिए सो जाने बिना कैसे लिख सकेगा ? 

यह बात प्रसिद्ध है कि मर्त्यलोक में अवतार लेने पर जैसे वचनों में 
भगवान्‌ वासुदेव की अभिरुचि थी वही वेष्णब' वचन है--उसी को 'मानुष' 
वचन भी कहते हैं । 

इस वेष्णव' या मान्‌ष' वचन के तीन भेद हैं --जिसे तीन “रीति' 
कहते हैं । इनके नाम हें--बैदर्भी, गौडी, पांचाली । 

इसके अतिरिक्त काकु' अनेक प्रकार की होती हैं। काकु' ध्वनि 
(उच्चारण ) के विकार का नाम है । राजशेखर ने इसका लक्षण लिखा 
हैं अभिप्रायवान्‌ पाठधमं: काकु:--अर्थात्‌ किसी अभिप्रायविशेष से 
यदि उच्चारण के स्वरादि में कुछ विलक्षण परिवर्तन कर दिया जाय उसी 
को काकु कहते हैं । यह दो प्रकार की होती है--साकांक्ष, निराकांक्ष । 
जिस काकु के समभकने में दूसरे वाक्य की अपेक्षा होती है वह काकु साकांक्ष 
है । जो काकु वाक्य के बाद स्वतन्त्र रूप से भासित हो सो निराकांक्ष है । 
साकांक्ष काकु तीन प्रकार की हँ--आरक्षेपगर्भ, प्रश्नगर्भ, वितकंगर्भ । 
निराकांक्ष काकु भी तीन प्रकार की है--विधिरूप, उत्तररूप, निर्णयरूप । 
इनके अतिरिक्त मिश्रित काकु के अनन्त प्रकार हें। जैसे अनुज्ञा-उपहास- 
मिश्रित, अभ्पू मगम-अनुनय-मिश्रित इत्यादि । जो अर्थ का चमत्कार केवल 
शब्दों से नहीं निकलता सो काकु से निकलता है । 


लत ३ ९ +- 


काव्य प्रायः लोग संस्कृत ही भाषा में करते हें । पर उसके पढ़ने का 
ढंग वही जानता जिसके ऊपर सरस्वती की कृपा होती है । और यह पढ़ने 
का ढंग अनेक जन्म के प्रयास से सिद्ध होता है। प्रसन्नता पर स्वर को मन्द 
करना उचित है, अप्रसन्नता पर तीत्र । ललित--काकुसहित--उज्वल-- 
अर्थ के अनुसार पदच्छेदसहित सुनने में सुखकर--स्पष्ट--ऐसे पाठ की 
कवि प्रशंसा करते हैं । अतिशीघ्र--अतिविलंबित---अधिक उच्च स्वर 
में--बिलकुल नादहीन--पदच्छेद रहित---बहुत धीमा--ऐसे पाठ की 
निदा होती है। गम्भीरता--अनैश्वयें--तारमन्द का समुचित प्रयोग-- 
संयुक्त वर्णों की कोमलता--ये पाठ के गृण हैं । जिस पाठ में विभक्तियाँ 
स्पष्ट हों, समासों में गड़बड़ी न की जाय, पदसन्धि शुद्ध परिस्फूट हो-- 
एसा पाठ प्रतिष्ठित समझा जाता हैं। पढ़ने के समय विद्वान को चाहिए 
कि जो पद पृथक्‌ हें उनको मिला न दें, या जो समस्त हें उनको अलग 
न कर दें, और आख्यातपद को मन्द न कर दें। शब्द या शब्दार्थ नहीं भी 
जानता हो यदि पढ़ने का ढंग अच्छा है तो लोगों को सुनने में अच्छा 
>] 

देशभद से पढ़ने के ढंग में भेद पाया जाता है। काशी से पूरब मगधादि 
देशवासी संस्कृत अच्छी तरह पढ़ते हं--प्राकृत के पढ़ने में ये कुण्ठित हो 
जाते हैं । गौडदेशवासी प्राकृत गाथा को अच्छी तरह नहीं पढ़ सकते । 
इनका पढ़ना न अस्पष्ट न खूब स्पष्ट, न रुक्ष न कोमरू, न धीमा न ऊँचा 
हैं। कोई भी रस हो, कोई भी रीति, कोई भी गुण--कर्णाट देशवासी 
सभी को गव॑ और टंकार के साथ पढ़ते हें ॥ द्रविडदेशवासी गद्य, पद्म 
तथा मिश्रित गद्यपद्य सभी को गाने के सुर में पढ़ते हें । छाट देशवासी 
संस्कृत से ढेष रखते हे वे प्राकृत मधुर रीति से पढ़ते हैं। सुराष्ट्रादि देश- 
वासी संस्क्ृत में कहीं-कहीं अपभ्य श मिलाकर सुन्दर रीति से पढ़ते हैं । 
काइ्मी रवासी शारदा के प्रसाद से ऐसे अच्छे ढंग से पढ़ते हें कि ऐसा मालूम 
होता हूँ कि उनके में गूड्ची का पानी भरा है (! ! ) उसके आगे उत्तरा- 
पथ के वासी अधिक सानुनासिक उच्चारण-पूर्वक पढ़ते हें । पांचाल-प्रांत- 
वासियों के पाठ में रीतियों का अनुसरण वर्णरचना का पूर्ण और स्पष्ट 

उच्चारण, यति के नियम का परिपालन--ये सब गुण रहते हैं । और 
उनके सुनने से ऐसा भान होता है कि कान में मधु पड़ रहा हैं । 
अच्छे पाठ का ढंग यही हैं कि सभी वर्ण अपने-अपने समृचित स्थान 
से उच्चरित हों और अपने समुचित रूप में और उनमें वाक्यों के अर्थ के 
अनुसार विराम हो । 


(७) 

काव्यार्थ के--अर्थात्‌ काव्य के विषय के --१६ योनि या मूल हे-- 

(१) श्रुति, (२) स्मृति, (३) इतिहास, (४) पुराण, (५) प्रमाण- 
विद्या--अर्थात्‌ मीमांसा और न्याय-वेशेषिक, (६) समयविद्या-- 
अर्थात्‌ अवान्तर दाशनिक सिद्धांत, (७) अर्थशास्त्र, (८) नाटबचशास्त्र, 
(९)कामसूत्र, (१०) लौकिक, (११) कविकल्पित कथा, (१२) 
प्रकीणंक, (१३) उचितसंयोग, (१४) योक्‍तृसंयोग, (१५) उत्पाद्य- 
संयोग, (१६) संयोगविकार । 

इनके कुछ दुष्टांत यहाँ दिये जाते हैँ -- 

(१) श्रुति में लिखा हु--उवबंशी हाप्सरा: पुरूरवसमेलं चकमे' 
इतने मूल पर समस्त विक्रमोर्वशी नाटक बना । 

(२) स्मृति में नियम लिखा है कि यदि किसी के ऊपर अधिक ऋण 
का दावा किया जाय--वह सब का इनकार करे--तो वादी यदि ऋण 
के कुछ भी अंश को प्रमाणित कर सके तो अभियुक्त को कुल दावा देना 
होगा । 

इसी आधार पर विक्रमोबंशी का यह श्लोक हैं । 

हंस प्रयच्छ मे कान्‍्तां गतिस्तस्यास्त्वया हृता । 
विभावितेकदेशेन देय. यदभियज्यते ॥ 

उ्वशी से वियुक्त राजा हंस को कहता है--हे हंस मेरी प्रियतमा' 
को तुम दे दो। तुमने उसकी गति ली है। और जब कुछ अंश का लेना तुम्हारा: 
प्रमाणित हो गया तब तुम्हें सब दावा चुकाना होगा ॥' 

(३) इतिहास (रामायण में) रामचन्द्रजी सुग्रीव से कहते हँ-- 


न्न- ५ दम 


न स संकुचितः पन्‍था येन बालो हतो गतः । 
समये तिष्ठ सुग्रीव मा बालिपयथमन्वगाः ॥ 


अर्थात्‌ जिस मार्ग के आश्रयण से बालि मारा गया उस मार्ग का अनु- 
सरण मत करो अपनी प्रतिज्ञा पर स्थिर रहो ।” 
इसी आधार पर यह इलोक है-- 
सदं नवेद्वर्ये लंवेन लम्भितं विसृज्य पूर्दें: समयो विमृइयताम्‌ । 
जगज्जिघत्सातु रकण्ठपद्धतिनय बालिनेबाहततृप्तिरन्तकः ॥॥ 
सुग्रीव को लक्ष्मणजी कहते हें---अभी जो नया राज्य तुम्हें मिला 
है इसके मद को त्याग कर पहले जो तुमने प्रतिज्ञा की थी उसका विचार करो । 
यमराज की संसार-संहारेच्छा केवल बालि के मरने से तृप्त नहीं हुई ।' 
(४) पुराणों में लिखा हँ-- जिन जिन दिशाओं की ओर हिरण्य- 
कशिपु हसकर देखता था उन उन दिशाओं को भयभीत देवता लोग 
नमस्कार करते थे ।' 
इसी आथार पर कवि ने लिखा है-- 


स सञअचरिष्णु भृंवनत्रयेषपि यां यदृच्छयाइशिक्षियदाश्रयः थ्षियः। 
अकारि तस्ये मुकुटोपलस्खलत्‌-करंस्त्रिसन्ध्यं त्रिदशेदिशें नमः ॥॥ 


इसके प्रसंग में यह कहा गया हूँ कि कवि जेसे जितना वेद, स्मृति, 
पुराण, इतिहास का आश्रयण करता है वेसे ही उतनी ही प्रशंसा का पात्र 
होता हैं । 

(५) मीमांसा का सिद्धांत है कि शब्द का अभिधेय सामान्य--जाति 
है--फिर विशेष भी उसका अर्थ हो जाता है--इसी आधारपर कवि 
कहता हे-- 


सामान्यवानचि परदमप्यभिधीयमान 
मां प्राप्य जातमभिधेयविद्येषनिष्ठम्‌ । 
स्‍त्री फाचिवित्यभिहिते सततं मनो मे 
तामेव_वासनयनां विषयोकरोति ॥। 


बज २ रमन 


'सामान्यवाचौ भी पद मेरे प्रति विशेषवाची हो गया ? सामान्यतः 
स्त्रीपद का प्रयोग जहाँ होता हैं तहाँ हमको उसी वामनयना (मेरी प्रिय- 
तमा) का भान होता हूँ ।' 

फिर न्याय का यह सिद्धांत है, कि निरतिशय ऐद्वर्य से युक्त हो ही 
कर ईश्वर जगत्‌ का कर्ता होता है ।। इसी आधार पर कवि कहता है-- 

किसमीहः कि कायः स खलु फिमुपायरस्त्रिभुचन 
किमाधारो धाता सृजति किमुपादान इति च । 
अतक्येंश्वर्यं.._ त्वव्यनवसरदुःस्थी हतथधियः 
कुतकोष्यं कांश्चिन्मुखरयति मोहाय जगतः ॥। 
(६) समयविद्याओं म बौद्धसिद्धांत के आधार पर यह श्लोक है-- 


कलिकल्षकृतानि यानि छोके मयि निपतन्तु विमुच्यतां स लोक: । 
मम हि सुचरितेन सर्वंसत्वा: परमसुखेन सुखावनों प्रयान्तु ॥ 
बोधिसत्त्व कहते हें-- जितने पाप के फल हें सब मेरे ऊपर गिरें और 
मेरे जितने पुण्य हें उनसे संसार के सब प्राणी सुखी होवें।.. 
(७) अर्थशास्त्र के सिद्धांत के आधार पर-- 
बहुव्याज राज्यं न सुकरमराजप्रणिधि9णि: 
राजकार्य छल से भरा हुआ है--बिना चारों के काम नहीं चल सकता । 
(८) नाटबचअशास्त्र के सिद्धांत के आधार पर-- 
पार्वती को नृत्य की शिक्षा देते हुए शिव जी की उक्ति-- 
एवं धारय देवि बाहुलतिकासेव॑ कुरुष्वांगकं 
मात्युच्चेनेंस कुञ्चयाग्रचरणं मां पद्य तावत्स्थितम्‌ । 
है देवि इस तरह बाहु को फैलाओ--शरीर को ऐसा करो--बहुत 
नीचे न भुको--पैरों को जरा मोड़ लो--में जैसे खड़ा हूँ श्लो देखो' ! 
(९) कामशास्त्र के आधार पर-- 
नाइचय त्वयि यल्लक्ष्मो: क्षिप्त्वाप्धोक्षजमा गता। 
असो मन्दरतस्त्व॑ तु॒प्राप्त: समरतस्तया ॥। 

लक्ष्मी विष्णु को छोड़कर जो तुम्हारे पास आई--इसमें कुछ आइचर्ये 
नहीं। विष्णु मन्दर पर्वत से आये (मन्द रत हैं) और तुम समर (लड़ाई ) 
से आये (सम-रत) हो ।' 
(१०) लौकिक-- 
पिबन्त्यास्वाद्य सरिचताम्बूलविशरदंमृखे: । 
प्रियाधरावदंशानि सधूनि द्रविडांगनाः ॥॥ 
मिर्च और पान से स्वच्छ मुख द्वारा द्वविड स्त्रियाँ अपने प्रियतमः 
के अधरों में लगा हुआ मद्य पीती हैं ।' 
(११) कवि-कल्पित कथा के आधार पर-- 
अस्ति चित्रशिखों नाम खद्भ[विद्याधराधिपः । 
दक्षिण मलयोत्संगे रत्नवत्या: पुर: पतिः ॥ 
तस्य रत्ताकरसुता श्रियों देव्या: सहोदरी । 
स्वयंवरविधावासीतू कलत्न॑ चित्रसुन्दरी ॥ 


मलय के दक्षिण भाग में रत्नवती नगर में खद्भविद्याधराधिप राजा 
हैं । रत्नाकर की लड़की लक्ष्मीदेवी की सहोदर बहिन चित्र--सुन्दरी 
नाम की स्वयंवर विधान से उनकी पत्नी हुई ।' 
(१२) प्रकीणं--धन्‌ वेद के आधार पर-- 
स॒दक्षिणापांग निविष्टमुष्टि नतांसमाकुओड्चितसत्यपादम्‌ । 
ददर्श चक्रोकृतचारुचापं प्रहतुंमभ्युद्यतमात्मयोनिम्‌ ॥ 
“शिवजो ने कामदेव को देखा जिस समय कामदेव दक्षिणनेत्र में मुष्टि 
लगाये कन्धे को भुकाये बायें पैर को मोड़े धनुष खींचे उनको बाण मारने: 
को उद्यत थे ।' 
(१३) उचित संयोग के आधार पर-- 
पाण्ड््योइ्यमंसा पितलम्धहारः क्ल॒प्तांगरागो हरिचन्दनेन । 
आभाति बालातपरक्तसानु: सनिर्रभेरोद्गार इवादिराज: ॥॥ 
'पांडय राजा के कन्धे पर (लाल) माला पड़ी है--और शरीर में 


अं हु ह 


हरिचन्दन का लेप लगा हुआ है। मालूम होता है जैसे नवोदित सूर्य के 
(किरणों से लाल श्वृंग समेत जल के भरनों से सुशोभित हिमालय हों ।' 
(१४) योक्‍्तृसंयोग--._ ७ 
कुबंदिभः सरदन्तिनो मधुलिहामस्वादु दानोदक 
तन्वानेनंमु।चदुही_ भगवतइचक्षुः सहस्रव्यथाम्‌ । 
मज्जन्‌. स्वगंतरंगिणीजलभरे पंकीकृते पांसुभि--- 
येद्यात्राव्यसनं निनिन्‍द विमनाः स्वल्लॉकनारीजनः ॥ 
स्वर्ग को स्त्रियाँ राजा की सवारी से जो उपद्रव हुआ उसकी निन्‍्दा 
करती गईं । उस सवारी से इतनी धूल उड़ी कि देवताओं के हाथियों की 
मद-घारा धूल से भरी हुई मधुमक्खियों को कुस्वादु लगने लगी--भग- 
_वान्‌ इन्द्र की हजारों आँखों में पीड़ा होने लगी--जिस स्वगंगंगा के जल में 
वे स्त्रियाँ नहाती थीं उसका जल पंकमय हो गया ।' 
(१५) उत्पाद्यसंयोग-- 


उभो यदि व्योम्नि पुथक्प्रवाहौ आकाशगंगापयसः पतेताम्‌ । 
तेनोपनोयेत तमालनील माम॒कक्‍त मुक्तालतमस्य वक्ष: । 
नील आकाश में यदि स्वर्गंगंगाजल की दो धाराएँ गिरतीं तो उससे 
भगवान्‌ कृष्ण की मुक्तामालाशोभित वक्षस्थल की उपमा हो सकती । 
(१६) संयोगविकार-- 


गणान्राग सिश्रेण यहासा तब संता । 
दिग्वधूनां मुखे जातमकस्मादर्धेकुकुमम्‌ ॥ 

'गुणानुराग (छाल) से मिश्रित तुम्हारा (श्वेत) यश जब सर्वत्र 
'फला तब दिशारूपी स्त्रियों के मुख-कुंकुम आधा ही रंजित से हुए (आधा 
इड्वेत ही भासित हुआ) ।' 

काव्य के विषय या पात्र” सात प्रकार के होते हैँ--- 

(१) दिउ्य', स्वर्गोय--जहाँ इन्द्र, शी, अप्सरा इत्यादि के वर्णन 
स्त्रगे ही के संबंध में होता है । | 

(२) दिव्यमानुष---स्वर्गीय होते हुए मर्त्यलोक-संबंधी । इसके 
चार प्रभेद हें-- 

स्वर्गीय पुरुष का मर्त्यलोक में ड्राना तथा मर्त्य पुरुष का स्वर्ग जाना-- 
जैसे शिशपालवध में नारद का द्वारका आना, अर्जुन का इन्द्र के पास जाना । 
स्वर्गीय व्यक्ति मर्त्य हो जाय तथा मत्य॑ स्वर्गीय हो जाय--जैसे श्रीकृष्ण 
का अवतार और गंगातट पर मरे हुए मनुष्यों का विमान पर स्वर्गे 
जाना । स्वर्गीय वृत्तांत की कल्पना--जैसे दो गंधर्वों के वार्तालाप की 
कल्पना । किसी व्यक्ति का स्वर्गीय भाव उनके प्रभाव से आविर्भूत हुआ- 
जैसे श्रीकृष्ण ने यशोदा की गोद म सोये हुए स्वप्न में कुछ ऐसी बातें कहीं 
जिनसे उनका दिव्य-भाव सूचित हुआ । 

(३) मर्त्य (मानुष) मनुष्यों की घरेलू घटनाओं का वर्णन । 

(४) पातालीय---नागलोक में तक्षकादि नागों के चरित्र का वर्णन । 

(५) मत्यंपातालीय--कर्णार्जुन युद्ध में कर्ण के शर में प्रविष्ट 
नाग जब दोबारा उनके पास आया और कहा फिर भी में 
तुम्हारे शर में प्रवेश करता हूँ तुम उस शर को चलाओ। तब कर्ण (मनुष्य ) 
ने नाग (पातालीय) से कहा कि यह समझ रक्‍्खो कि कर्ण दोबारा एक 
बाण को नहीं चलाता--तुम देखो में अभी मामूली मत्यंलोकसम्बन्धी 
शरों ही से अर्जुन को मार गिराता हूँ ।' 

(६) दिव्यपातालीय--शिवजी (दिव्य) के शरीर पर नागराज 
(पातालीय) का वर्णन । 

(७) स्वगंमत्येपातालीय--जनमेजय के सर्पयज्ञ के संबंध में आस्तीक 
ऋषि (मनुष्य), तक्षकनाग (पातालीय) और इन्द्र (स्वर्गीय) का वर्णन । 





साहित्य का विषय अनन्त तथा निस्सीम हैं। पर दो प्रभेद में सभी 
अस्तर्गत होते हें-- विचारितसुस्थ' तथा अविचारितरमणीय' | विचारित- 
सुस्थ” दल में सभी शास्त्र हैं और अविचारितरमणीय' दल में काव्य--- 
ऐसा उदभट का सिद्धांत है। पर तत्त्व यह है कि शास्त्र हो या काव्य, 
निबन्धन में वही उपयोगी होगा जो जैसा प्रतिभासित (ज्ञात) होगा । 

और काव्यों में रसयुकत ही विषय होना चाहिए--नीरस या विरस नहीं । 
यह अनुभव की बात है कि कई विषय रस को पृष्ट करते हैं 
और कई उसे बिगाड़ते हैं। पर कावब्यों में कवियों की उक्तियों 
में रसवत्ता दाब्दों में है या अर्थों में सो अन्वयव्यतिरेक ही 
से ज्ञात हो सकता है । अर्थात्‌ कसी काव्य को देखने या सुनने 
प्र यदि हम देखें कि जो शब्द इनमें हें ये जहाँ-जहाँ रहते हैं तहाँ तहाँ ही 
रस है--जहाँ ये शब्द नहीं हें तहाँ रस नहीं हे--तो ऐसे स्थल में शब्द ही 
से रस माना जायगा । जहाँ अर्थ ही के प्रसंग में ऐसा भान होगा तहाँ अर्थ॑ 
ही से रस साना जायगा। कुछ लोगों का मत है कि वर्णित वस्तु कैसी भी 
हो--रस का होना या न होना वक्‍ता के स्वभाव पर निर्भर होता है । 
जैसे अनुरागी पुरुष जिसी पदार्थ की प्रशंसा करेगा विरक्‍्त पुरुष उसी की 
निदा करेगा। वस्तु का स्वभाव स्वतः नियत नहीं हैँ चतुर वक्‍ता की 
वाक्यहोंली पर बहुत कुछ निर्भर रहता है । ऐसा मत अवन्तिसुन्दरी 
का हैं । 
इनका कहना हँ-- 


वस्तु स्व॒भावो5त्र कवेरतन्त्रो गुणागुणावक्तिवेन काव्ये । 
स्तुवन्निबध्तात्यमृतांशुमिन्दु॒निन्‍्दंस्तु दोषाकरमाह घूर्ते: ॥ 


कवि वस्तु स्वभाव के अधीन नहीं है । काव्य में वस्तुओं के गृण 
या दोष कवि की उक्ति पर ही निर्भर रहता है । चन्द्रमा एक ही बस्तु 
हैं। पर चतुर कवि जब उसकी प्रशंसा करता है तो उसको अमृतांशु 
(अमृतमय किरणवाला) कहता हँ--और जब उसी की निनन्‍्दा करता 
है तो दोषाकर (दोषों का आकर ) कहता हूँ ।' 

पर असल में दोनों पक्ष ठीक हैं । काव्य का चमत्कार वरणित वस्तु 
के स्वभाव पर भी निर्भर होता है और वस्तुओं के दोष-गुण कविकृत वर्णन 
पर भी निर्भर होते हैं । 

काव्य का विषय दो प्रकार का होता हँ--मुक्तकविषय तथा प्रबन्ध- 
विषय । इन दोनों के प्रत्येक पाँच-पाँच प्रभेद हें--शुद्ध, चित्र, कथोत्य, 

संविधानकभू, आख्यानकवान्‌ । सज्जनों के मनोविनोदार्थ यहाँ उदाहरण 
मैथिली भाषा के विये जाते हें । 
(१) मुक्तक-शुद्ध--जिसमें शुद्ध एकमात्र वत्तांत है--जैसे 
गरभनिवात त्रास हम विसरल पसरर विषयकप्रीति । 
(२) म॒कक्‍्तक-चित्र--जिसमें वृत्तांत प्रपंच सहित है-- 


बाँवल छलकुँ गरभधर, जे प्रभु कब उधार .। 
तनिक चरण नहिं अरचह, की ग॒नि गरब अपार ॥ 
कोन छत को गति होएत, से नहि हृदय विचार । 
एक रूप नहि थिररह, विषम विषय संसार ॥ 
मरमबेधि सहि वेदन, आस तदपि विसतार | 


विषय मतोरथ नव नव करम क गति के टार ॥ 
(३) मुक्तक-कथोत्थ-जहाँ एक वृत्तान्त से उत्थित दूसरा वृत्तान्त है--- 
है शिव छुटल हमर मन त्रास । 
गिरिजावल्लभ चरणक भेलहूँ अन्तिम वयस में दास ॥॥ 
जनम जनम कुकरम जत अरजल--से सभ होइछ हरास । 
हमरहु हृदय भक्ति सुररृतिका, अविचल लेल निवास ॥॥ 
भन कविचन्द शिवक अनुकस्पा, सब जग शिवमय भास । 
उतपत्ति पालन प्ररुय महेश्वर, सभ तुअ भृकुटिबिलास ॥ 
(४) मुक्तक-सविधानकभू--जहाँ वृत्तान्त सम्भावित है-- 
भारी भरोस अहाँक रखंछी, कहेछी सहादेव सत्य कथा । 
दान कहाँ सकरू कर द्रव्य न, एको देखेछी न पुण्य कथा ॥॥ 
अपने दयाक दरिद्र वनी तें, छूटे कहाँ लोकक आधिव्यथा । 
यदि नाथ निरंजन सर्व अहाँ, दुखभार पड़ किए सोर मथा ॥ 


(५) मुक्तक-लोकाख्यानकवान्‌ू--जिसमें वृत्तान्त परिकल्पित है-- 
आएल बसन्‍त वनिजार--पसरल प्रेम पसार 
युवयुवती जन आव--हृदय अरपि रस पाव । 

. (१) निबन्ध-शद्ध-- 


कत कत हसर जनम गेल-कयल न सत उपचार । 
तकर पराभव अनुभव-भेलहूं जगत के भार ॥ 
सेवलहूँ हम ने उसम्रावर, केवल छल व्यवहार ॥ 
करुणाकर दुख सुनथि न, दुस्सह दुख के टार ॥। 


(२) निबन्ध-चित्र-- 


अनकर अनुचर बनि हम रहलहें, सहलहुँ शिव हे नित अपमान । 
अनुचित करस उचित के जानल, आनलरू शिव हे पतितक दान ॥ 
धरम सनातन एक न सानल, ठानलू शिव हे मलिन प्रमान ॥ 

चन्द्र विकल सन पतित के मोर सन-करु जन्‌ शिव हे हृदय पान ॥१ 


(३) निवन्ध-कथोत्थ-- 


भल भेल भल भेल त्यागल वास 
छुठिगेल मोर मन दुरजन जास । 
भल भल लोकक  बेसव पास 
सपनहें सुनब॒ न॒ खरू उपहास । 
सन न रहत मोर कतहु उदास 
शिव” शिव' रटब जखलनधरि दइवास । 


(४) निबन्ध-संविधानकभू-- 


शिव प्रिय अभिनव ग्ोति प्रीति से रचितहें 
शिवतट विगतविकार भक्ति सें नचितहुंँ । 
महोदार करुणावतार कां यचितहें 
अन्त समय हम काल करारल सं बच्ितहुं । 
अछि भरोस मन मोर दया प्रभु करता 
दरणागत जन जानि' सकल दुख हरता । 

(५) निबन्ध-आरूयानकवानू--- 


सख्ि सखि ललित समय लखु भोर-- 

नागर नागरि रेनि रंग करि सयन करें पिअज कोर । 
धोवर अंक मयंक तरणि चढ़ि शशिकर जाल पसार 
उड़गण समोन बाय चलल जनि गगनपयोनिधिपार ॥ 


काव्य सभी भाषाओं में हो सकता हैँ । भाव चाहिए । कोई एक ही: 
भाषा में काव्य कर सकता हे--कोई अनेक भाषाओं में--संस्क्ृत, प्राकृत 
अपभ्रंश, पंशाची इत्यादि । 
एको<थें: संस्कृतोक्त्या स सुकविरचन: प्राकृतेनापरो5स्मिन्‌ 
अन्योष्पश्म शगी भिः किसपरसमपरो_ भूतभाषाक्रसेण । 


द्वित्राभिः कोषपि वाग्भिभवति चतसुभिः किझच कहिचिद विवेक्तु 
यस्येत्थं धीः प्रपन्ना स्नपयति सुकवेस्तस्य कीतिजेंगन्ति ॥ 


- ५० - 


कविचया-राजचयां 
(१) 


काव्य करने के पहले कवि का कतेंव्य है उपयोगी विद्या तथा उपविद्याओं 
का पढ़ना और अनुशीलन करना । नामपारायण, धातुपारायण, कोश, 
छनन्‍्द:शास्त्र, अलंकार-शास्त्र---ये काव्य की उपयोगी विद्याएँ हें । गीत- 
वाद्य इत्यादि ६४ कलाएँ 'उपविद्या' हैं । इनके अतिरिक्त सुजनों से सत्कृत 
कवि की सन्निधि (पास बेठना ), देशवार्ता का ज्ञान, विदग्धवाद (चतुर 
लोगों के साथ बातचीत ), लोकव्यवहार का ज्ञान, विद्वानों की गोष्ठी 
ओर, प्राचीन काव्य-निबन्ध---ये काव्य को माताएँ/' हें । आठ काव्य- 
माताओं का परिगणन इस पद्म में हे-- 


स्वास्थ्यं प्रतिभाष्भ्यासो भक्तिविद्वत्कथा बहुश्रुतता । 
स्मृतिदाढ्यं मनिर्वेददव मातरो5ष्टौ कवित्वस्थ ॥ 


शरीर स्वस्थ, तीक़ प्रतिभा, शास्त्रों का अभ्यास, देवता तथा गुरु में 
भक्ति, विद्वानों के साथ वार्तालाप, बहुश्रुतता, (शास्त्रों के अतिरिक्त बहुत 
कुछ वृद्धजनों से सुन सुनाकर जो ज्ञान उपलब्ध होता है ) प्रबल स्‍्मरणशक्ति, 
अनिवेंद (प्रसन्न चित्त-खेद से शून्य )--ये आठ काव्य की माताएँ हे । 

इसके अतिरिक्त कवि को सदा 'शुति' रहना आवश्यक हैँ । शौच' 
तीन प्रकार का हँ--वाक्शौच, मन:शौच, शरीरशौच । वाणी की शुद्धि 
ओर मन की शुद्धि शास्त्रों के द्वारा होती हैं । शरीर-शुद्धि के सूचक हें--- 
हाथ पेर के नख साफ़ हों, मूह में पान, शरीर में चन्दन का लेप, क़ोमती पर 
सादे कपड़े, सिर पर मारा । कवि का जैसा स्वभाव है वैसा ही उसका 
काव्य होता हैं । लोगों में कहावत भी है--- जैसा मसव्वर वैसी तसवीर' । 
कवि को स्मितपूर्वाभिभाषी होना चाहिए--जब बोले हँसता हुआ बोले । 

बातें गंभीर अर्थवाली कहे । सर्वत्र रहस्य, असल तत्त्व का अन्वेषण करता 
रहे । दूसरा कवि जब तक अपना काव्य न सुनावे तब तक उसमें दोषो- 
ख्रावन न करे--सुनाने पर जो यथार्थ हो सो कह देवे । कवि के लिए 
घर साफ़ सुथरा--सब ऋतु के अनुकूल स्थान, नाना वृक्ष-मूल-छतादि 
से सुशोभित बग्रीचा, क्रीडापवंत, दीधिका पुष्करिणी, नहरे, वयारियाँ, 
मयूर, मृग, सारस, चक्रवाक, हंस, चकोर, क्रौंच, कुरर, शुक, सारिका-- 
गर्मी का प्रतीकार, फव्वारे, लता, कुंज, भूला इत्यादि अपेक्षित हू । काव्य- 
रचना से थक जाने पर--मन की ग्लानि दूर करने के लिए आज्ञाकारी 
मूक सेवक सहित या एकदम निर्जन स्थान चाहिए। परिचारक अपम्रश 
भाषा-प्रवीण और परिचारिकाएँ मागधीभाषा-प्रवीण हों । कवि की स्त्रियों 
को प्राकृत तथा संस्क्ृत भाषा जाननी चाहिए । इनके मित्र सर्व भाषाज्ञाता 
हों। कवि को स्वयं सर्वे-भाषा-कुशल शीघ्रवाक्‌, सुन्दर अक्षर लिखनेवाला, 
इशारा समभनेवाला, नानालिपि का ज्ञाता होना चाहिए । उसके घर में 
कौन सी भाषा लोग बोलेंगे सो उसी की आज्ञा पर निर्भर होगा । जेसे 
सुना जाता है मगध में राजा शिशुनाग ने यह नियम कर दिया था कि 
उनके अन्तः:पुर में ट, ठ, ड, ढ, ऋ, ष, स, ह, इन आठ वर्णों का उच्चारण 
कोई न करे। शूरसेन के राजा कुविन्द ने भी कट्संयुक्त अक्षर के उच्चारण 
का प्रतिषेध कर दिया था । कुन्तलदेश में राजा सातवाहन की आज्ञा थी 
कि उनके अन्तः:पुर में केवल प्राकृत भाषा बोली जाय । उज्जयिनी में राजा 
साहसांक की आज्ञा थी कि उनके अन्तःपुर में केवल संस्कृत बोली जाय । 

पेटी, पाटी, खड़िया, बन्द करने के लायक दावात, रोशनाई, क़लूम, 


ताडीपत्र या भूजंपत्र, तालपत्र, लोकंटक, साफ़ मजी हुई दीवार,-- 
इतनी चीज़ें सतत कवि के सन्निहित रहनी चाहिए । 

सबसे पहले कवि को अपनी योग्यता का विचार कर लेना चाहिए-- 
मेरा संस्कार कंसा है, किस भाषा में काव्य करने की शवित मुभमें है, 
जनता की रुचि किस ओर है, यहाँ के लोगों ने किस तरह की किस सभा में 
शिक्षा पाई है, किधर किसका मन लगता है, यह सब विचार करके तब किस 
भाषा में काव्य करेंगे इसका निर्णय करना होगा । पर यह सब भाषा का 


क्न प्‌ र्‌ मटर 


विचार केवल उन कवियों को आवद्यक होगा जो एकदेशी आंशिक कवि 
हैं । जो स्वंतन्त्रस्वतन्त्र हें उनके लिए जैसी एक भाषा वैसी सब भाषा । 
पर इनके लिए भी जिस देश में हों. उस देश में जिस भाषा का अधिक प्रचार 
हो उसी भाषा का आश्रयण करना ठीक होगा । जैसे कहा है कि गौडादि 
देश में संस्कृत का अधिक प्रचार था, लाट देश में प्राकृत का, मरुभूमि में 
सवेत्र अपश्रंश का, अवन्ती, पारियात्र, दशपुर में पैशाची का, मध्यदेश 
में सभी भाषा का । जनता को क्या पसन्द है क्‍या नापसन्द हैं यह भी पता 
लगाकर जो नापसन्द हो उसका परित्याग करना । परन्तु केवल सामान्य 
ननता में अपना अपयश सुनकर कवि को आत्मग्लानि नहीं होनी चाहिए, 
अपने दोष-गृुण की परीक्षा स्वयं भी करना चाहिए । इस पर एक प्राचीन 
इलोक हे-- 

धिया55त्मनस्तावदचारु नाचरेत्‌ जनस्तु यद्देद स तद्‌ वदिष्यति । 

जनावनायोद्यमिनं जनादंन॑ जगत्क्षये जीव्यशिवं शिवं बदन । 


अर्थात्‌ अपनी समभ में अनुचित कार्य नहीं करना । सामान्य जनता 
को तो जो मन आवेगा कहेगा। जगत्‌ की रक्षा में तत्पर हें भगवान्‌ विष्णु 
उनको तो लोग “जनादंन' (लोगों को पीड़ा देनेवाला) कहते हैं । और 
जगत के संहारकर्ता हैं महादेवजी उनको शिव (कल्याणकारक ) कहते हैं ।” 
खासकर प्रत्यक्ष-जीवित कवि के काव्य का सत्कार बहुत कम होता है । 


प्रत्यक्षकविकाव्य॑ च रूप॑ च कुलयोषित: । 
गृहवेद्यस्थ विद्या च कस्मेचिद्यदि रोचते ॥ 


अर्थात्‌ जीवित कवि का काव्य, कुलवध्‌ का रूप और घर के वेद्य 
की विद्या--कदाचित्‌ ही किसी को भाती है । 

बालकों के, स्त्रियों के और नीच जातियों के काव्य बहुत जल्दी मुख 
से मुख फल जाते हैं। परित्राजकों के, राजाओं के, और सद्य:कवि (तत्क्षण 
काव्य करनेवाले) के काव्य एक ही दिन में दशोंदिशा में फैल जाते हैं । 
पिता के काव्य को पुत्र, गुरु के काव्य को शिष्य और राजा के काव्य को उनके 
सिपाही इत्यादि बिना विचारे पढ़ते हें और तारीफ़ करते हैं । 


बन» प्‌ रे बजे 


कवियों के लिए और कई नियम बताये गये हें । जब तक काव्य पूरा 
नहीं हुआ हैँ तब तक दूसरों के सामने उसे नहीं पढ़ना । नवीन काव्य को 
अकेले किसी आदमी के सामने नहीं पढ़ना । इसमें यह डर रहता है कि 
वह आदमी उस काव्य को अपना कहकर ख्यात कर देगा--फिर कौन साक्षी 
दे सकेगा कि किसकी रचना हैं ? अपने काव्य को मन ही मन उत्तम न 
समभ बैठना, न उसका डींग हकना । अहंकार का लेशमात्र भी सभी 
संस्कारों को नष्ट कर देता हूँ । अपने काव्य को दूसरों से जँचवाना । 
यह बात प्रसिद्ध है कि गुण दोष जैसे पक्षपात-रहित उदासीन पुरुष को जँंचते 
हें वेसे स्वयं काम करनेवाले को नहीं । जो अपने को बड़ा कवि लगावे उसकी 
रुचि के अनुसार उसके चित्त को प्रसन्न कर देना ही ठीक है--फिर अपने 
काव्य को ऐसे कविम्मन्य के सामने नहों पढ़ना । एक तो वह उसका गुण 
ग्रहण नहीं करेगा, दूसरा यह भी संभव है कि वह उसे अपना कहकर ख्यात 
कर दे । 

कवि के लिए काल केहिसाब से कार्येक्रम के भी नियम बनाये गये हैं। दिन 
को और रात को चार-चार पहरों में बॉटना। प्रातःकाल उठकर सन्ध्या- 
पूजा करके सारस्वतसूक्त पढ़ना। फिर एक पहर तक विद्याभवन में आराम 
से बंठ कर काव्योपयोगी विद्या और उपविद्याओं का अनुशीलन करना । 
ताजा संस्कार से बढ़कर प्रतिभा का उद्बोधक दूसरा नहीं है । दूसरे पहर 
में काव्य की रचना करना। मध्याह्ल के लगभग जाकर स्नान करके शरीर 
के अनुकूल भोजन करना । भोजन के बाद काव्यगोष्ठी का अधिवेशन । 
प्रश्नों के उत्तर--समस्या-पूर्ति-मातृकाभ्यास और चित्रकाव्य प्रयोग इत्यादि 
तीसरे पहर तक करना । चौथे पहर में अकेले या परिमित पुरुषों के सद्भ 
बेठकर प्रात:काल जो काव्य रचा है उसकी परीक्षा करना। रस के आवेद्य 
में जो काव्य रचा जाता हे उस समय गुण-दोष-विवेक करने की बुद्धि नहीं 
चलती । इसलिए कुछ समय बीतने ही पर स्वरचित काव्य की परीक्षा 
हो सकती है। परीक्षा करने पर यदि कुछ अंश अधिक भासित हो तो उसे 
हटाना---जो कमी हो उसकी पूर्ति करना--जो उल्टा पलटा हो उसका 
परिवत्तेन करना---जो भूल गया हो उसका अनुसन्धान करना । सायंकारू 


नग्न पड न 


सन्ध्या करना और सरस्वती की पूजा । इसके बाद दिन में जो काव्य 
परीक्षित और परिशोधित हो चुका है उसको प्रथम पहर के अन्त तक 
लिखवाना । द्वितोय तृतीय पहर में सुख से सोना । सुचित्त सोने से 
शरीर नीरोग रहता हैँ । चतुर्थ पहर में जागना और ब्राह्ममुह्॒त में प्रसन्न 
मन से सब पुरुषार्थोंका परिचिन्तन करना । । 

काल के हिसाब से भी चार प्रकार के कवि होते हैं (१) “असूय्यम्पर्य-- 
जो गुफाओं के भीतर या भीतर घर में बेठकर ही काव्य करता है और बड़ी 
निष्ठा से रहता है--इसकी कविता के लिए सभी काल हें। (२) निषण्ण' 
जो काव्य-रचना में तन्‍्मय हो ही कर रचना करता है पर उतनी निष्ठा से 
नहीं रहता है--इसके लिए भी सभी काल हैं । (३). दत्तावसर'--जो 
स्वामी की आज्ञानुसार ही काव्य रचना करता है--इसके लिए नियमित 
काल हें। जैसे रात के द्वितीय पहर का उत्तरार्ध (जिसे सारस्वत मुहूर्त 
कहते हैं) । (४) प्रायोजनिक--जो प्रस्ताव विशेष पाकर प्रस्तुत विषय 
लेकर काव्य-रचना करता हैं । इसके लिए काल का नियम नहीं हो सकता । 
जभी कोई विषय प्रस्तुत होगा तभी वह काव्य करेगा । 

पुरुषों की तरह स्त्रियाँ भी कवि हो सकती हँ । कारण इसका स्पष्ट 
है । बुद्धि, मन इत्यादि का संस्कार आत्मा में होता है, और आत्मा में 
स्त्री-पुर्ष का भेद नहीं हें । कितनी राज-पुत्रियाँ, मन्दव्रि-पुत्रियाँ, वेश्याएं 
शास्त्रों में पण्डिता और कवि हो गई हैं। शीलाभदट्टवारिका, विकट- 
नितम्बा, विजयांका तथा प्रभुदेवी--इन चार स्त्रीकवियों के नाम 
प्रसिद्ध हैं । 

जब प्रबन्ध तैयार हो गया तो उसकी कई प्रतियाँ करा लेनी चाहिए । 
क्योंकि काव्य-प्रबन्धों के पाँच नाशकारण और पाँच महापद होते हैं । (१) 
निक्षेप---किसी दूसरे के पास धरोहर रखना । (२) विक्रय--बेचना । 
(३) दान--किसी को दे डालना । (४) देशत्याग--स्वयं कवि देश 
छोड़कर देशान्तर चला जाय । (५) अल्पजीविता---अल्प ही अवस्था 
में कवि का मर जाना । ये पांच काव्य के नाश के कारण होते हें ॥ 

(१) दरिद्रता । (२) व्यसनासक्ति---द्यूत आदि व्यसनों में लूगा 


रहना । (३) अवज्ञा--(४) मन्द भाग्य--(५) दुष्ट और द्वेषियों पर 
विश्वास--ये पाँच महापद हैँ । 

अभी रहने दें फिर समाप्त कर लूँगा--- फिर से इसे शुद्ध करूँगा -- 
मित्रों के साथ सलाह करूँगा---इत्यादि प्रकार की यदि कवि के मन मे 
चंचलता हो तो इसमें भी काव्य का नाश होता है । 

[कवियों को तर्कादिशास्त्र का ज्ञान भी आवश्यक है--ऐसा सिद्धांत 
राजशेखर का हैं । ठीक भी यही है । पर कुछ लोगों का कहना है कि तर्का- 
दिशास्त्र का परिशीलन कवित्वशक्ति का बाधक होता है। इसके प्रसंग में 
एक कथा पंडितों में प्रसिद्ध है । एक बड़े कवि थे--कहने पर तत्क्षण ही 
इलोक बना लेते थे। काग़ज़ क़ठलम की आवश्यकता नहीं होती थी । अभी 
भी ऐसे कवि हें जिन्हें घटिकाशतक' की उपाधि हे--अर्थात एक घंटा में 
१०० इलोक बना लेते हैं। उक्त कवि ने किसी राजा के दरबार में जाकर 
अपने आशकवित्व के द्वारा बड़ी प्रतिष्ठा पाई । राजा के सभापंडित से 
पूछा गया-- आप लोग इतना शीघ्य इलोक क्‍यों नहीं बना सकते ?' 
पंडित ने कहा--जो पंडित शास्त्र पढ़ेगा वह इतना शीघ्य श्लोक नहीं बना 
सकेगा। इन कवि महाशय को भी यदि शास्त्र पढ़ाये जायें तो यही दशा होगी | 
राजा ने कवि से कहा--आप कुछ दिन शास्त्र पढ़कर फिर आइए । 
कवि पंडित जी के पास गये । पंडित जी ने उन्हें तत्व-चिन्तामणि का प्रामा- 
ण्यवाद पढ़ाने लगे । दस दिन के बाद राजसभा में गये--समस्या दी गई । 
तो आप लगे सिर खुजलाने--और कुछ सोच विचार कर क़लम कागज 
माँगने लगे । किसी तरह इलोक बनाया--अच्छा बना । दस दिन के 
बाद फिर आये तो बहुत देर तक प्रयत्न करने पर भी प्रस्तुत विषय पर इलोक 
नहीं बन सका | बड़ी देर में केवल आधा अनुष्ट्प्‌ बना सके । 


नमः प्रामाण्यवादाय मत्कवित्वापहारिणे-- 


“मेरी कवित्वशक्ति के नाश करने वाले प्रामाण्यवाद को नमस्कार 
ताकिक कवियों में सबसे प्रसिद्ध प्रसन्न राघवनाटककर्ता जयदेव हैं । 
ताकिक कवि कम होते हैं इस विश्वास को दूर करने के उद्देश्य से इस नाटक 


में परिपाइवेक के द्वारा यह प्रश्न है कि ये कबि ताकिक होते हुए भी कवि 
हैं यह आइचये हैँ । इस पर सूत्रधार कहता है--इसमें आइचर्य' क्या है-- 
येषां कोसलकाव्यकौशलकलालोलाबती भारतो 
तेषां ककुंशतकंवक्ररचनोद्गारेषपि कि हीयते । 
ये: कान्‍्ताकुचकुड्मले कररुहा: सानन्दमारो5पिता 
स्‍्तें: कि मत्तकरीन्द्रकुम्भशिखरे नारोपणीया: शराः ॥। 
तात्पयं यह है कि जो कवि कोमल काव्य-कला में निपुण है सो क्‍या 
कठिन तक में निपुण नहीं हो सकता । जो पुरुष अपने हाथों से कोमल केलि 
करता है सो क्‍या उन्हीं हाथों से बाण नहीं चला सकता । 
इन्हीं जयदेव की एक और गोौरवोक्ति मिथिला में प्रसिद्ध है-- 
तकेंष कर्कदधियो वयमेव नानन्‍्यः । 
काव्येषु कोमलधियो वयमेव नान्‍्य: ॥। 
कान्तासुरॉजतधियो वयमेव नान्य:ः । 
कृष्णे समपितधियों वयसेव नान्‍्यः ॥ 


(२) 

क्षेमेन्द्र ने कवित्व-शिक्षा के विषय में एक छोटा सा ग्रन्थ लिख डाला है 
जिसका नाम कविकण्ठाभरण' है ॥ इसके अनुसार शिक्षा की पाँच कक्षायें 
होती हं--(१) अकवे: कवित्वाप्ति: कवित्व शक्ति का यत्‌ किडज्चित 
सम्पादन । (२) शिक्षा प्राप्तगिर: कवे:, पदरचनाशक्तिसम्पादन 
करने के बाद उसकी पृष्टि करना । (३) चमत्कृतिश्च शिक्षाप्ती-- 
कविता-चमत्कार। (४) गृणदोषोद्गति: काव्य के गुण-दोष का परिज्ञान । 
(५) परिचयप्राप्ति--शास्त्रों का परिचय । 

(१) अकवि की कवित्वप्राप्ति के लिए दो तरह के उपाय हैं--- दिव्य --- 
यथा सरस्वती देवी की पूजा, मन्त्र, जप इत्यादि--तथा पौरुष' | पौरुष 
प्रयत्न के संबंध में तीन तरह के शिष्य होते हैं। अल्पप्रयत्नसाध्य --थोड़े 
प्रयत्न से जो सीख जाय । 'कृच्छसाध्य---जिसकी शिक्षा के लिए कठिन 
परिश्रम की अपेक्षा है । असाध्य'--जिसकी शिक्षा हो ही न सके । 

अल्पप्रयत्नसाध्य शिष्य के लिए ये उपाय हँ-- 

(क) साहित्यवेत्ताओं के मुख से विद्योपार्जन करना । शुष्क ताकिक 
या शुष्क वेयाकरण को गुरु नहीं बनाना । ऐसे गृरुओं के पास पढ़ने से 
सूक्‍्ति का विकास नहीं होता । 

[शुष्क ताकिक या शुष्क वैयाकरण के प्रसंग कई कहानियाँ प्रसिद्ध 
हैं । किसी पंडित के पास एक ताकिक और एक वैेयाकरण पढ़ता था । 
दोनों की बृद्धि जाँचने के लिए एक दिन घर में जाकर लेट गये अपनी कन्या 
से कहा--यदि विद्यार्थी आवें तो कह देना “भट्टस्य कट्यां शरटः प्रविष्ट: 
(भट्टजी के कमर में छिपकली पैठ गई है ) । व्याकरण का विद्यार्थी आया। 
कन्या की बात सुनकर वाक्य को व्याकरण से शुद्ध पाकर चला गया । 
न्यायशास्त्र का विद्यार्थी आया--उससे भी कन्या ने वही वात कही । 
पर उसने विचार करके देखा तो समझ गया कि यह तो असंभव है कि मनुष्य 
की कमर में छिपकली घुस जाय | गुरुजी बाहर निकले और कहा कि न्याय- 
शास्त्र ही बुद्धि को परिष्कृत करती है निरा व्याकरण नहीं । एक दिन 
दोनों विद्यार्थी कहीं जा रहे थे । रास्ते में शाम हो गई--एक वृक्ष के नीचे 
डेरा डालकर आग जलाकर एक हंडिये में चावल पानी चढ़ा दिया । वेया- 
करण रसोई बनाने लूगा। नेयायिक बाजार से घृत लाने गया। जब चावल 
आधा पकने पर हुए तो टुभ_ट्भ_ शब्द होने लगा। वेयाकरण ने धातु 
पाठ का पारायण करके विचारा कि 'टुभ्‌' धातु तो कहीं नहीं है---यह हंडिया 
अशुद्ध बोल रही हैं । बस ढेर सा बाल उसमें डाल दिया--बोली बन्द हो 
गई--वेयाकरण प्रसन्न हो गये--अशुद्ध शब्दोज्चारण अब नहीं होता । 
उधर नेयायिक महाशय एक दोना में घृत लेकर आ रहे थे तो उनके मन में 
यह तर्क उठा कि--इन दोनों वस्तुओं में कौन आधार है, कौन आधेय--- 
अर्थात्‌ घृत में दोना है या दोने में घृत। इस बात की परीक्षा करने के लिए 
उन्होंने दोने को उलट दिया। घृत ज़मीन पर गिर पड़ा--आप बड़े प्रसन्न 
हुए कि शंका का समाधान हो गया--दोना ही घृत का आधार था । डेरे पर 
पहुँचे तो हंडिया में बालू भरा पाया। पूछने पर वैयाकरण ने जवाब दिया--- 
“यह पात्र अशुद्ध बोल रहा था इससे मेने इसका मुँह बन्द कर दिया- 

'पर तुम घृत कहाँ लाये हो ? ” नैयायिक ने कहा, मेंने आज एक बड़े जटिल 
प्रइदन को हल किया है-- दोना ही घृत का आधार है--घृत दोने का नहीं । 
दोनों अपनी-अपनी चतुरता पर प्रसन्न होकर भूखे घर लोट आये ।| 

(ख ) व्याकरण पढ़कर--नाम, धातु तथा छन्‍्दों में विशेष परिश्रम 
करके फिर काबव्यों के सुनने में यत्न देना। विशेषकर देशभाषा के सरस गीत 
और गाथाओं को बड़े ध्यान से सुनना । इस तरह सरस काबव्यों के सुनने से 
और उनके रसों में मग्न होने से कवित्व का अंक्र हृदय में उत्पन्न होता हैं । 

दूसरे दर्जे का शिष्य है 'कृच्छसाध्य' । उसके लिए ये उपाय हैं -- 

कालिदास के सब ग्रन्थों को पढ़ना और उनके एक-एक पद, इलोक- 
'पाद और वाक्यों का एक चित्त होकर परिशीलन करना । कलिदास के 
पद्मों का कुछ हेर-फेर कर कुछ पद वा पदांश को छोड़कर अपनी ओर से 
उनकी पूर्ति करना । छन्द के अभ्यास के लिए पहले-पहल बिना अर्थ के ही 
वाकक्‍्यों की छन्दोबद्ध रचना करना--जैसे-- 


आनन्दसन्दोहपदारविन्दकुन्देन्दुकन्दोदितबिन्दुवुन्दस्‌ । 
इन्दिन्दिरान्दो लितमन्दमन्दनिष्यन्दनन्दन्मक रन्दवन्धम्‌ ॥। 


[इस चाल की शिक्षा आजकल के एक परम प्रसिद्ध कवि पण्डित की 
हुई हैं। बाल्यावस्था ही में उनके पिता ने उनको सरल छन्‍्दों का ज्ञान 
करा दिया था--फिर उन्हें कहें इलोक बना | टूटे फूटे शब्दों को जोड़ 
कर छन्‍्दोबद्ध पद्य बन जाता था--भाषा भी ऊटपटांग ही होती थी। 
फिर पिताजी उन इलोकों की टीका बना लेते थे। इस कार्य में 
पिताजी ऐसे दक्ष थे कि किसी भाषा के. क॑ंसे भी वाक्य हों उनका 
संस्कृत व्याकरण के अनुसार वे अर्थ निकाल लेते थे। रघुवंश 
के द्वितीय सर्ग की उन्होंने एक टीका लिखी जिसके अनुसार समस्त 
सर्ग का यह अर्थ निकलता हैँ कि दिलीप वसिष्ठ की गाय को चुरा 
ले गये । यह टीका सुप्रभात पत्र में छप रही है ।] | 

इसके अनन्तर प्रसिद्ध प्राचीन इलोकों में हेर फेर कर उनकी 
अकारान्तर से पूर्ति करना । जैसे रघुवंश का पहला इलोक है-- 


वागर्थाविव सम्पृक्‍तों वाणशर्थप्रतिपत्तये । 
जगतः पितरों वन्दे पार्वतीपरमेश्वरोौ ॥ 


इसका अनुकरण-- 


वाण्पर्थाविव संयुक्‍तो वाष्यर्थप्रतिपत्तये । 
जगतो जनको वन्दे शर्वाणीशशिशेखरो ॥। 
तृतीय प्रकार के शिष्य हैं असाध्य' | इसके प्रसंग में क्षेमेन्द्र का सिद्धांत 

हैं कि जो मनुष्य व्याकरण या न्यायशास्त्र के पढ़ने से पत्थर के समान जड़ 
हो गया है--जिसके कानों में काव्य के शब्द कभी नहीं घुसे--ऐसे मनृष्य 
में कवित्व कभी भी नहीं उत्पन्न हो सकता--कितनी भी शिक्षा उसे दी जाय । 
दृष्टांत-- 

न गर्दभों गायति शिक्षितरो5षपि सन्दर्शितं पश्यति नाकंमन्ध: । 

(२) पद-रचना-शक्ति-सम्पादन करने के बाद डसके उत्कर्ष-सम्पा- 

दन के उपाय यों हे--गणपतिपूजन, सारस्वतयाग करना, तदनन्तर छन्दो- 
बद्ध पद्यरचना का अभ्यास, अन्य कवियों के काव्य को पढ़ना, काव्यांग 
विद्याओं का परिशीलन, समस्यापूर्ति, प्रसिद्ध कवियों का सहवास, महाकाव्यों 
का आस्वादन, सौजन्य, सज्जनों से मैत्री, चित्त प्रसन्न तथा वेषभूषा सौम्य 
रखना, नाटकों के अभिनय देखना, चित्त श्वृंगाररस में पगा हो, अपने गान 
में मग्न रहना, लोकव्यवहार का ज्ञान, आख्यायिका तथा इतिहासों का 
अनुशीलन, सुन्दर चित्रों का निरीक्षण, कारीगरों की कारीगरी को मन 
लगाकर देखना, कवियों को यथाशक्त दान देना, वीरों के युद्ध का निरीक्षण, 
सामान्य जनता के वार्तालाप को ध्यान से सुनना, श्मशान तथा जंगलों 
में घूमना, तपस्वियों की उपासना, एकान्तवास, मधुर तथा स्निग्ध भोजन, 
रात्रिशेष में जागना, प्रतिभा तथा स्मरणशक्ति का समुचित उद्बोधन, 
आराम से बेठना, दिन में कुछ सोना, अधिक सरदी तथा गरमी से बचना, 
हास्यविलास, जानवरों के स्वभाव का परिचय, समुद्र, पर्वत, नदी इत्यादि की. 
स्थिति (भूगोल) का ज्ञान, सूर्य, चन्द्रमा तथा नक्षत्रादि (खगोल) का 
ज्ञान, सब ऋतुओं के स्वभाव का ज्ञान, मनुष्य-मंडलियों में जाना, देशी भाषा 

का ज्ञान, पराधीनता से बचना, यज्ञमंडपों में, सभागृहों में तथा विद्या- 
शालाओं में जाना, अपनी उन्नतिकी चिता न करना, दूसरों ही की उन्‍नति की 
(चिता करना, अपनी तारीफ़ में संकोच, दूसरों की तारीफ़ का अनुमोदन, 
अपने काव्यों की व्याख्या करना (जीवत्कवेराशयो न वर्णनीय:' ), किसी 
से वर या डाह न करना, व्युत्पत्तिसम्पादन के लिए सभी लोगों का शिष्य 
होना, किस समय कसा काव्य पढ़ा जाय अथवा कंसे श्रोताओं को कैसा 
काव्य रुचिकर होता हूँ इत्यादि ज्ञान--अपने काव्यों का देशान्तर में प्रचार, 
'डुसरों के काव्यों का संग्रह, सन्‍्तोष, याचना नहीं करना, कहा भी है-- 


विद्यावता दातरि दीनता चेत्‌ कि भारतीवेभवविभ्यमेण । 
देन्यं यदि प्रेयसि सुन्दरीणां धिक्‌ पौरुषं तत्‌ कुसुमायुधस्थ ।॥। 


ग्राम्य (गँवार) भाषा का प्रयोग नहीं करता--काव्य-रचना में खूब 
परिश्रम करना, पर बीच बीच में विश्राम अवश्य करना, नये-नये भावों 
और विचारों के लिए प्रयत्न, कोई अपने ऊपर आशक्षेप करे तो उसे गंभीरता 
से सह लेगा, चित्त में क्षोभ नहीं लाना, ऐसे पदों का प्रयोग करना जिनका 
समभना सुलभ हो, समस्त तथा व्यस्त पदों का यथोचित यथावसर 
प्रयोग---जिस काव्य का आरंभ किया उसे पूर्ण अवश्य करना । 


(३) इस तरह जो कवि शिक्षित हो चुका उसके काव्य में चमत्कार 
या रमणीयता परम आवश्यक हैं । बिना रमणीयता के काव्य में काव्यत्व 
नहीं आता । पंडितंराज जगन्नाथ ने इसीलिए काव्य का लक्षण ही ऐसा 
किया है--रमणीयार्थप्रतिपादक: शब्द: काव्यम्‌! । यह रमणीयता 
दस प्रकार की होती है, 


(१) अविचारित-रमणीय, जिस काव्य के आशय समभने या उसके 
अन्तर्गत रस के आस्वादन में विशेष सोचने की ज्ररूरत नहीं होती--जैसे 
श्रीकृष्ण को मूर्ति के प्रति तुलसीदास की उक्ति-- 


सोस सुकुट कटि काछनी भले बने हो नाथ । 
तुलसी माथा तब नम धनुष बाण लेहु हाथ ॥ 

इसके आशय तथा अन्तर्गत भक्ति-भाव के समभकने में बिलम्ब नहीं 
होता । 
(२) विचायंमाण रमणोय--जिसके रसास्वादन में कुछ सोचने 
की ज़रूरत होतो है । जेसे बिहारी की उक्‍क्ति-- 
मानहु मुख दिखरावनी दुलहिन करि अनुराग । 
सासु सदन सन ललनहुँ सौतिन दियो सुहाग ॥ 


इसमें कुछ विचारने ही से अन्तर्गत भाव का बोध होता है । अथवा--- 


नयना मति रे रसना निज गुण लोीन्ह । 
कर तू पिय भरूभकारे अपयस लीन्ह ॥ 
(३) समस्तस्‌क्तव्यापी--जों सम्पूर्ण कविता में है--उसके किसी 
एक आध खण्ड में नहीं । जैसे उक्त बिहारी का दोहा। अथवा तुलसी- 
दासजी का दोहा-- 


उदित उदयगिरिमंच पर रघुवर बालपतंग । 
विकसे सन्तसरोजवन हरषे लोचनभुग ॥। 


यहाँ समस्त दोहा में भाव व्याप्त हें--किसी एक खंड में नहीं । 
(४) सृक्‍तैेकदेशदश्य--जो कविता के किसी एक अंश में भासित हो । 
जेसे कुमारसम्भव के इलोक में । 


द्वयं गतं॑ सम्प्रति शोचनीयतां समागमप्रार्थनया कपालिनः 8 
कला च सा चान्द्रमसी कलावतस्त्वमस्य छोकस्य च नेत्रकौम॒दी ।॥ 


पार्वंतीजी से बटु कहता हँ--कपाली शिव जी के साथ रहने की 
इच्छा करती हुई तू तथा चन्द्रमा की कला दोनों शोचनीय दशा को 
प्राप्त हुई । इस पद्म का समस्त भाव कपालिन:' पद में हैं । शिवजी का 
सहवास शोचनीय क्‍यों है ?--क्योंकि वे कपालो हें, भिखारी हैं । जैसा 
साहित्य ग्रन्थों में लिखा हें कपालिन:' पद के स्थान में यदि उसी अर्थ का पद 
'पिनाकिन: होता तो भाव पुष्ट नहीं होता । हिन्दी में यह एकदेशरमणीयता 
कवित्तों में अधिक पाई जाती है। यथा--एक कवित्त के पूर्वाद्धं 


न ६ र्‌ ढन्‍्» 


में विरहिणी वसन्‍्त की शोभा का वर्णन करती हुई अन्त में कहती है-- 
“बिन प्यारे हमें नहि जात सही” । इसका उत्तराद्ध यों है--(यह कविता 
मेरे भाई की हैँ )--पूर्वाद्ध मु्ले स्मरण नहीं है । 
यदुनन्दन आयो अरी सजनी एक ओऔचक में सखि आय कही । 
सुनि चौकि चको उफको हरखाय उठी मुसुकाय लजाय रही । 


अथवा पद्माकर का कवित्त-- 
लपदे पट प्रीतम को पहिरचौ पहिराय दिये चुनि चनर खासी ... 
कान्ह के कान में आँगुरि नाय रही लपटाय लवंगलता सी । 
(५) शब्दगतरमणीयता । इसके उदाहरण पद्माकर के काव्य में 
अधिक पाये जाते हें--यथा वसन्‍्त-वर्णन-- 
कलन में केलि में कछारन में कुंजन में 
क्यारिन में कलिन कलौन किलकंत हे । 
कहें पदमाकर परागन में पानहूँ में 
पानन में पीक में पलाहन पतंग हैं । 
द्वार में दिशान में दुनी में देश देशन में 
देखो दीप दीपन में दीपत दिगंत हैं । 
बीथिन में ब्रज में नवेलिन में बेलिन में 
बनन में बागन में बगरचों बसंत हे । 
(६) अरथंगतरमणीयता--- (रामायण ) 
तन सकोच मन परम उछाहू । गूढ़ प्रेम लखि परे न काहू।॥। 
जाइ समीप रास छवि देखी । रहि जनु कुंवरि चित्र अवरेखी ।। 
पद्माकर-- 


जेसी छवि दयाम की पगी हुँ तेरी आँखिन में 
ऐसी छविः तेरी इ्याम आँखिन पगी रहे । 
कहू पदमाकर ज्यों तान में पगी हे त्योंही 
तेरी मुसकानि कान्ह प्राण सें पगी रहे । 


_्* दे +« 


धीोर धर धोर धर कीरति किश्ोरी भई 
लगन इते उते बराबर जगी रहे । 
जसी रटि तोहि छागी माधव को राधे ऐसो 
राधे राधे राधे रट माधव लगी रहे ॥ 
यहाँ न शब्द की छटा है न अलंकार का चमत्कार--पर भाव कैसा 
अ्रगाढ़ है ! 
(७) शब्दार्थॉभियगतरमणीयता । (बिहारी ३२) 
समरस समर-सकोच-बस विबस न ठिकु ठहराय । 
फिर फिर उफकति फिरि दुरति दुरि दुरि उफ्रकति जाय ॥ 


यहाँ समानलज्जामदना मध्या का स्वाभाविक चित्र हृदयग्राही है । 
साथ साथ शब्द-लालित्य भी हैं। तथा पद्माकर-- 


औरे रस ओरे रीति ओरे राग औरे रंग 
औरे तन औरे मन औरे वन हूँ गये ॥॥ 


(८) अलंकारगत रमणीयता-- 


कहें कुम्भज कहूँ सिन्ध्‌ अपारा । सोखेउ सुयद्ष सकल संसारा । 
रवि मंडल देखत लघु लागा। उदय तासु त्रिभुवन तम भागा ॥ 
मन्त्र परम रूघु तासु बस विधि हरि हर सुर सर्व । 
महामत्त गजराज कहँ वहा कर अंकुश खर्व ॥ 


कैसी उपमाओं की श्ांखला है ! फिर व्यतिरेक और उत्प्रेक्षा की 
छटा रामायण ही में--- 

गिरा मुखर तन्‌ अर्ध भवानी । रति अति दुखित अतनु पति जानो ॥। 

विष वारुनी बन्धु प्रिय जेही । कहिय रमासम किमु बंदेही ।। 

जो छविसुधापयोनिधि होई । परम रूपमय कच्छप सोई ॥। 
शोभा रजू मन्दर श्युंगारू । सथे पाणिपंकज निज मारू ॥ 
एहि विधि उपज हरूच्छि सब सुन्दरता सुखमूल । 
तदपि सकोच्च समेत कवि कहहि सीय ससतूल ॥ 


लन्ड हु 


(९) रसगत रमणीयता । (बिहारी १४) 
स्वेद सलिल रोमांच कुस गहि दुलहिन अरु नाथ । 
दियो हियो संग नाथ के हाथ लिये ही हाथ॥। 
आत्मसमपंण का कंसा सुन्दर चित्र है ! 
पद्मयाकर-- 
चन्दकला चुनि चूनारे चारु दई पहिराय सुनाय सुहोरी 
बेंदी विशाखा रची पदसमाकर अंजन आजि समारि के गोरी । 
लागी जबे ललिता पहिरावन कान्ह को कंचुकि केसर बोरो 
हेरि हरे मुसकाय रही अंचरा मुख दे वृषभान-किसोरी ॥। 
हास्य का भी रमणीय वर्णन प्माकर ने किया हे-- 
हँसि हँसि भर्ज देखि दूलह दिगम्बर को 
पाहुनी जे आबे हिमाचल के उछाह में। 
कहें पदमाकर सुकाहूसों कहे को कहा 
जोई जहाँ देखें सो हंसेई तहाँ राह में। 
सगन भयेई हेंसे नगन महेश ठाढ़े 
ओर हंँसेऊ हँंसो हँस के उसमाह में 
शीश पर गंगा हेँँसे भुजनि भुजंगा हंसे 
हास ही को दंगा भयो नंगा के विवाह में ।। 
(१०) रसालंकारोभयगतरमणीयता--के भी ये ही उदाहरण हें । 
(४) कवि शिक्षा की चोथी शिक्षा है गृुण-दोष-ज्ञान । यहाँ (१) 
शब्दवेमल्य (२) अर्थव॑मल्य (३) रसवेमल्य ये तीन गुण' हैं, और 
(१) शब्दकालष्य (२) अर्थकाल॒ष्य (३) रसकालष्य--ये तीन दोष हें । 
दशब्दवेसल्य । यथा पद्माकर-- 
राधामयी भई इयाम को म्रत दयामसयों भई राधिका डोले। 


शब्दकारल्क़प-----के उदाहरण वे होंगे जहाँ श्लंगार या करुणरस के 
वर्णन में विकट वर्णों का प्रयोग होगा--या वीररस के वर्णन में कोमल 
बब्बर घर प्‌ न 
ण्‌ 


वर्णों का प्रयोग । इस शब्दवेमल्य का विछक्षण उदाहरण भवभूति के 
उत्तररामचरित में मिलता हैं-- 

यथेन्दायानन्दं कब्रजति समुपोढे कुमृुदिनी 

तथवास्मिन्‌ दृष्टिमंस (यहाँ तक मंत्री भाव है इसलिए कोमल 
शब्द है । इसके आगे वीररस हैं तदनुकूल उद्भटवर्णन हैं )-- 

कलहुकाम: पुनरयम्‌ 

भणत्कारक््रक्वणितगुणगुंजद्गुरुधनुध त- 
प्रेमा बाहुविकचविकरालोल्वणरसः॥। 

अर्थवैमल्य-- ( रामायण )-- क्‍ 

भोजन समय बुलावत शाजा। नहि आवत तजि बालसमाजा॥। 

कौशिल्या जब बोलन जाई। ठम॒कि ठमुक्ति प्रभ चर्लाहि पराई।॥। 

निगम नेति शिव अन्त न पाई। ताहि धर जननी हठि धाई॥। 

धूसर धूरि भरे तन आये। भूषति बिहेसि गोद बेठाये॥ 

गृहस्थ सूख का कैसा हृदयग्राही चित्र हैँ । 

अर्थंकाल्ष्य--इसी वर्णन में यदि यह कहा होता कि भागते-- 
बालक को पकड़ कर माता ने दो थप्पड़ ऊगाया--जिस पर बालक चिल्लाने 
लगा--और पिताजी छुद्ध होकर पत्नी को भला बुरा कहने लगे --तो चित्र 
बिछकुल कल॒षित हो जाता । 

रसबैमल्य--बिहारी (७०१)-- 

ज्यों ह्वे हों त्यों होउंगो हों हरि अपनी चाल। 
हृठु न करो, अति कठिनु हे मो तारिबो गुपाल॥ 
इसी के सदुृश पंडितराज जगन्नाथ की उक्त गंगाजी के प्रति है-- 


बधान द्रागेव द्रढिसरमणीय परिकरं 
किरोटे बालेन्दूं निगडय दुढं पन्नगगण:। 
न कुर्यास्त्वं हेलासितरजनसाधारणधिया ' 
जगन्नाथस्पायं । सुरधुनिसमुद्धारससय: । 


ब्गन दर ६ न्न__ 


(२) रसकालष्य--यथा 
काज निबाहे आपनो फिरि आदेंगे ताथ। 
बौते यौवन ना कभी फिर आवत हैं हाथ ॥ 


यौवन की अस्थिरता का वर्णन श्ंगाररस को कल्षित कर देता है । 

(५) कवि शिक्षा की पाँचवीं कक्षा हे परिचय । परिचय' से यह 
तात्पयं हैँ कि कवि को इतने शास्त्रों का परिचय (ज्ञान) आवश्यक है--- 
न्याय, व्याकरण, भरतनाटबशास्त्र, चाणक्यनीतिशा सत्र, वात्स्यायनकाम- 
शास्त्र, महाभारत, रामायण, मोक्षोपाय, आत्मज्ञान, धातुविद्या, वादशास्त्र, 
रत्नशास्त्र,वैद्यक, ज्योतिष्‌, धनुर्वेद, गजशास्त्र, अश्वशास्त्र, पुरुषलक्षण, 
द्यूत, इन्द्रजाल, प्रकीर्णशास्त्र । 

अर्थात्‌ बिना सर्वज्ञ हुए कवि होना असंभव है । 

यह तो हुआ राजशेखर तथा क्षेमेन्द्र के अनुसार कवियों की शिक्षा 
और उनके कत्तंव्य ।. 


(३) 


राजा का कत्तंव्य यह है कि कवि-समाज का आयोजन करे । इसके 
अधिवेशन के लिए एक सभा--हारू--बनना चाहिए । जिसमें सोलह 
खम्भे चार द्वार और आठ मत्तवारणी (अटारियाँ ) हों। इसी में लगा हुआ 
राजा का कीड़ा-गृह रहेगा । सभा के बीच में चार खम्भों को छोड़कर एक 
हाथ ऊँचा एक चबूतरा होगा । उसके ऊपर एक मणि-जटित वेदिका । 
इसी वेदिका पर राजा का आसन होगा । इसके उत्तर की ओर संस्कृत 
भाषा के कवि बैठेंगे। यदि एक ही आदमी कई भाषा में कवित्व करता हो 
तो जिस भाषा में उसकी अधिक प्रवीणता होगी वह उसी भाषा का कवि 
समभा जायगा। जो कई भाषाओं में बराबर प्रवीण है वह उठ उठकर जहाँ 
चाहे बैठ सकता है। इनके पीछे वेदिक, दाशेनिक, पौराणिक, स्मृतिशास्त्री, 
वद्य, ज्योतिषी इत्यादि । पूरब की ओर प्राकृंत-भाषा के कबि । इनके 
पीछे नट, नतेक, गायन, वादक, वाग्जीवन ( वाक्‌ बोलना' से जिनकी 
जीविका हो, प्रोफ़ेशनल लेक्चरर' आजकल के उपदेशक ), कुशीलव, 

तालावउर (ताल देनेवाला--तबला या मृदंगवाला) इत्यादि । पश्चिम 
की ओर अपश्रंश भाषा के कवि--इनके पीछे चित्रकार, लेपकार, मणि 
जड़नेवाले, जौहरी, सोनार, बढ़ई, लोहार, 'इत्यादि । दक्षिण की ओर 
पैशाची भाषा के कवि। इनके पीछे वेश्यालम्पट, वेदया, रस्सों पर नाचनेवाला, 
जादूगर, जम्भक (? ), पहलवान, सिपाही, इत्यादि । 

इस सभा में काव्यगोष्ठी करके राजा काव्यों की परीक्षा करेगा । 
वासुदेव, सातवाहन, शूद्रक, साहसाद्धु इत्यादि प्राचीन राजाओं की चलाई 
हुई व्यवस्था के अनुसार यह परीक्षा होगी । सभा में बेठनेवाले सब हृष्ट- 
पुष्ट होंगे । सभा ही में पारितोषिक भी दिये जायँगे । यदि कोई काव्य 
लोकोत्तर चमत्कार का निकले तो तदनुसार ही उस कवि का सम्मान होगा । 
ऐसी गोष्ठियाँ लगातार नहीं होंगी । कुछ दिनों के अन्तर पर हुआ करेंगी । 
दरभंगा के भूतपूर्व महाराज लक्ष्मीश्वरसिह प्रति सोमवार पंडितों की 
ऐसी सभा करते थे । इन गोष्ठियों में काव्य-रचना तथा झ्ास्त्रार्थ 
हुआ करेंगे। काव्य और शास्त्र की चर्चा समाप्त होने पर विज्ञानियों की 
बारी आवेगी। देशान्तर से जो विद्वान्‌ आवें उनका श्ञास्त्रार्थ देशी पंडितों 
के साथ कराकर यथायोग्य पुरस्कार दिये जायेंगे । इनमें यदि कोई नौकरी 
चाहें तो उनको रख लेना उचित हैं । 

इस व्यवहार का अनुसरण राजकर्मचारी भी यथाशक्ति करेंगे । 
अकबर के समय में राजा मानसिह तथा टोडरमल के मकान में पंडितों 
की सभा हुआ करती थी । 

बड़े-बड़े शहरों में काव्यशास्त्र-परीक्षा के लिए ब्रह्मसभा की जायगी । 
इनमें जो लोग परीक्षोत्ती्ण होंगे उनको ब्रह्मरथयान” तथा प'ट्टबन्ध' 
पारितोषिक मिलेगा । यह सम्मान उज्जयिनी में कालिदास, मेंठ, अमर, 
रूपसूर, भारवि, हरिचन्द्र, उन्द्रगुप्त--का और उससे भी पहले पाटलिपृत्र 
में उपवर्ष, वर्ष, पाणिनि, पिगल, व्याडि, वररुचि, पतंजलि का हुआ था । 
रथ पर बैठाकर पंडित को राजा स्वयं उस रथ को खींच कर ले जाते थे 
इसे ब्रह्मरथयान' कहते हैं । सोने का मुकुट या बहुमूल्य पगड़ी पंडित के 
सिर पर बाँधी जाती थीं--इसे 'पट्टबन्ध' कहते हें । 

पेशवाओं के समय में जिस पंडित पर पेशवा अधिक प्रसन्न होते थे 
उसे एक लाख दक्षिणा देकर पालकी पर बिठाकर उसमें स्वयं अपना कंधा 
लगाकर विदा करते थे। ऐसा सत्कार मैथिल-नैयायिक सचल मिश्र का 
पूना में हुआ था। इनके प्रपौत्र अभी वर्तमान हें। जबलपुर जिला में भूमि 
भी इनको दी गई जो अब तक इनके सनन्‍्तान के हाथ में है। 

यह तो हुआ राजा-द्वारा पंडित-परीक्षा की व्यवस्था। जनताकृत 
पांडित्य-परीक्षा की प्रथा मिथिला में १५०, २०० वर्ष पहले तक थी। 
जब कोई पंडित देश-देशान्तर से धन प्रतिष्ठा लाभकर अपने देश लौटता था 
तब यदि वह अपने को तद्योग्य समभता था तो अपने देशवालों को कहता 
था--अब में सत्र से प्रतिष्ठा लाभ कर आया हूँ । पर कि तया हतया 
राजन्‌ विदेशगतया श्रिया अरयो यां न पश्यन्ति यां न भुझ्जन्ति बान्धवा:' 


उन्नति जो परदेश में सो उन्नति केहि काज । 
जाको दात्रु न देखिहें बर्धु न आवत काज ॥ 


इसलिए मुझे अपने देश की प्रतिष्ठा की लालसा हैँ। इस देश की सब से 
ऊँची प्रतिष्ठा सरयन्त्र' की हे। यह परीक्षा मेरी हो यह मेरी अभिलाषा 
हैं। इस परीक्षा का क्रम यह था । पहले तो देशभर के पंडित कठिन से 
कठिन प्रदन पूछते थे--कवल एक शास्त्र का नहीं सभी शास्त्रों का । इन 
सब प्रश्नों का संतोषजनक उत्तर देना पड़ता था। पंडित लोगों के सन्तुष्ट 
हो जाने पर सामान्य जनता प्रश्न पूछती थी। जिसके जो मन आता था 
पुछता था। सभों का संतोषजनक उत्तर करना पड़ता था। सभी लोग 
एक एक कर सन्तुष्ट हो गए तब यह प्रतिष्ठा मिलती थी । इस सरयन्त्र' 
पद का अर्थ क्‍या है सो अब किसी को मालम नहीं है । पर प्रथा का नाम 
अब तक भी प्रसिद्ध है। दो सौ बरस हुए गोकुलनाथ उपाध्याय एक बड़े 
पंडित हुए---उनके रचित ग्रन्थ--न्याय, वेदान्त, साहित्य, काव्य, ज्योतिष, 
कर्मकांड के अब तक मिलते हें--यहाँ तक कि एक ग्रन्थ इनका पारसी- 
प्रकाश” नाम का है, जिसमें फारसी शब्दों के अर्थ संस्क्ृत में दिये हें। इनकी 
सरयन्त्र परीक्षा हुई। इसमें इनसे पूछा गया--विष्ठा का स्वाद कैसा है? 


कुछ विचार कर इन्होंने उत्तर दिया कटु---। यह कंसे विश्वास करूँ ? 
प्राश्विक ने पूछा । उत्तर मिला, सूअर जब विष्ठा खाता है तब उसकी 
आँखोंसे आँसू बहता है, यह केवल कट्‌ पदार्थ ही के खाने से होता है । 
पूछनेवाला संतुष्ट हो गया । 

मिथिला में जब से पंडिताई की दक्षिणा में राज्य मिला तब से पंडितों 
की परीक्षा महाराज के दरबार में होती हैं । दरबारी प्रधान पंडित 
परीक्षा लेते हें--उत्तीर्ण पंडितों को महाराज के सामने शास्त्रार्थ करना 
पड़ता है । पारितोषिक में प्रतिष्ठास्चक एक जोड़ा धोती का मिलता है 
--और महाराज की ओर से या और मिथिलास्थ धनियों की ओर से 
जब कभी पंडितों का निमंत्रण होगा तो इन्ही धोतीवालों की होगा । यह 
प्रथा अब तक जारी हैं । 


(४) 
दूसरों के रचित शब्द और अर्थ का अपने प्रबन्ध में निविश करना हरण' 
'चोरी' प्लेजियरिज्म' कहलाता हैं । 
शब्द की 'चोरी' पाँच प्रकार की होती है--एक पद का, इलोक के एक 
थाद का, इलोक के दो पादों का, संम्पूर्ण इलोक का, सम्पूर्ण प्रबन्ध का । 
परप्रयुक्त पदों का बचाना असंभव हे । इसी तात्पयं से कहा है-- 


नास्त्यचोर: कवबिजनो नास्त्यचोरो वणिग्जनः:। 
उत्पादकः कविः कश्चित्‌ कश्चिच्च परिवर्तक: ।॥। 
आच्छादकस्तथा चान्यस्तथा संवर्गकोउपर:। 


अर्थात्‌--कोई भी बनिया ऐसा नहीं जो चोर नहीं है, कोई भी कवि 
ऐसा नहीं जो चोर नहीं है । कोई कवि उत्पादक' होता है, नई रचना करता 
है, कोई परिवर्तेक' ,अर्थात्‌ दूसरों की रचना में फेर-बदल कर अपना बनाता 
है, कोई आच्छादक', अर्थात्‌ दूसरों की रचना को छिपाकर तत्सद्श 
अपनी रचना का प्रचार करता है, कोई संवर्गंक', अर्थात्‌ डाकू, खुल्लम- 
खुल्ला दूसरे के काव्य को अपना कहफर प्रकाश करता हैं । 

इस विषय में पण्डितों में यह इलोक प्रसिद्ध है-- 
कविनुहरतिच्छायामर्थ कुकविः पदादिक॑ चौरः। 
सर्वप्रबन्धहत्रें. साहसकत्र नमस्तस्मे. ॥ 
अर्थात्‌ जो दूसरों के काव्य की छाया-मात्र का अनुकरण करता है 
सो कवि' है। जो अर्थ या भाव का अनुकरण करता हूँ सो 'कुकवि' है । 
जो पदवाक्यादि का अनुकरण करता है सो चोर' है । जो समस्त प्रबन्ध, 
पदवाक्य, अर्थ, भाव सभी का अनुकरण करता है ऐसे साहस करनेवाले को 
नमस्कार है ॥ 
इस संबंध में कविकण्ठाभरण में छः: दर्जे के कवि कहे गये हैँ--- 
छायोपजोबी, पदकोपजीबी, पादोपजोबी सकलोपजीबी । 
भवेदथ प्राप्तकवित्वजीवी स्वोन्मेषतों वा भुवनोपजीव्य : ॥। 


अर्थात--( १) दूसरे के काव्य की छाया-मात्र लेकर जो कविता करे। 
(२) एक आध पद लेकर (३) इलोक का एक पाद लेकर (४) समग्र 
इलोक लेकर (५) जो कवि शिक्षा प्राप्त कर ऐसी शिक्षा के बल से कविता 
करे (६) अपने स्वाभाविक प्रतिभा के बल कविता करे ॥। 

कुछ लोगों का कहना हैं कि प्राचीन कवियों के काव्यों का भलीभाँति 
परिशीलन करने की आवश्यकता हैं क्योंकि यही एक उपाय हैँ कि परो- 
च्छिष्ट भावों को हम बचा सकें--या उन भावों को हम उलट फेर कर 
अपने काव्य में उपयोग कर सकें। पर असल में कवि की प्रतिभा अवाहु- 
मनसगाोचर दृष्ट तथा अदुष्ट वस्तुओं को जान लेती है--और उनका उचित- 
अनुचित विभाग भी कर लेती हैं। कवियों के ऊपर सरस्वती जी की ऐसी 
कृपा है कि जो वस्तु और लोगों के लिए जाग्रत्‌ अवस्था में अदृश्य है सो भी 
कवियों को स्वप्नावस्था में भासित हो जाता है। इसी कृपा के प्रसाद से 
दूसरों के शब्द और भाव के प्रसंग में कवि अंधा होता है--उनके अतिरिक्त 
में उनकी दिव्य दृष्टि होती है। कवियों के मतिदर्पण में समस्त संसार प्रति- 
बिम्बित होता है। शब्द और अर्थ सभी कवियों के सामने स्वयं उपस्थित 
होते रहते हैं। इस आशा से कि कवि जी मेरा ही ग्रहण करेंगे । 

इतना होते हुए भी कवियों को तीन प्रकार के अर्थ जानने का प्रयत्न 
करना होगा । ये तीन हें--अन्ययोनि, निहतयोनि और अयोनि । इनमें 
अन्ययोनि', जिसकी उत्पत्ति दूसरों से है, दो प्रकार के होते हैँ, 'प्रतिबिम्ब- 
कल्प” (अर्थात्‌ प्रतिबिम्ब के सदुश) और आलेख्यप्रस्य” (अर्थात्‌ चित्र 
के सदृश ) । निहृतयोनि' भी दो प्रकार का है, तुल्यदेहितुल्य और परपुर- 
प्रवेशसदृश । अयोनि' के ग्यारह भेद हें । 
जिसमें अर्थ बिलकुल वही है केवल शब्द-रचना का भेद है उसे प्रति- 
बिम्बकल्प' कहते हें । जिसमें थोड़ा सा हेर-फेर इस चतुराई के साथ किया 
गया हैँ कि वही भाव नवीन सा मालूम होता है--उसे आलेख्यकल्प' 
कहेंगे । दृष्टांत-- 
ते पान्तु वः पशुपतेरलिनीलभासः 
कण्ठप्रदेशघटिता: फणिन: स्फ्रन्तः।| 
चन्द्रामृताम्बुकणसेकसु खप्ररूढे -- 


येरद्धूरेरिव विराजति कालकूटः ॥ 
(प्राचीन ) 


इसका प्रतिबिम्बकल्प' अनुकरण होगा-- 
जयन्ति नीलकण्ठस्य नीलाः कण्ठे सहाहय:ः । 
गलद्गंगाम्बुसंसिक्तकालक्टांकुरा इब ॥। 


और ओआलेख्यप्रर्य/ अनुृकरण होगा-- 
जयन्ति धवलव्यालाः शम्भोजूटावलूम्बिन:। 
गलद्गंगाम्बसंसिक्तचन्द्रकन्दांकुरा इव ॥। 
जहाँ पर दोनों उक्तियों में इतना सादृश्य हो कि भेद रहते हुए अभेद 
ही भासित हो, उसे तुल्यदेहितुल्य/ कहते हैं । 
जहाँ दो उक्तियों का मूल एक हो पर और बातें सब भिन्न हों--उसे 
'परपुरप्रवेशसद्श” कहते हें । 
परोक्तिहरण के नाना प्रभेद के आधार पर कवि के ये चार प्रभेद 
माने गये हैं । पाँचवाँ वह है जिसे अदुष्टचराथंदर्शी' कहते हैं, अर्थात 

जिसने ऐसी बातें कहीं जो और किसी ने कभी नहीं कही । पहिले चार 
'लोकिक हैं, पाँचवाँ अलौकिक'। चारों लौकिक कवि के नाम हैं, भ्रामक' 
चुम्बक', कर्षक', द्रावक'। अलौकिक का नाम है चिन्ता-मणि!'। (१) 
पुरानी बात को भी जो नई समभकर प्रदर्शित करे वह भ्रामक कवि' है। 
(२) जो दूसरे की कही बात को थोड़ा स्पर्श करती हुई अपनी उक्तियाँ 
कहे सो 'चुम्बक' है। (३) दूसरे की उक्ति को खींच कर जो अपने प्रबन्ध में 
किसी लेख के द्वारा घुसेड़े सो कर्षक' हैं। (४) जो दूसरी की उक्ति के 
मूला्थं का सार लेक अपनी उवित में इस प्रकार कहे कि प्राचीन रूप उसका 
जाना न जाय सो द्वावक' है। (५) जिसके भाव रस उत्पन्न करनेवाले 
हैं और जिस भाव का ज्ञान किसी भी प्राचीन कवि को नहीं हुआ--उसे 
'चिन्तामणि कवि” कहते हैं । 

जिसके भाव अयोनि' हें अर्थात्‌ बिलकुल नये ऐसे कवि के तीन प्रभेद 
है--लौकिक, अलौकिक, लछौकिक-अलौकिक--मिश्रित । 

भ्रामक, चम्बक, कर्षक, द्रावक इन चारों के प्रत्येक आठ आठ अवा- 
न्तर भेद हैं। इससे कुल संख्या ३२ होती है। ये आठ अवान्तर भेद ये हें । 

(१) पुरानी उक्ति के दो अंशों के पौर्वापर्य को बदल देना--इसे 
व्यस्तक' कहते हैं । 

(२) पुरानी उक्ति लम्बी चौड़ी है--उसमें से कुछ अंश ले लेना-- 
इसे खण्ड” कहते हें । 

(३) पुरानी उक्ति संक्षिप्त है उसी को विस्तृत रूप में कहना-- 
इसे 'तेलबिन्दु' कहते हैं। इसका उदाहरण है-- 

(प्राचीन )-- 

यस्य तन्त्रभराक्रान्त्या पातालूतलगामिनी । 
महावराह॒दंष्ट्राया भूयः सस्मार मेविनी॥ 
(नवीन )-- 
यत्तन्त्राक्रान्तिमज्जत्पधुलमणिशिलाइल्यवेल्लत्फणान्ते 
क्लान्ते पत्यावहीनां चलबचलमहास्तम्भसम्भारभोमा । 

सस्मार स्फारचबलबद्युतिपुनरवनिस्तद्धि रण्पाक्षवक्ष:- 
स्थलास्थिश्रेणिश्ञाणानिकषणसितमप्याज्ञु दंष्ट्राग्रमुग्रम्‌ ॥| 

(४) पुरानी उक्ति जिस भाषा में हैं उसी को दूसरी भाषा में कहना- 
इसे नटनेपथ्य' कहते हें। 

(५) केवल छन्द बदल देना--इसे छन्‍्दोविनिमय' कहते हैं। 

(६) पुरानी उक्ति में जो किसी वृत्तांत का कारण कहा गया है उस 
वृत्तांत का दूसरा कारण कहना--इसे-हितुव्यत्यय' कहते हैें। 

(७) देखी हुई वस्तु को अन्यत्र ले जाना-यह संक्रान्तक' हैं। 

(८) दोनों वाक्यार्थों का उपादान है सम्पुट। 

इस तरह के परोक्ति का अपहरण कवि 'को अकवि' बना देता है। 
इससे यह सर्वथा त्याज्य हें। 

ये सब प्रभेद 'प्रतिबिम्बकल्प' के हें। आलेख्यप्रस्य/ रूप अपहरण के 
निम्नलिखित भेद हें-- 

(१) समक्रम--प्राचीन उक्ति के सदृश रचना करना। 

(२) विभूषणमोश--प्राचीन उक्ति में जो अलुंकार समेत है उसे 
अलंकार-रहित बनाकर कहना। 

(३) व्युत्कम--प्राचीन उकक्‍्ति में जिस क्रम से बातें कहीं हैं उनको 
क्रम बदल कर कहना । 

(४) विशेषोक्ति--प्राचीन उक्ति में जो सामान्य रूप से कहा है 
उसे विशेष रूप से कहना । 

(५) उत्तंस--जो उपसर्जनभाव से कहा हैं उसे प्रधानभाव से कहना । 

(६) नटनेपथ्य---बात वही कहना पर थोड़ा बदरकूकर । 

(७) एकपरिकार्य--जो प्राचीन उक्ति में कारण-सामग्री कहा हे 
सो ही सामग्री कहना पर काय दूसरा बदल देना । 

(८) प्रत्यापत्ति--जो विक्ृतिरूप से कहा है उसे प्रकृतिरूप 
में कहना । 

ये मार्ग ऐसे हें जिनका अवलम्बन अनुचित नहीं है । 

तुल्यदेहितुल्य/ अरथहरण के भेद यों हें । 

(१) विषयपरिवर्त --पहले कहे विषय में विषयान्तर मिलाकर 
उसका स्वरूपान्तर कर देना । 

(२) दन्द्रविच्छित्ति---जिस विषय का दो रूप वणित पहले का 
हैं उसका एक ही रूप लेकर वर्णन करना । 

(३) रत्नमाला' प्राचीन अर्थों का अर्थातर करना । 

(४) संख्योल्लेख--एक ही विषय की पूर्वोक्त संख्या को बदल 
देना । 

(५) चूलिका---पहले जो सम कहा गया--उसे विषम कहना । 
या पहले जो विषम कहा गया उसे सम कहना । 

(६) विधानापहा र--निषेध को विधि रूप में कहना । 

(७) माणिक्यपुंज--बहुत अर्थों का एकत्र उपसंहार । 

(८) कन्द--कन्द (समष्टि) रूप अर्थ को कन्दल (व्यष्टि ) रूप 
म कहना । इस मार्ग का भी अवलम्बन उचित हैं । 

परपुरप्रवेश” रूप अर्थापहरण के भेद यों हैं । 

(१) (हुडयुद्ध--एक प्रकार से उपनिबद्ध वस्तु को युक्ति-पूर्वक 
बदल देना । उदाहरण-- 
(प्राचीन )-- 


कथमसों न भजत्यशरीरतां हतविवेकपदो हतमन्मथः। 
प्रहरतः कदलीदलूकोमर्ू भवति यस्य दया न वधघूजने ॥। 


कोमल स्त्री शरीर पर प्रहार करने के कारण यहाँ मन्‍्मथ की निबि- 
वेकता-मूलक निन्‍्दा है । 


(नवीन ) -- 


कथमसो मदनो न नभस्यातां स्थितविवेकपदों सकरध्वजः । 
मुगद॒द्यां फदलीललितं वपुर्यदभिहन्ति शरेः कुसुमोज्धूवेः ॥ 


स्त्रियों के कोमल शरीर पर कोमल फूलरूपी ही शर के प्रहार करने में 
मनन्‍्मथ अपनी विवेकिता सूचित करता हे--यह उसकी प्रशंसा :; । 

और उदाहरण--क्रुमारसम्भव में हिमालय के वर्णन में इलोक--- 
अनन्तरत्नप्रभवस्य तस्य हिम॑ न सौभाग्यविकोपि जातम्‌ । 
एको5पि दोषोगणसब्निपाते निमज्जतोन्दो: किरणेष्विवांक: ।। 
अर्थात्‌ हिमालय से अनन्त रत्न उत्पन्न होते हें---इसलिए हिम रूप 
दोष होते हुए भी उनके सौभाग्य में कोई हानि नहीं पहुँचाता। जैसे चन्द्रमा 
में यद्यपि कालिमा है तथापि यह दोष और गुणों के समूह में दब जाता है । 
इसके विपरीत नवीन कवि की उक्ति हँ--- 
एकोपि दोषों गुणसन्निपाते निमज्जतीन्दोरिति यो बभाषे। 
तेनेव मूनं कविना न दृष्टं दारिय्दोषो गणराशिनाज्ञी ॥ 
“एक दोष गुण समूह में दब जाता हैं यह कहनेवाले ने यह नहीं देखा कि 
दरिद्रता एक ऐसा दोष है जो अनेक गुण समूह को नष्ट कर देता है।' 
तीसरा उदाहरण--पत्नी अपने विदेशस्थ पति को लिखती है-- 
प्राणेश विज्ञप्ति रियं मदीया तत्रेव नेया दिवसाः कियन्तः । 
सम्प्रत्ययोग्यस्थितिरेष देश: करा हिमांशोरपि तापयन्ति ॥ 
है प्राणेश मेरी विज्ञप्ति यह हैं कि अभी आप वहीं ठहरें--यह देश 
अभी रहने योग्य नहीं हँ--क्योंकि चन्द्रमा के. भी किरण सन्तापक 
लगते हें । ह 
इस पर पति उत्तर देता है-- 
करा हिमांशोरपि तापयन्ति नतत्‌ प्रिये सम्प्रति शंकनीयम्‌ । 
वियोगतप्तं हृदयं मदीयंतत्र स्थिता त्वं परितापिताइसि॥ 
है प्रिये यह शंका मत करो कि चन्द्रमा के किरण सन्तापक हें--- 
बात यह है कि तेरे वियोग से मेरा हृदय संन्तप्त हो रहा है--और उसी 
हृदय में तुम बेठी हो-इसी से तुम मेरे हृदय के ताप से तपाई जा रही हो ।] 
(२) प्रतिकड्चुक'--एक तरह के वस्तु को दूसरी तरह का बनाकर 
वर्णन करना। 
(३) वस्तुसञ्चार'---एक उपमान को दूसरे उपमान में बदल देना ६ 

) धातुवाद--शब्दालंकार को अर्थालंकार बना देना। 

) सत्कार--एक ही वस्तु को उत्कृष्ट रूप में बदल देना। 

) जीवञ्जीवक--पहले जो सदृश था उसे असदृश कर देना । 
) भावमुद्रा--प्राचीन उक्ति का आशय लेकर प्रबन्ध लिखना । 
) तद्विरोधी--प्राचीन उक्ति के विरुद्ध उक्ति। 

३४ अथहरण के प्रकार हें। 


(५) 

काव्यों में कुछ ऐसी बातें आती हैं जो न शास्त्रीय हैं न लौकिक किन्तु 
अनादि काल से कवि इनका व्यवहार करते आये हैं । ये कविसमय', 
'पोएटिकल कन्वेन्शन' के नाम से प्रसिद्ध हें । ये बातें एकदम अशास्त्रीय 
हैँ वा अलौकिक हैं यह सहसा कह देना कठिन हें--जब हम इनको अनादि 
काल से व्यवहृत पाते हें। शास्त्र अनन्त हें--देश अनन्त हैं। लोकानु- 
भव भी अनन्त हैं। फिर यह कहने का साहस किसको हो सकता हैं कि 
यह बात शास्त्रों में कही नहीं हं---या ऐसा अनुभव कभी किसी का नहीं 
हुआ ? इसी विचार से इन कवि-समयों का प्रयोग दुष्ट नहीं समझा जाता। 

ये कवि-समय तीन प्रकार के हें--स्वरग्य, भौम, पातालीय । इन तीनों 
में भौम प्रधान है। ये तीनों प्रत्येक तीन प्रकार के होते हं--असत्‌ बात का 
कहना, सत्‌ का नहीं कहना, अनियत को नियत करना । 

(१) भौम--असत्‌ बात का कहना। नदी में कमर का वर्णन 
(बहता जल में कमर नहीं होता )--जलाशय-मात्र में हंस का वर्णन 
(हँस केवल मानसरोवर में रहते हें )--सभी पर्वतों में सोना रत्न इत्यादि 
की उत्पत्ति का बर्णन (असल में सब पर्वतों में ये सब चीज़ें उत्पन्न 
नहीं होतीं) स्त्री के कमर को मुष्टिग्राहथय', मुट्ठी भर, वर्णन करना- 
अन्धकार को सूचीभेद्र॑, सूई से छेदने लायक बतलाना---चक्रवाकों 
की जोड़ी रात को अलग रहती है, चकोर चन्द्रकिरणों को पीता है, 


इत्यादि । 
(२) भौम--सत्‌ का नहीं कहना। वसन्‍्त ऋतु में मालती का वर्णन 

नहीं करना--चन्दन बुक्ष के फूलों का वर्णन नहीं करना--अशज्ञाक वृक्ष 
क॑ फलों का वर्णन नहीं करना--यद्यपि कृष्णपक्ष भर में चाँदनी उतने ही 
घंटों तक रहती जितना शुक्लपक्ष में तथापि क्ृष्णपक्ष में चाँदनी का 
वर्णन नहीं करना--उसी तरह शुक्ल पक्ष में अन्धकार का वर्णन नहीं 
करना---दिन में नील कमल के विकास का वर्णन नहीं करना--शेफालिका 
(हरासिगार ) फूल का रात्रि समय के कारण वृक्ष से नहीं गिरने का वर्णन । 

(३) भौम---अनियत को नियत करना । मगर यद्यपि सभी बड़े 
जलाशयों में पाये जाते हैं तथापि केवल गंगा में इनका वर्णन करना--- 
मोती यद्यपि अनेक जलाशयों में मिलता है तथापि केवल ताम्रपर्णी नदी 
में इसका वर्णन करना--चन्दन-वुक्ष यद्यपि सर्वत्र हो सकते हैं तथापि 
मलयपर्वत ही में इसका वर्णन करना--मभूज॑पत्र यद्यपि अनेक उच्च पतवतों 
में मिलता हैं तथापि केवल हिमालय में इसका वर्णन करना--कोकिल की 
की कक यद्यपि ग्रीष्मादि ऋतु में भी सुन पड़ता हैँ तथापि कैवल वसनन्‍्त 
में इसका वर्णन करना--मयूर यद्यपि और समयोँ में भी नाचते गाते हैं 
तथापि वर्षा ही में इनका वर्णन करना । 


[ऐसे ही कबि-समयों का एक यह संग्राहक इलोक प्रसिद्ध हैं-- 


सत्रोणां स्पर्शात्‌ प्रियंगु विकसति बकुलः सोधुगण्ड्बसेकात्‌ | 
पादाघातादशोकस्तिलककुरवकौ वीक्षणालिड्भनाभ्याम्‌ । 
मन्दारों नमंवाक्यात्पटुमधू हसनाच्चम्पको वक्‍त्‌वातात 
चूतो गीतान्नमेरुविकसति हि पुरोनत॑ंनात कणिकार:॥ 


अर्थात्‌--प्रियंगु स्त्रियों के छूने से फूलता है, बकुल स्त्रियों के मुख 
से दिये हुए मद्य के छींटे से, अशोक उनके पैर के आघात से, तिरक उनके 
ताकने से, कुरवक उनके आलिगन से, मन्दार उनके मधुर वचन से, चम्पक 
उनके कोमल हँसी से, आम उनके मुखवाय्‌ से, नमेरु उनके गीत से, कणिकार 
उनके नाचने से | 

ये हुए द्वव्यों के प्रंस कवि-समय। गृणोंके प्रसंग कवि-समय यों है-- 

(१) असत्‌ गूण का वर्णन । पुण्य, यश और हास को रवेत कहना, 

अयश और पाप को काला--क्रोध, अनु राग इत्यादि को लाल। 

(२) सत्‌ गृण का नहीं कहना । कुन्द फूल की कलियाँ यद्यपि लाल- 
सी होती हैँ तथापि इनकी लाकिमा का वर्णन नहीं करना--कमलर की कली 
यद्यपि हरी होती है तथापि इस हरियाली का वर्णन नहीं करना । 

(३) अनियत गुण को नियत करना--सामान्यतः मणियों को लाल 
कहना, फूलों को रवेत, मेघ को काला। यद्यपि मणि और फूल नाना रंग के 
होते हैं और मेघ भी सभी काले नहीं होते । 

इनके अतिरिक्त और कई तरह के कवि-समय भी हें। कृष्ण-नील 
को एक कहना, इसी तरह कृष्ण-हरित को, कंष्ण-श्याम को, पीत-रक्‍्त को, 
शुक्लू-गौर को । फिर नेत्रादि को नाना वर्ण करके वर्णन करना। आँखों 
के वर्णन में कहीं शुक्लता, कहीं कृष्णता, कहीं मिश्रवर्ण का वर्णन पाया 
जाता हैं । 

स्वर्गीय विषयक कवि-समय ये हैं । (१) चन्द्रमा के वर्णन में शश 
और हरिण को एक करना । (२) कामदेव के चिह्न में मगर और मत्स्य 
को एक करना। (३) अन्िनेत्रसमुत्पन्न' और “चन्द्र! को समानार्थ करना । 
(४) शिवभालस्थचन्द्रमा की उत्पत्ति हुए हज़ारों वर्ष हुए तथापि उनका 
वर्णन बाल” (बच्चा) ही करके होता हैं । (५) काम है इच्छाविशेष. 
इसे शरीर नहीं है, तथापि इसके शरीर धन्‌ष, तीर इत्यादि का वर्णन । 
(६) सूर्य हैं १२, पर वर्णन एक ही करके होता है । (७) लक्ष्मी--- 
'सम्पत' तुल्यार्थ समझे जाते हैं । 

पातालीय विषयक कविसमय--- ( १) नाग और सपं को एक मानना । 
(२) देत्य, दानव, असूर यद्यपि भिन्न हैं तथापि एक मानकर ही वर्णित 
होते हैँ । यथार्थ में हिरण्याक्ष, हिरण्यकशिपु, प्रह्लाद, विरोचन, बाण 
इत्यादि देत्य थे । विप्रचित्ति, शम्बर, नमुचि, पुलोम, इत्यादि दानव' 
थे--और बल, व॒त्र, विक्षुरस्त, वृषय्ें इत्यादि 'असुर' थे । 


(६) 
'कवि को देश, काल के विभागों का ज्ञान आवश्यक है। 

समस्त जगत्‌ को--और जगत्‌ के भाग को भी--दिश' कहते हें । 

जगत्‌' किसे कहते हें--इसके प्रसंग में नाना मत हें“-- (१) स्वर्ग 
और पृथित्रों दोनों मिलकर जगत्‌ है। (२) स्वर्ग एक जगत्‌' [है पृथिवी 
दूसरा जगत्‌'। (३) जगत्‌ तोन हैं स्वर्ग, मत्यं, पाताल । इन्हीं के नाम 
भू, भुव', स्व, भी हे। (४) जगत्‌ सात हैं, भू, भुव, स्व, मह, जन, तप, 
सत्य । (५) ये सात और ये ही सात वायुमंडल के--यों १४ जगत्‌' हैं । 
(६) ये १४ सात पातालों के साथ २१ जगत्‌' हें । 

इनमें पुथिवो भू! लोक हे । इसमें सात महाद्वीप हें, सबके बीच में 
(१) जम्बूद्वीप, उसको घेरे हुए क्रम से--(२) प्लक्ष, (३) शाल्मल, 
(४) कुश, (५) क्रॉंच, (६) शाक, (७) पुष्कर । 

समुद्र ७ हें“--(१) लवण, (२) रस, (३) सुरोदक, (४) घृत, 
(५) दधि, (६) जल, (७) दुग्व। कुछ लोगों का सिद्धांत है कि लवण 
ही एकमात्र समुद्र है। और लोगों के मत से ३, किसी के मत से ४। 

जम्बूद्वीप के मध्य में मेरू-पर्वत है--यह सब औष बियों का निधान हँ-- 
यहीं सब देवता रहते हैं। यही मेरु पहला वर्षपर्वत है। मेरु की चारों ओर 
इलाबृतवर्य है। मेरु के उत्तर में नील, श्वेत, श्ंगवान्‌ ये तीन वर्षगिरि हें । 
इनसे क्रमशः सम्बद्ध तोत वर्ष हें रम्यक, हिरण्मय, उत्तरकुरु । मेरु के 
दक्षिण में भी तीन वर्षंगिरि हु-निषध, हेमकूट, हिमवान्‌ । इनसे क्रमश: 
संबद्ध तीन वर्ष हें--हरि, किम्पुरुष, भारत। यह हमारा देश भारतवर्ष 
है । इसके ९ प्रदेश हें--इन्द्रढ्वोप, कसेरुमानू, ताम्रपर्ण, गभस्तिमान्‌, 
नागद्वीप, सौम्य, गन्धवे, वरुण, कुमारीद्वीप । 

दक्षिण समुद्र से लेकर हिमालय तक १,००० योजन होता है । इसे 
जो जीते वह सम्राट कहलायेगा । कुमारीपुर से बिन्दुसरपर्यत १,००० 
योजन को जीतने से चक्रवर्ती कहलायेगा । 

कुमारीद्वीप के सात पर्वत इई--विन्ध्य, पारियात्र, शुक्तिमान्‌, ऋक्ष, 
महेन्द्र, सहय, मलय । 

पूर्वे समुद्र ओर पश्चिम समद्र के बीच में, हिमालय--विन्ध्य के बीच में, 
आर्यावतं हैँ । 

इसी देश में चार वर्णों की और चार आश्रमों की व्यवस्था है, तन्मूलक 
ही सदाचार भी । प्रायः यहाँ के जो व्यवहार हें वही कवियों का होना 
चाहिए ॥। 

काशी के पूर्व का भाग पूर्व देश' है । इसमें इतने जनपद हें---अंग, 
कलिंग, कोसल (? ), तासरऊ, मगब, मुद्गर, विदेह, नेपाल, पुण्डू, प्राग- 
ज्योतिष, ताम्रलिप्तकक, मलूद, मल्लवतेक, सुहा, ब्रह्मोत्तर इत्यादि । 
[ यहाँ कोसल' का नाम लेखप्रमाद से अन्तगंत हो गया है, किसी भी प्रमाण 
के अनुसार कोसल देश काशी के पूर्व में नहीं माना गया है । इन नामों में 
कुछ ऐसे हैं जिनके नाम आजकल भी परिचित मालूम होते हैँ परन्तु इसी 
के बऊ से दोनों को एक मान लेने में भ्रम की सम्भावना हैँ। जैसे 
मुद्गर (मुंगेर), ताम्रलिप्तकक (तामलक ), मलद (मालदह ), मल्लवर्तक 
(मालवा, ) ब्रह्मो तर (ब्रह्मउुत्रप्रान्त ) ||--इस प्रांत के पर्वत हं---बहद्गृह, 
लाहितगिरि, चकोर, दर्दुर, नैपाल, कामरूप, इत्यादि । शोण, लौहित्य 
दो नंद हे । गंगा, करतोया, कपिशा इत्यादि नदियाँ । लूवली, ग्रन्थिपर्णक, 
अगरु, द्वाक्षा, कस्तूरिका यहाँ उत्पन्न होते हें । 

माहिष्मती (मंडला) से दक्षिण का देश दक्षिणापथ (दकन) 
हैं । इसके अन्तर्गत ये जनपद हॉ--महाराष्ट्र माहिषक, अद्मक, विदर्भ, 
कुन्तल, क्रवकेशिक, सर्पारक, कांची, केरल, कावेर, मुरल, वानवासक, 
सिहल, चोल, दंडक, पांडय, पल्‍लव, गांग, नाशिक्य, कोंकण, कोललगिरि, 
वलल्‍लर इत्यादि। यहाँ के पर्वत हं--विन्ध्य का दक्षिण भाग, महेन्द्र, मलय, 
मेकल, पाल, मंजर, सहच, श्रीपवेंत इत्यादि । नदियाँ--नमेंदा, तापी, 
पयोष्णी, गोदावरी, कावेरी, भेमरथी, वेणा, कृष्णवेणा, वञ्जुरा, तुंगभद्रा, 
ताम्रपर्णी, उत्पलावती, रावणगंगा इत्यादि । 

देवमभा के पश्चिम पाइ्चात्यदेश है । इसके जनपद हँ--देवसभ, 
स्राष्ट्र, दशेरक, त्रवण, भूगुगच्छ, कच्छीय, आनतं, अबुंद, ब्राह्मणवाह, यवन 
इत्यादि । नदियाँ--सरस्वती, श्वश्रवती, वार्तंध्नी, मही, हिडिस्‍म्बा 
इत्यादि । करीर, पीलु, ग्ग्गुल, खर्जर, करभ यहाँ उत्पन्न होते हें । 

पर्वत यहाँ के-गोवर्धन, गिरनार, देवसम, माल्यशिखर, अर्बुद इत्यादि । 


पृथूदक के उत्तर उत्तरदेश” है । इसके जनपद है--शक, केकय, 
बोक्काण, हूण, बाणायुज, काम्बोज, बाह्लीक, वह्लव, लिम्पाक, कुलूत, 
कौर, तंगण, तुषार, तुरुष्क, बबंर, हरहृव, हृहुक, सहुड, हंसमार्ग, रमठ, 
करकंठ इत्यादि । पर्वत---हिमालय, कलिन्द, इन्द्रकील, चन्द्राचल इत्यादि 
नदियाँ---गंगा, सिन्धु, सरस्वती, शतद्गु, चन्द्रभागा, यमुना, इरावती, वित- 
सता, विपाशा, कुल, देविका इत्यादि । यहाँ उत्पन्न होते हैं--सरल, देवदारु, 
द्राक्षा, कुकुम, चमर, अजिन, सौवीर स्रौतोंजन, सैन्धव, वैदूर्य, तुरंग इत्यादि । 

इन सभों के बीच में, अर्थात्‌ काशी से पश्चिम, माहिष्मती से उत्तर, 
देवसभा से पूरब, और पृथूदक से दक्षिण, जो देश है उसे 'मध्यदेश” कहते 
हैं । ऐसा कवियों का व्यवहार हैँ। शास्त्र के अनूसार ही यह व्यवहार 
मालूम होता है । क्‍योंकि मनुस्मृति में लिखा है-- 


हिमवहिन्ध्ययोमं ध्ये यत्‌प्राग्‌ विनशनादपि। 
प्रत्यगेव प्रयागाच्च मध्यदेश:ः प्रकोतित:॥ 


विनशन (कुरुक्षेत्र) और प्रयाग--गंगा, यमुना--के बीच का देश 
अन्तर्वेदि' है । इसी को केन्द्र मानकर दिशाओं का विभाग करना ऐसा 
आचार्यों का सिद्धांत है। इसमें भी विशेष करके महोदय को केन्द्र मानना । 
इसके प्रसंग कई तरह के मत हें। पौराणिक मत हें--इन्द्र देवता से अधि- 
ष्ठित दिशा पूर्व, अग्नि देवता की आग्नेय, यम की दक्षिण, निक्रृति की 
नैऋत्य', वरुण की पश्चिम', वायु की वायव्य', कुबेर की उत्तर', ईशान 
की ऐशान', ब्रह्मा की ऊध्वे', नाग की अध:। वैज्ञानिक सिद्धांत में ताराओं 
के अनुसार यों हे--चित्रा, स्वाती के बीच 'पूर्वंध उसके सामने (पश्चिम ) , 
ध्रुव तारा की ओर उत्तर, उसके सामने दक्षिण । इनके बीच में अवान्तर 
दिशाएँ हें । कवियों में ये सब व्यवहृत हें । 

जिस देश की जेसी स्थिति, पर्वत, नदी इत्यादि हैं वैसा ही वर्णन करना 
उचित हू । 

भिन्न-भिन्न देशवासियों के शरीर के रंग के प्रसंग में राजशेखरसिद्धांत 
यों है--- 

पूर्वदेशवासी श्याम, दक्षिणदेशवासी क्रेष्ण', परश्चिमदेशवासी 

पांड' उत्तरदेशवासी गौर' । मध्यदेशवासियों में तीनों पाये जाते हैं । 

यहाँ यह स्मरण रखना चाहिए कि कवियों के व्यवहार में कृष्ण" और श्याम' 
तथा पांड' और गौर' में भेद नहीं किया जाता है । 

यह वर्ण का नियम केवल आपातत: कहा गया हैं। क्योंकि पूववे-देश- 

वासी सभी काले नहीं होते । यहाँ की राजकन्या इत्यादि का वर्ण पांड' 
या गौर' पाया जाता है । ऐसा ही दक्षिण देश में भी । 


(७) 
देश-विभाग की तरह काल-विभाग का भी ज्ञान आवश्यक है । 
१५ निमेष की काष्ठा' 
३० काष्ठा की कला' 
३० कला का मुह॒ते' 
३० महूतें की अहोरात्र' (दिन रात ) 
यह हिसाब चेत्र और आश्विन मास का है (जब रात दिन बराबर होते 
हें) | चेत्र के बाद तीन महीने तक प्रतिमास एक मुहूर्त करके दिन की 
वृद्धि होती है और रात का ह्वास। फिर उसके बाद तीन मास तक प्रतिमास 
एक मुह॒ते रात की वृद्धि, दिन की हानि होती है । इस तरह आदिवन में 
जाकर दिन रात बराबर हो जाते हैं । आश्विन के बाद तीन महीने तक 
प्रतिमास एक मुहूर्त दिन का ह्वास रात की वृद्धि। उसके बाद 
तीन मास तक रात्रि का ह्वास दिन की वृद्धि। इस तरह चेत्र में फिर रात 
दिन बराबर हो जाते हैं । 
जितने काल में सूर्य एक राशि से दूसरे राशि में जाता है उतने काल 
को 'मास' कहते हैं। वर्षा ऋतु से छः महीने दक्षिणायन' (सूर्य दक्षिण 
की ओर) रहते हैं, और शिशिर ऋतु से छः महीने “उत्तरायण”। दो 
अयनों का संवत्सर' (वर्ष )--यह काल का मान सौर' (सूर्य के अनुसार) 
कहलाता हैं । १५ अहोरात्र का पक्ष | जिस पक्ष में चन्द्रमंडल 
प्रतिदिन बढ़ता हैँ उसे शुक्लपक्ष', जिसमें घटता है उसे #ृष्णपक्ष' 

कहते हैं। दोनों पक्षों का एक 'मास' जिसके आदि में शुक्ल-पक्ष पीछ 
कृष्णपक्ष होता है। यह मान पपिव्य”/ कहलाता है । बेदिक क्रियाएँ 
सब इसी मान के अनुसार होती हें । 'पित्र्य” मास के पक्षों का व्यत्यास 
कर देने से चान्द्र' मास होता है, जिसके आदि में कृष्णपक्ष पीछे शुक्लूपक्ष 
होता है । आर्यावर्त के वासी और कवि इसी चान्द्रमास का अवलम्बन 
करते हैं। ऐसे दो पक्षों का 'मास', दो मासों का ऋतु', छः ऋतुओं का 
संवत्सर। संवत्सर चैत्र मास से आरंभ होता है ऐसा ज्योतिषियों का 
सिद्धांत हैं, श्रावण से आरम्भ होता ह ऐसा लोकव्यवहार प्रसिद्ध है। नभ- 
नभस्य (श्रावण-भादों ) वर्षा-ऋतु । इष-ऊर्ज (आश्विन-कातिक ) शरत्‌ । 
सह-सहस्य (अगहन-पूस ) हेमनत । तप-तपस्य (माघ-फाल्गुन) शिशिर । 
मधु-माधव (चंत-वंशाख) वसन्‍्त । शुक्र-शुचि (जठ-आसाढ़) ग्रीष्म । 

वर्षा-ऋतु में पूर्वीय हवा बहती है, ऐसी कवि प्रसिद्धि हैं। वस्तुस्थिति 
एसी नहीं भी हो तथापि वर्णन ऐसा ही होना चाहिए। शरत्‌ ऋतु में किघर 
की वाय होगी सो नियमित नहीं है । हेमन्त में पश्चिम वाय--ऐसा कुछ 
लोगों का सिद्धांत हैं। कुछ लोग उत्तर' कहते हैं । असल में दोनों ठीक 
हैं । शिशिर में भी हेमन्त की तरह पश्चिम वा उत्तर, वसन्‍्त में दक्षिण 
वायु बहती है । वसन्‍्त में वायू का नियम नहीं हैं ऐसा कुछ लोग कहते 
हैं । कुछ लोग नैऋत' बतलाते हैं । 

ऋतुओं के वर्णन में इनकी चार अवस्थाओं का वर्णन उचित है । 
ये अवस्थाएँ हें--सन्धि, शैशव, प्रौढि, अनुवृत्ति । दो ऋतुओं के बीच 
के समय को ऋतुसन्धि' कहते हैं। [शैशव' है आरम्भ का समय, प्रौढि' 
पूर्ण परिणतावस्था का समय । एक ऋतु के बीतने पर भी जिस समय 
कुछ-कुछ उसके चिह्न दिखाई देते हैं उसे बीते ऋतु की “अनुवृत्ति” कहते 
हैं। जैसे कमल फूलने का ऋतु हे प्रीष्म--पर कभी-कभी कहीं-कहीं वर्षा 
के आने पर भी कमल फूलते देखे जाते हैं] 





यह तो हुई प्राचीनों के अनुसार कवि-शिक्षा-प्रणाली । पर आज- 
कल के उत्साही कवियों को इससे हतोत्साह नहीं होना चाहिए। संस्कृत 

में १००, १५० बरस का पुराना एक ग्रन्थ है 'कविकर्पंटिका' । इसमें ग्रन्थ- 
कार की प्रतिज्ञा हैं-- 
यत्नादिमां कण्ठगतां विधाय श्रुतोपदेशाद विदितोपदेश: । 
अज्ञातशब्दार्थविनिश्चयो5षपि इलोक करोत्येब समासु शीध्यम्‌ ॥। 
अर्थात्‌ इस ग्रन्थ को जो कण्ठस्थ कर लेगा सो रब्दार्थ को नहीं 
जानते हुए भी[सभाओं में शीघ्र श्लोक बना सकेगा। इसका प्रकार यों है । 
अञष्टप्‌ छन्द में चन्द्रमा का वर्णन करना है । इसके लिए बहुत से समुचित 
शब्दों का संग्रह है । (१) आदि के पाँच अक्षर के शब्द--कर्पूरपुर*, 
“पिण्डीरपिण्ड', गंगाप्रवाह इत्यादि । (२) तदुत्तर तीन अक्षर के शब्द-- 
नीकाशं', संकाशं , संस्पर्धि' इत्यादि। (३) द्वितीयपाद में दो अक्षर के--- 
“वु:', तिज:', दीप्ति: इत्यादि। (४) ट्वितीयपाद म इसके बाद--“यस्य , या 
तस्य'। (५) फिर तीन अक्षर के पद-- प्रसाद्यते , विलोक्यते', प्रतीक्ष्यते' 
इत्यादि । (६) तृतीयपाद में आदि के तीन अक्षर--चन्द्रोध्यम्‌ , । 
(७) फिर तृतीय पाद में पाँच अक्षर--राजते रम्य:, 'शोभते भद्र:', 
'भासते भास्वान'। (८) चतुर्थथाद के आदि तीन अक्षर--नितान्तम्‌', 
“नियत, सुतराम्‌!। (९) चतुर्थपाद के अन्तिम पाँच अक्षर--कामिनी- 
प्रिय, जनवल्लभ:*, “प्रीतिवर्धन:' । 
इतना जिसे अभ्यास रहेगा सो मनुष्य सभा में चन्द्रवर्णन के प्रस्ताव 
में शीध्धर ही ये तीन श्लोक पढ़कर सुना देगा । 
कपूंरपुरनीकाशं वुय॑स्य प्रसाद्यते । 
चन्द्रोष्यं राजते रम्यो नितान्‍्तं कामिनी प्रिय: ॥ १॥। 
पिण्डोरपिण्डसंकाशं तेजो यस्य विलोक्यते ॥। 
चन्द्रोष्प॑ शोभते भद्री नियतं जनवल्लभः ॥२॥ 
गंगाप्रवाहसंस्पर्षि. दीप्तियेस्थ | प्रतीक्ष्यते । 
चन्द्रोष्यं भासते भास्वान्‌ सूतरां प्रीतिवर्धनः॥३॥। 


इसी तरह और लम्बे छनन्‍्दों की पदावली दी गई है । 
कवि होने का कैसा सुगम मार्ग है ! 

नाना शास्त्रों का ज्ञान कवि को आवश्यक होता है । इसके उदाहरण 
में कुछ पद्य यहाँ उद्धृत किये जाते हैं । जिनसे यह ज्ञात होगा कि यह आव- 
इयकता केवल कपोलकल्पित नहीं है, हमारे हिन्दी के भी जो मौलिक 
कवि होगये हें उन्हें इन शास्त्रों का अच्छा ज्ञान था और बिना ऐसे ज्ञान के 
वे ऐसे आदश-कवि नहीं होते; ये उदाहरण केवल दिझ्मात्रप्रदशेन के लिए 
हें । जितने पद्यों में ऐसे शास्त्र-ज्ञान भासित हें उन सभों का संग्रह करना 
असंभव हूं । 

[इन उदाहरणों के संकलन में मुझे मेरे शिष्य श्रीयुत धीरेन्द्र वर्माजी 
से बड़ी सहायता मिली हें] । 


वेद्यक परिचय 
रावन सो राजरोग बाढ़त बिराट उर, 
दिन दिन विकरू सकलमुखराँक सो । 
नाना उपचार करि हारे सूर सिद्ध मुनि, 
होत न बिसोक ओत पाव न मनाक सो । 
राम की रजाय तें रसायनी समीरसून्‌ 
उतरि पयोधिपार सोधि सरवाक सो । 
जातुघान बुट, पुटपाट लंक जातरूप, 
रतन जनत जारि कियो है मृगांक सो ॥ 


[तुलसीदास-कवितावछी उत्तरकांड २५] 


रामायणपरिचय 
वूर घरत नित शीश पर, कहु रहीम किहि काज । 
जिह रज मूनिपत्नी तरी सो ढूँढ़त गजराज ॥ 
[रहीम | 


जेसी हो भवितव्यता तेसी बुद्धि प्रकास । 
सीता हरिवे तें भथो रावणकूल कौ नास ॥ 
[वन्द] 

भारतपरिचय 
जो पुरुषारथ ते कहूँ सम्पति मिलति रहीम । 
पेट छागि बेराटधर तपत रसोई भीम ॥। 
[रहीम |] 
छल बल समे बिचारि के अरि हनिये अनयास । 
कियौ अकेले द्रोनसुत निस पांडव कुलनास ॥। 
[वन्द] 
झूतपरिचय 
मन तू समभि सोच विचार । 
भक्ति बिन भगवान दुलेभ कहत निगम पुकार ॥। 
साध संगति डारि फासा फेरि रसना सारि । 
दाव अबकें परयो पूरो उतरिं पहिली पार ॥ 
वाक सत्रे सुनि अठारे पंच ही कों मारि । 
दूर ते तजि तीन काने चमकि चौक विचार ॥ 
काम क्रोध जंजाल भूल्यों ठग्यो ठगनी नारि । 
सूर हरि के पद भजन बिन चलयो दोउ कर मार॥ 
[सूरदास ] 
ब॒क्ष, पक्षी इत्यादि परिचय ह 
तरू तालीस तमाल ताल हितारल मनोहर, 
मंजुल बंजूल तिलक लकुच कुल नारिकेलवर । 
एला ललित लवंग संग पुंगीफल सोहिें, 
सारी शुक कुल कलित चित्त कोकिल अलि मोहें । 
शुभ राजहंस, कलहंस कुल, नाचत मत्त मयूरगन ॥। 
अति प्रफुलित फलित सदा रहे केशवदास विचित्र वन ॥ 
[किशवदास---रामचन्द्रिका] 
ज्योतिषपरिचय 
उदित अगस्त पंथ जल सोखा । जिमि लोभहि सोखे संतोषा ॥। 
[तुलसीदास-मानस]ु 

श्रवण मकर-कुंडल लसत, मुख सुखमा एकत्र । 
गशि समीप सोहत मनो श्रवण मकर नक्षत्र ॥ 
किशवदास--रामचन्द्रिका (राम का नखशित्र,[ 


भाल बिसाल ललित लटकन वर, बालदसा के चिकुर सोहाये । 
मन्‌ दोठ ग्‌रु सनि कुज आगे करि ससिहि मिलन तम के गन आये ॥। 
[तुलसीदास--गीताव ली | 


चाणक्य (कूटनीति) परिचय 
जाकी घन धरती लई ताहि न लीजे संग । 
जो संग राखे ही बने तो करि डारु अपंग ॥ 
तो करि डारू अपंग फेर फरक॑ सो न कीजे । 
कपट रूप बतराय तासू को मन हर छीजे । 
कह गिरधर कविराय खुटक जे हैं नहि वाकी । 
कोटि दिलासा देब, लई धन धरती जाकी ॥ 
[गिरिधर कविराग्र] 


तेरह मंडल मंडित भूतल भूषति जो क्रम ही क्रम साधे । 

कंसेहु ताकहँ शत्र्‌ न मित्र सुकेशवदास उदास न बाघ । 

शत्रु समीप, परे तेहि मित्र से, तासु परे जो उदास के जोवे । 

विग्रह संधित दाननि सिधु लौं ले चहुँ ओरनि तौ सुख सोवे ॥ 
किशवदास--रामचन्द्रिका] 


मोक्षोपायपरिचय 


मुक्तिपुरी दरबार के, चारि चतुर प्रतिहार । 
साधन को सतसंग, सम, अर संतोष, विचार ॥ 
चारि में एकहु जो अपनावे । 
तौ तुम ये प्रभु आवन पावे ॥ 
किशवदास---रामचन्द्रिक! ] 


आत्मज्ञानपरिचय 


माधव ! मोह फाँस क्‍यों टूटे ? 

बाहिर कोटि उपाय करिय, अभ्यंतर ग्रंथि न छूटे । 
घृत पूरन कराह अंतरगत ससि-प्रतिबिब दिखावे । 
ईंधन अनल लगाइ कलूप-सत औटत, नास न पावे ॥ 
तरू कोटर महँ बस बिहंग, तरु काटे मरे न जेसे । 
साधन करिय विचार-हीन मन सुद्ध होइ नहिं जैसे ।। 
अंतर मलिन, विषय मन अति तन पावन करिय पखारे । 
मरे न उरग अनेक जतन बलमीक बिबिध बिधि मारे।। 
तुलसिदास हरि-गुरु-करुना-बिनू बिमल बिबेक न होई । 
बिनू बिबेक संसार घोर निधि पार न पार्व कोई॥। 

[तुलसीदास-विनयर्पात्रक। | 


विवेकपरिचय 


दुख में सुमिरन सब करें, सूख में करे न कोय । 

जो सुख में सूमिरन करे, तो दुख काहे को होय । 

नाम भजों तो अब भजो, बहुरि भजोंगे कब्ब । 

हरियर हरियर रूखड़े, ईंधन हो गये सब्ब ॥ 
[कबीर--साखी | 


किंतक दिन हरि सूमिरन बिनू खोये। 
पर निंदा रस में रसना के जपने परत उबोये ॥ 
तेल लगाइ कियो रुचि मर्देन बस्त्रहि मलि मलि धोये । 
तिलक लगाइ चले स्वामी बनि बिषयनि के मुख जोये ।। 
कालबली ते सब जग कंपत ब्रह्मादिकहू रोये। 
सूर' अधम की कहो कौन गति उदर भरे परि सोये ।। 


[सूरदास] 


- ८९ - 


धनुवेंदपरिचय 
सूरज मुसहू, नील पहारी, परिषध नील, 


जामवंत असि, हनू तोमर प्रहारे हैं । 
परशा सुखेन, कुंत केशरी, गवय शूल, 
विभीषण गदा, गज भिंदिपार तारे हैं । 
मोगरा द्विविद, तीर कटरा, कुमुद नेजा, 
अंगदशिला, गवाक्ष विटप विदारे हूं। 
अंकुश शरभ, चक्र दधिमुख, शेष शक्ति, 
बाण तिन रावण श्रीरामचंद्र मारे हें।। 


[किशवदास--रामचंद्रिका] 
वेदपरिचय 
राज राज दिगबाम, भाल लाल लोभी सदा। 


अति प्रसिद्ध जग नाम, काशमीर को तिलूक यह ॥ 
[किशव--रामचंद्रविका ] 
आछे आछे असन, बसन, बसु, बासु, पशु, 
दान, सनमान, यान, बाहन बखानिये। 
लोग, भोग, योग, भाग, बाग, राग, रूपयुत 
भूषननि भूषित सुभाषा सूख जानिये। 
सातो पुरी तीरथ, सरित, सब गंगादिक, 
कंशोदास पूरण पुराण, गून गानिये। 
गोपाचरल ऐसे गढ़, राजा रामसिंह जूसे 
देशनि की मणि, महि मध्यदेश मानिये॥। 
[केशव--कविप्रिया] 
हुय-गज-लक्षणपरिचय 
तरल, तताई, तेजगति, मुख सूख, लघु दिन देखि । 
देश, सुवेश, सुलक्षणे, बरनहु बाजि बिशेखि॥ 
मत्त, महाउत हाथ में, मंद चलनि, चलकरणं। 
मुक्तामय, इभ, कुंभ शुभ, सुन्दर, शर, सुवर्ण ॥ 
[केशव--कविप्रिया] 


की श्‌ 60 ++- 


योगपरिचय 
हमरे कौन जोग ब्रत साथ ? 
मृगत्वच, भस्म, अधारि, जटा को, को इतनो अवराधे ? 
जाकी कहूँ थाह नहिं पैये अगम अपार, अगाघधे। 
गिरिधरलाल छबीले मुख पर इते बाँध को बाँधे ? 
आसन, पवन, विभूति, मृगछाला, ध्याननि को अवराधे ? 
सूरदास मानिक परिहरि के राख गाँठि को बंधे? 


संगीतपरिचय 

अब में नाच्यों बहुत गोपाल। 

काम क्रोध को पहिरि चोलना, कंठ विषय की माल।॥। 
महामोह के नूपुर बाजत, निदा शब्द रसाल। 
भरम भरचथो मन भयो पंखावज, चलत कुसंगति चाल ॥। 
तृस्ना नाद करत घट भीतर नाना विधि दे ताल। 
माया को कटि फेंटा बाँध्यो, लोभ तिलक दे भाल॥ 
कोटिक कला काँछि देखराई, जल थलर सुधि नहि काल । 
सूरदास की सबे अविद्या, दूरि करौ नंदलाल॥ 


क्षेमेन्द्र ही का एक और ग्रन्थ बड़े चमत्कार का है, औचित्य- 
विचारचर्चा । इसमें एक एक पद्य उदाहरण देकर दिखलायाँ है कि 
रचना में कवि को कितनी सावधानता अपेक्षित हैं। और इस सावधानता 
से सामान्य वाक्यों में भी कैसी सरसता--और थोड़ी ही असावधानता 
से कसी विरसता--आ जाती है। इनके कुछ उदाहरणार्थ हिन्दी-कबियों 
के कुछ पद्य उद्धृत किए जाते हैं। 


गण-आओचित्य 
(परशुरामगर्वोक्ति---ओज ) 


भूपमंडली प्रचंड चंडीस-कोदंड  खंडथयौ 
चंड बाहुदंड जाको ताही सों कहतु हों। 


- २ १ रे 


कठिन कुठार धार धारिबे की धीरताहि, 

बीरता बिदित ताकी देखिए चहतु हों। 

तुलसी समाज राज तजि सो बिराज आजु, 

गाज्यो मृगराज गजराज ज्यों गहतु हों 

छोनी में न छाँड्यों छप्यो छोनिप को छो ना छोटो, 

छोनिप-छपन बाँकोी विरुद बहतु हों॥ 
[वुलसीदास---कवितावली [ 


(माधुयं--प्रसाद ) 
नूपुर कंकन किकिन करतल मंजुल मुरली 
ताल मृदंग उपंग चंग एके सुर जुरली। 
मूदुल मधुर टंकार, ताल भंकार मिली धुनि, 
मधुर जंत्र कीतार भंवर गुंजार रली पुनि। 
तैसिय मृुदरुपद पटकनि चटकनि कर तारन की, 
लटकनि मटकनि भलकनि कल कुंडल हारन की। 
साँवरे पिय केसंग नृतत यों ब्रज की बाला, 
जनू घन-मंडल-मंजुल खेलति दामिनिमाला॥ 
[नंददास---रासपंचाध्यायी | 
पद-ओचित्य 
सीस-मुकुट, कटि काछिनी, कर-मुरली उरमाल। 
इहि बानक मों मन सदा, बसों बिहारोलाल॥। 
[बिहारी-सतसई] 
इस वर्णन के लिए कृष्ण के नामों में बिहारीलाल' नाम सब से अधिक 
उपयुक्त है । 
क्री कुबत जग, कुटिलता तजों न दीन दयालू। 
दुखी होहुगें सरल हिय बसत, त्रिभंगीलाल ॥। 
[बिहारी-सतसई] 


इस वर्णन के लिए त्रिभंगीलाल' नाम ही उचित हैं। कोई दूसरा 
नाम रखने से भाव नष्ट हो जायगा। 
पद-अनोचित्य 
सिद्ध सिरोमणि संकर सृष्टि संहारत साधु समूह भरी है 
[कैशव-कविप्रिया ] 
यहाँ संहार के वर्णन में संकर' पद का प्रयोग उचित नहीं हैं। 
अलंकार-ओदित्य 
अलि नवरंगजंबव, जम्पा सिवराज हैँ। 
[भूषण--शिवाबावनी ] 
इन रूपकों का प्रयोग अत्यन्त उचित हुआ है। औरंगजेब शिवाजी 
के पास नहीं जाता यह भाव अलंकार से स्पष्ट हो जाता हैं। 
राधे सोने की अँगू ठी, स्थाम नीलम नगीना हैं। 


(अज्ञात ) 
रस-ओचित्य 
(रोद्र वर्णन में हास्य की सहायता ) 
निपट निदरि बोले बचन कुठारपानि, 
मानि त्रास औनिपन मानो मौनता गहीं। 
रोषे माष. लषन अकनि अनखोहीं बातें, 
तुलसी बिनीत बानी बिहँसि ऐसी कही। 
“सुजस तिहारो भरो भुवननि, भृगुनाथ ! 
प्रगदभ प्रताप आपु कहौ सो सब सही। 
टूटयो सो न जुरेगो सरासन महेसजी को, 
रावरी पिनाक में सरीकता कहा रही?” 
[तुलसीदास---कवितावली ] 


रस-अनौचित्य 
(वनवास के करुण वर्णन तथा आश्रमों के शांत वातावरण में निम्न 
लिखित हास्य-रस उचित नहीं मालूम होता ) द 


न रे ३ न्+- 


बिध्य के बासी उदासी तपोतब्रतधारी महा, बिनु नारि दुखारी। 

गौतम तीय तरी, तुलसी, सो कथा सुनि भे मुनिवुन्द सुखारी। 

दह्वै हैं सिका सब चंद्रमुखी परसे पद-मंजुल-कंज तिहारे। 

कीन्हीं भली रघनायक जू करुना करि कानन को पग॒धारे॥ 
[तुलसीदास-कवितावली | 


देश-ओचित्य 
सकल जन्‍न्तु अविरुद्ध, जहाँ हरि मृग संग चरहीं, 
काम क्रीोधव मद लोभ रहित लीला अनुसरहों | 
सब ऋतु सन्त बसन्‍्त कृष्ण अवलोकन लोभा, 
तरिभुवत कानन जा विभूति करि सोभित सोभा। 
श्रीअनन्त महिमा अनन्द को बरनि सके कवि, 
संकरवन सो कछक कही श्रीमुख जाकी छबि । 
देवन में श्रीरमारमण नारायण प्रभ॒ जस, 
कानन में श्रीवन्दाबन सब दिन सोभित अस । 
[नन्‍्ददास---रासपंचाध्यायी | 


कृष्ण की रासलीला के स्थल वृन्दावन का यह वर्णन उपयुक्त है । 
वेई सुर-तरु प्रफुलित फुलवारिन में 
वेई सरवर हंस बोलन मिलन को। 
वेई हेम-हिरन दिसान दहली जन में 
वेई गजराज हय गरज-पिलन को। 
द्वार द्वार छरी लिये द्वार पौरिया हें खरे, 
बोलत मरोर बरजोर त्यों भिलन को। 
द्वारिका तें चलयो भूलि द्वारका ही आयों नाथ 


माँगियो न मो पै चारि चाउर गिलन को ।। 
[नरोत्तमदास---सुदामाचरित्र] 


नोट-सुदामापुरी का द्वारिकापुरी के समान यह वर्णन उपयुक्त है। 
देशअनोचित्य 


जब 


मरु सुदेश मोहन महा, देखहु सकल सभाग। 
अमल कमल कुल कलित जहूँ, प्रण सलिल तड़ाग। 
[ केशबदास द्वारा दोष का उदाहरण 
निपात-ओचित्य 
चितु दें देखि चकोर त्यों, तीजें भज न भूख । 
चिनगी चुगे अंगार की, चुगे कि चन्द्रमयूख ।। 
[बिहारी-सतसई] 
यहाँ कि का उपयोग उचित हुआ है। 
निपात-अनोचित्य 


राम राम जब कोप करयो जू, लोक लोक भय भूरि भरयो जू । 
वामदेव तब आपुन आये, रामदेव दोऊ समुभाये॥ 
[कंशव-रामचंद्रिका] 
यहाँ जू' का प्रयोग केवल छन्द की पूर्ति के लिए हुआ है। 
काल-ओचित्य 
कोउ कहे अहो स्याम चहत मारन जो ऐसे, 
गिरि गोबरधन धारि करी रक्षा तुम कैसे ? 
ब्याल, अनल, विष ज्वाल ते राखि रलई सब ठौर, 
अब बिरहानल दहत हो हँसि हँसि नन्‍्दकिसोर 
चोरि चित ले गये। 
[नन्‍्ददास---भ्रमरगीत | 


कृष्ण के वियोग में उद्धव के सन्‍्मुख गोपियों के इस वचन में भूत 
तथा वर्तेमान काल का प्रयोग उचित हुआ है। 

काल-विरोध दोष इस काल से भिन्न प्रकार का है। कंशव ने 
कृविप्रिया में इसका उदाहरण निम्नलिखित दिया है:-- 


जमा ९ | ल्न्ब्न्_ 


प्रफलित नव नीरज रजनि, बासर कुमुद बिशास। 
कोकिल शरद, मयूर मधु, बरषा मुदित मरारू॥ 


विशेषण--ओचित्य 
यों रहीम सुख होत है, बढ़त देखि निज गोत। 
ज्यों बड़री अंखिया निरखि, आँखिन को सुख हात । 
| [रहीम] 
पहाँ बड़री' विशेषण से विशेष सौंदर्य आ गया हैं। 
लोक परलोक हूँ, तिलोक न बिलोकियत 
तो सो समरथ चंष चारिहें निहारिए। 
कमेंकाल, लोकपाल, अग जग जीवजाल, 
नाथ हाथ सब, निज महिमा बिचारिए। 
खास दास रावरो, निवास तेरो तासू उर 
तुलसी सो, देव ! दुखी देखियत भारिए । 
बाहु तरुमूल, बाहुसूल, कपिकच्छू बेलि 
उपजी, सकेलि, कपि, खेलही उखारिये |। 


[तुलसीदास--हनुमानबाहुक 


तुलसीदास के बगल में बड़ी पीड़ा है। हनुमान्‌ से उसे दूर 
करने को प्रार्थना कर रहे हेँ। पीड़ा की तुलना कपिकच्छुबेल' से 
करना अत्यन्त उपयुक्त है क्योंकि कहा जाता हैं कि इस विशेष बेल को 
बन्दर देखते ही उखाड़ डालता हैं। अतः बेल' के साथ कपिकच्छ' 
विशेषण उपयुक्त हे । 

इस कवित्त की अन्तिम पंक्ति में कपषि हाब्द का प्रयोग भी 
सार्थक है। 


लाल बहादुर शास्त्री राप्ट्रीय प्रशासन अकादमी, पुस्तकालय 

